

UNIVERSAL  
LIBRARY

**OU\_206126**

UNIVERSAL  
LIBRARY

# భారతనీతికథలు.

రెండవ భాగము.

కృతికర్త:

భోగరాజు నారాయణమూర్తిగారు,  
విజయనగర సంస్థానాధికారి.



ప్రచురకు:

వేంకటరామ్ అండ్ కో.,  
హైద్రాబాద్:—వీలూరు.

రామా పబ్లిషర్స్, వీలూరు.

1931

Copy-right]

[వెల 0-6-0.

# విషయ సూచిక .



1. అంగారపర్ణుడు—గర్వభంగము ...	1—5
2 సంవరణ చరిత్రము—పురోహిత ప్రభావము ...	5—9
3. విశ్వామిత్రుడు—గర్వభంగము ...	10—14
4. కల్మాష పాండుడు—బ్రాహ్మణ తిరస్కారము ...	15—19
5. ఔర్వుడు—భయంకరకోపాగ్ని ...	20—24
6. అర్జునుడు—ధనుర్విద్యాఫలము ...	24—29
7. కర్ణుడు—మత్సరము—పరాజయము ...	30—38
8. పాండవులు—మాతృభక్తి ...	34—38
9. ఇంద్రుని—పాతివ్రత్యము ...	39—43
10. కుందోపకుందులు—మోహ ప్రభావము ...	43—47
11. అర్జునుడు—సమయరతుణము ...	48—51
12. నంద—బ్రాహ్మణ కాపము ...	52—56
13. అర్జునుడు—శరణాగతరక్షణము ...	56—61
14. మందపాలుడు—సంతానాపేక్ష ...	61—65
15. బృహద్రథుడు—పుత్రప్రాప్తి ...	66—70
16. జరాసంధుడు—సాధుసాంసాఫలము ...	70—75
17. శికుపాతుడు—దైవదూషణము ...	76—81
18. ద్రౌపది—పాతివ్రత్యమాకోత్కృష్టము ...	81—87
19. కిమ్మిరుడు—మార్గనిరోధము ...	87—91
20. అర్జునుడు—ఈశ్వరసాక్షాత్కారము ...	91—96
21. అగస్త్యుడు—వాతాపిచీరము ...	96—100
22. కాశికుడు—క్రోధస్వభావము ...	101—105
23. దుర్యోధనుడు—ఘోషయాత్ర ...	105—111
24. సైంధవుడు—పర్ణివాంఛాఫలము ...	111—116



# భారతసీతికథలు

రెండవభాగము.

1. అంగారపర్ణుడు - గర్వభంగము.



పాండవులు బ్రాహ్మణ వేషములలో నేకచక్రపురమున జీరించుచు నొకనాడు ద్రాపదీ స్వయంవర వార్తను వినిరి. ద్రాపది పాంచాల దేశాధీశ్వరుండైన ద్రుపదునికూతురు. లోకమునఁ జాటింపఁబడిన యామెస్వయంవర వార్తవిని ప్రసిద్ధులైన రాజకుమారులెల్లరుఁ బాంచాల రాజధానియగు కాంపిల్యనగరమునకుఁ బ్రయాణముచుండిరి. స్వయంవరోత్సవమున బహువిధ దక్షిణలంబడయ గలమని వేదాధ్యయన సంపన్నులగు బ్రాహ్మణులుఁగూడ పాంచాలపురము చేరుకొనుచుండిరి. ఆ దినములలోఁ బట్టణముల యందును బల్లెలయందును బ్రజలలో నిదియే ప్రసంగము.

ఈ వార్తలన్నియు వినుచుండుటచేత ద్రాపదీ స్వయంవరమును దర్శింపవలయునని పాండవుల కుత్సాహము కలిగినది. తల్లియైన కుంతి కుమారుల యభీష్టమును గ్రహించి “నందనులారా! మనమీ యేకచక్రపురమునఁ బ్రవేశించి

చాలకాలమైనది. ఇంకెంతకాల మిందుండఁగలము? ఉన్నను నేమిలాభము? మఱియు నొరులయింట నింతకాలముండుట యుచితముకాదు. దక్షిణ పాంచాలదేశములు మిక్కిలి రమ్యంబులనియఁ బాంచాలరాజు పరమధార్మికుం డనియును మనము వినుచుండుము. అంతియెఁగాక, యా దేశమునందలి గృహస్థులు కోరకయే బ్రాహ్మణులను దమంత పిలిచి సత్కరించు చుండురట. కావున మన మింకఁ బాంచాల రాజ్యమునకుఁ బోవుద"మని చెప్పెను. ధర్మరాజుడు లామాటల కమందానందమునుజెంది, "తల్లీ! నీ యాజ్ఞాను సారమే కావించెద"మనిరి.

ఇట్లు ప్రయాణమును నిశ్చయించుకొని, తమయింటి బ్రాహ్మణునకుఁ జెప్పి సెలవుగైకొని, యొక శుభదినంబున బాండవులు తల్లితోఁ గాంపిల్యనగరమునకు బయలుదేరిరి. అడవులు, గొండలు, నేలులు, నదులు దాటుకొనుచు వారు పెక్కుదినములు ప్రయాణము చేసిరి. ఒకనాటి ప్రయాణములో వారికి మార్గమధ్యమున మహావిష్ణు సమానుడగు వ్యాసమహర్షి కానవచ్చెను. పాండవులును గుంతియు మిక్కిలి భక్తివినయములతో నాతనికి నమస్కరించిరి. వ్యాసుఁడు వారియెడఁ బ్రసన్నుడై, "ధర్మమూర్తులగు మీ కందఱకు శుభంబగుఁగాక! మీ రుపేక్షించక కాంపిల్య నగరంబున కేగుఁడు! అక్కడ మీకు మేలు కాఁగల" దని యాశీర్వదించి తనత్రోవం జనియెను.

# భారతసీతికథలు

రెండవ భాగము.

1. అంగారపట్టణము - గర్వభంగము.

—————

పాండవులు శ్రావ్హణ వేషములతో నేకచక్రపురమున జీంచుచు నొకనాడు చ్రాపదీ స్వయంవర వార్తను వినిరి. చ్రాపది పాంచాల దేశాధీశ్వరుండైన దుఃప్రహునికూతుడు. లోకమునఁ జాటింపఁబడిన యామెస్వయంవర వార్తవిని ప్రసిద్ధులైన రాజకుమారులెల్లరుఁ బాంచాల రాజధానియగు శాంపిల్యనగరమునకుఁ బ్రయాణమగుచుండిరి. స్వయంవరోత్సవమున బహువిధ దక్షిణలం బడయ గలమని వేదాధ్యయన సంపన్నులగు బ్రాహ్మణులుఁగూడ పాంచాల పురము చేరుకొనుచుండిరి. ఆ దినములలోఁ బట్టణముల యందును బల్లెలయందును బ్రజలలో నిదియే ప్రసంగము.

ఈ వార్తలన్నియు వినుచుండుటచేత చ్రాపదీ స్వయంవరమును దర్శింపవలయునని పాండవుల కుత్సాహము కలిగినది. తల్లియైన కుంతి కుమారుల యభీష్టమును గ్రహించి

చాలకాలమైనది. ఇంకెంతకాల మిందుండఁగలము? ఉన్నను నేమిలాభము? మఱియు నొరులయింట నింతకాలముండుట యుచితముకాదు. దక్షిణ పాంచాలదేశములు మిక్కిలి రమ్యంబులనియుఁ బాంచాలరాజు పరమధార్మికుం డనియును మనము వినుచుండుము. అంతియెగాక, యా దేశమునందలి గృహస్థులు కోరకయే బ్రాహ్మణులను దమంత పిలిచి సత్కరించు చుండురట. కావున మన మింకఁ బాంచాల రాజ్యమునకుఁ బోవుద"మని చెప్పెను. ధర్మరాజాదు లామాటల కమందానందమునుజెంది, "తల్లీ! నీ యాజ్ఞాను సారమే కావించెద"మనిరి.

ఇట్లు ప్రయాణమును నిశ్చయించుకొని, తమయింటి బ్రాహ్మణునకుఁ జెప్పి సెలవుగైకొని, యొక శుభదినంబున బాండవులు తల్లితోఁ గాంపిల్యనగరమునకు బయలుదేరిరి. అడవులు, గొండలు, నేలులు, నదులు దాటుకొనుచు వారు పెక్కుదినములు ప్రయాణము చేసిరి. ఒకనాటి ప్రయాణములో వారికి మార్గమధ్యమున మహావిష్ణు సమానుడగు వ్యాసమహర్షి కానవచ్చెను. పాండవులును గుంతియు మిక్కిలి భక్తివినయములతో నాతనికి నమస్కరించిరి. వ్యాసుఁడు వారియెడఁ బ్రసన్నుడై, "ధర్మమూర్తులగు మీ కందఱకు శుభంబగుఁగాక! మీ రుపేక్షించక కాంపిల్య నగరంబున కేగుఁడు! అక్కడ మీకు మేలు కాఁగల" దని యాశీర్వదించి తనత్రోవం జనియెను.

వ్యాసుని మహాదాశీర్వాదమునకుఁ దల్లియు గొడుగులు నమితాసంద భరితులై మార్గాయాసంబునుఁ బాటింపక రాత్రులును బగళ్లును బయనము సాగించుచుండిరి.

ఆ ప్రయాణములో నొకనాటి యర్థ రాత్రీమునఁగటిక చీకటిలో దారి తెలియకు, మండుచున్న యొకకొఱవి చేతఁ బట్టుకొని యష్టనుఁడు ముందు నడచుచుండెను. తక్కినవారా వెలుఁగులో వానివెచుక వచ్చుచుండిరి. గంగానది యందలి సోమశ్రవంబను పుణ్యతీర్థంబున స్నానము చేయవలయు నని వారి సంకల్పము. అందుచే వారాతీర్థపు మార్గముననే పోవుచుండిరి. వారు గంగను సమీపించుసరికి, భార్యతో జలక్రీడార్థము వచ్చిన యంగార పర్ణుఁడను గంధర్వుఁడు పాండవుల సాదర్శ్యనివిని, యాగ్రహించి విల్లునమ్ములు ధరించి ముందు నడచుచున్న యష్టను నడ్డగించెను. వానిం జూచిన తోడనే యష్టనుడును దక్కినవారును దటాలుననిలిచిపోయిరి. అప్పుడంగారపర్ణుండు గంభీరధ్వనితో వారికిట్లనియె. “అర్థ రాత్రీములును సంధ్యలును, భూత యక్షదాసవ గంధర్వులు సంచరించెడు సమయములు. ఈ రెండువేళల యందును నెంతటి బలవంతులైన రాజులైన నీ ప్రాంతముల సంచరింప నేరరు. ఇదంతయు నేను విహరించుచుండు ప్రదేశము. నే నంగారపర్ణుండను గంధర్వుఁడను. ఈ బేరుని సఖుండను. ఈ వనంబున గంగయు నంగారపర్ణయను పేరున నొప్పు చుండు. మీరెవ్వరు? ఇట్లెలవచ్చితిరి? నన్నెన్నఁడునుమీరు వినలేదా?”



వాని మాటల కర్జునుఁడు నవ్వుచు, ఓయీ! గంధర్వా! అర్థరాత్రములయందును సంధ్యలయందు నిందు సంచరించుట కశక్తులుగాని మేమట్లు భయపడము. ఎప్పుడైనను నెచ్చటనైనను మేము స్వేచ్ఛగావిహరింపఁగలము. మఱియుఁ బుణ్యనదియైన యీ భాగీరథి లోకమునకెల్ల సేవ్యమేకాని, యొక్క నీ సొమ్ముకానేరదు. జననీభ్రాతృ సహితుండనైన నీ నిప్పుడు గంగాభీషేశార్థమువచ్చితి. నీవు వలదన్న నుడుగు వాఁడనుగా” నని పలికెను. అప్పు డంగారపర్ణుఁడు క్రోధోద్దీప్త మానసుండై యట్లయిన నింకఁ గాచుకొమ్మని పలుకుచు నర్జునునిపై నఖండబాణవర్షమును గురియించెను. చేతంగల కొఱవి ద్రిప్పుచునయ్యమ్ములు తన్నఁ దాకకుండఁ గాచుకొని పార్థుఁడా గంధర్వునిపై నాగ్నేయాస్త్రమును విడిచెను. అయ్యస్త్రమునుండి వెడలిన పెనుమంట లా గంధర్వుని రథముపైఁ గ్రమ్మి దానిని భస్మ మొనరించినవి. అంగారపర్ణుఁడు నేలగూలి సొమ్మసిల్లి పడియె.

నేలఁ గూలినంతనే యర్జునుఁడు వానిం గొప్పవట్టిధర్మ బాదులకడకీర్చి తెచ్చెను. అప్పుడు గంధర్వభార్యయైనకుంభీనస బోరన నేడ్చుచువచ్చి, ధర్మరాజు పాదములపైఁ బడి, తనకుఁ బతిదానమును గావింపుమని ప్రార్థించెను. కుంతీ ధర్మనందను లామెనుగరుణించి యోదార్పి యంగారపర్ణుని విడిచిరి. అట్లనుగ్రహింపఁబడిన యీ గంధర్వుఁడు ముకుళితహస్తుండై యర్జునున కిట్లనియె. “నీచేతఁ జరాజితుండ నగుటచే నేటి

నుండియు నీ యంగార పర్ణత్వమును విడిచి చిత్రరథుండను పేర సంచరించుచుండు. నేను స్త్రీలొండనై యుండుటచేతను నీవు బ్రహ్మచర్య వ్రతస్థుండవగుటచేతను, నీవు జయించుటయు నే నోడుటయుఁ దటస్థించినవి. మఱియొకఁ డీ యర్థ రాత్రంబున నన్ను గెలిచి పోజాలఁడు.

గీ. పాండుపుత్ర ! నీవు బ్రహ్మచర్యస్థుండ  
వగుటఁజేసి మన్మథార్తునన్న  
నొడిచి తిందు రాత్రి యుద్ధంబుసేసి కా  
మోపభోగ నిరతుఁ డోటువడఁడె ?

2. సంవరణ చరిత్రము - పురోహిత ప్రభావము.



నాటి యర్థ రాత్రమునఁ బాండవులును జిత్రరథుఁడును జాలసేపు సంభాషించిరి. ఆ గంధర్వుఁడు వారికిఁ గడుంగూర్పు మిత్రుఁడయ్యెను. పాండవులును వానికిమిత్రులైరి. నాటి రాత్రి సంభాషణములోఁ జిత్రరథుఁడు “పాండుకుమారులారా! పవిత్రచరిత్రుఁడును ధర్మజ్ఞుఁడునగు నొక బ్రాహ్మణుని మీరు పురోహితునిగా నెంచుకొనుఁడు. అట్టి పురోహితునిఁ బురస్కరించుకొను రాజులకుఁ బాపభయంబును నపజయంబును గలుగవు. మీపూర్వుఁడైన సంవరణుండను రాజుపురోహితుని యనుగ్రహంబుననే తపతీయను కన్యకను బడయఁగలెనని చెప్పెను. తోడనే పాండవులు సంవరణ చరిత్రంబును

బురోహిత ప్రభావంబును దమకెటింగింప వలసినదనికోరిరి. గంధర్వుఁడొట్లు చెప్ప నారంభించెను.

సూర్యునకు సర్వశుభలక్షణ లక్షీ తాంగియుగు తపతి యను కూతురుగలిగెను. కాలక్రమంబున నక్కన్వారత్నము రూపగుణ విద్యాసమ్మృద్ధివియై నర్జిల్లుచు, యూవన ప్రాప్తయై సంతనే యూదిస్యఁడొకఁడె వివాహమునుగూర్చి విచారించ సాగెను. సర్వవిధములఁ దపతి కనుగుణుండైన పతిం బడయుటకుఁ దపనుఁడు నిరంతరము ప్రయత్నించుచుండె. అట్టియెడ భరతవంశజుండను, అజామీతుని కుమారుండునగు సంవరణుండనురాజు తపతి గుణరూప విద్యావిశేషములను విని యామె యందు బద్ధాను రాగుండయ్యెను. కాని తనప్రభుత్వ గౌరముచేత సామాన్య గాజకన్యకు బడయఁగల్గిసట్లు సంవరణుం డాదిత్యకన్యకు బడయఁజాలడక దా! అందుచే సూర్య భగవానుఁడు తనకుఁ బ్రసన్నుడై తపతీసతిని దన కనుగ్రహించుటకై యా రాజు జహపవానాది విధులతో నిత్యమును వాని నారాధించు చుండెను. భగవంతుండైన భాస్వంతుడు వానిభక్తికెంతయు మెచ్చి గగన మండలమున నధిక ప్రభతో నేను వెలుంగునట్లే భూమండలమున సుప్రసిద్ధుండై వెలుంగు సంవరణుండే నా పుత్రికిం దగిన వరుండని నిశ్చయించుకొనెను.

ఇట్లు సూర్యోపాసననాయత్త చిత్తుండై రాజు కాలము గడపుచు నొకనాడు మృగయా వినోదార్థము వనమునకిరిగెను.

ఆ సంవరణున వేటతమకంబున సంచరించుచు సంవరణుని తురంగము తున్నప్పివాసా వీడితయై నేలవ్రాలినది. అందువలన నతఁడు పాదచారియయి సంచరించుచు గ్రమక్రమముగ నొక పర్వత ప్రదేశమును సమీపించి, సూక్ష్మకముగ నచ్చట నిరతిశయ రూపలావణ్యాత్రి శయములుగలయొక కన్యాలలామంగాంచెను. సంవరణుండామెను జూచినంతనే యనిమిషలోచనంజ్ఞై “ఓహో! ఈ హేమగాత్రి తనకాంతిచే నీవృక్ష లతాదులన్నియు బంగారు వికారము నొందుచున్నవి. ఈమె త్రిభువన సామ్రాజ్యలక్ష్మీయో, యక్ష కాంతయో, సిద్ధకన్యకయో, యమర సుందరియో కావలయును! దివ్యాంగనలకైన నీట్టిరూపవిలాస సంపదలుండుట యసంభవము” అని పురుషవిధముల శ్లాఘించుచు మెల్లగ నామెను సమీపించెను. సమీపించి రాజు తత్సౌందర్యావలోకనమునందు నిశ్చలత్వము నొందిన తనచూపు లామె యందె నిలిపి, “అబలా! నీ వెవ్వరిదానవు? బంటరిగ నివ్వనంబున నేల మెలంగుదానవు?” అని యడిగెను. వాని మాటల కక్కన్య నిరుత్తరయై మేఘమధ్యమున సాదామినివోలెడటాలున మాయమైనది.

ఇట్లదృశ్యయైన యక్కన్యం గానక సంవరణుండు ప్రలాపించుచు మిక్కిలి దుఃఖించుచుండఁ గొంతసేపునకు వానింగరుణించి మఱల నాసుందరి ప్రత్యక్షమై యిట్లెల వగచెదవని యడిగెను. తోడనే యతఁడత్యానంద భరితుఁడై, “సుందరి! అధికప్రతాప బలదర్పంబున రాజులోకమున కెల్ల నేనే పెద్ద.

మున్నెవ్వరికి నెందును భయంపడనివాడను. నేడు నీయెడ భయార్తుడనైతిని. ప్రాణదానముగావించినన్ను రక్షింపుము. గాంధర్వ వివాహంబున నన్నువరింపు"మని ప్రార్థించెను. రాజు మాటలకు లజ్జావసతవదనయైన యా ష.దవతి కొంతవడికి మొగంబైతి, "రాజేంద్రా! భువనైక దీపకుండగు సవిశ్వనకు నేను దనూజను. సావిత్రి కనవరజను. తపతియనుడానను. నాయందు నీకుఁ బ్రయంబుగలదేని మాతండ్రినడుగుము. ఆతండు నన్ను నీకీయఁగలండు. ఇట్టి సందర్భములఁ గన్యలకు స్వాగం త్ర్యంబులేమి సీ వెఱుఁగుదువుగదా! కావున నాకై యాదిత్యు నారాధింపు"మని చెప్పి, తపతి సూర్యమండలమున కరిగెను.

తపతి యరిగినంతనే సంవరణుండు మూర్ఛాగతుండయ్యెను. ఆప్పుడు వాని మంతులలో నొకండువచ్చి రాజును శీతలోపచారంబుల సేదదీర్చెను. సంవరణుఁడా పర్వతమున సూర్యునితథికి నారాధించుచు నొకనాడు తన పురోహితుఁడైన వసిష్ఠమహర్షినిఁ దలంచుకొనెను. బ్రహ్మసమానుండును మహాతపశ్శాలియు నగు వసిష్ఠమహాముని వానికిఁ బ్రశ్నిక్షమై ప్రతోవవాస కృశీభూత శరీరుండై యున్న ప్రభువుంజూచెను. చూచి, చూచినమాత్రముననే యాతఁడు తపసలేనూజయైన తపతియందు బద్ధానురాగుండై యుండుట యోగదృష్టిచే గ్రహించి సంవరణునకు శుభంబొనగూర్చు ; శ్చయించి, యాక్షణమయప్రతిహత ప్రభావుండగు నమ్మునికల తిలకుండు సంకల్పమాత్రంబుననే యాదిత్యమండలమును సమీపించి,

లోకలోచనముడైన కమలబాంధవుని సందర్శించి వేదమంత్రంబుల నెంతయు సన్నుతించెను. ముసీశ్వర వరిష్ఠుడైన వసిష్ఠుని లోకబాంధవుఁ డతిశౌర్యవంబున సంభావించి “మహాత్మా! మీ యాగమనంబునకుఁ కారణంబే” మని యడిగెను. తోడనే వసిష్ఠుఁడు, ప్రభాకరా! మారాజు సంవరణుఁడు. విద్యాగుణ సౌందర్య లావణ్యానులయందు నీ తనయకుం దగినవరుండు. కూఁతుంగన్న ఫలంబుగా నీవక్కన్నీయనాతని కొసంగవలయు” మని యడిగెను. భగవానుడాతని నెంతయు నాదరించి, మహాత్మా! రాజవంశకరుండైన సంవరణుండే తపతికిం దగినపతి” యని పలుకుచు, నాక్షణమే యక్కన్యారత్నమును వసిష్ఠువెంటఁ బుత్రైంచెను.

ఇట్లుక్క నిమిషార్థంబున రెండువేల యోజనంబులు నడచు నాదిత్యురథంబుతో నశ్రమంబుననరిగి తపనదత్తయైన తపతిం దోడ్కొనివచ్చి, వసిష్ఠుండు విధివంతంబుగాఁ తన రాజునకు వివాహంబుచేసెను. కావున మహాత్ములైన పురోహితులం బడసిన రాజులకు నిష్ఠశుభంబులగుట నిశ్చయంబు.

ఉ. వేదము వేదియుంగలుగు విప్రవరేణ్యుండగణ్య పుణ్య సంపాదిపురోహితుండయినఁ బాపమువొందు నభూపతింబ్రతాపోదయ కాన మీదగు గుణోన్నతికిందగు ధర్మతత్వ సంవేదిఁ బురస్కరింపుఁడు ఫలిత్రచరిత్రు మహీసురోత్తమున్

3. విశ్వామిత్రుడు - గర్వభంగము.



గంధర్వుడు చెప్పిన కథవిని పాండవులు మిక్కిలిసంత  
 సిందిరి. ఆతపతీ సంవరణులకుఁ బుట్టిన కరుని మూలంబుననే  
 మీవంశము కౌరవవంశమున నడనికూడ నాతఁడు వారికెఱిం  
 గించెను. అంతయువిని యష్టనుండత్యాగంద భరితుఁడై  
 'గంధర్వోత్తమా! పూజ్యునిను బుణ్యభాగులును సగు  
 మాపూర్వులకుఁ బురోహితుఁడైన వసిష్ఠమహర్షి మహాత్మ్యత  
 మేమింకను వినఁగోరెదము. మమ్ముఁ గ్రహించి వచింపు' మని  
 ప్రార్థింప గంధర్వుఁడీట్లనియె.

తొల్లి కన్యాకజ్జులును గాధిపదనుండు విశ్వామిత్రుం  
 డను రాజకలఁడు. అతఁడు తన పరాక్రమాతి శయంబున  
 ధాత్రి నిరమిత్రంబుగాఁ జేసి తన్నదొక్కొక వాకు లేకుండనిర్భ  
 యంబుగ రాజ్యపరిపాలనము గావించుచుండెను. తానక్షత్రి  
 యుండగుటయుఁ దన్నదిరింపగల శత్రుబలంబులు లేకుండుట  
 యఁదలంచి, గాధేయుఁడు క్షత్రబలంబుకంటె మించిన బలం  
 బులేదని గర్వించుచుండెను. ఆ గర్వాశ్రిశయంబున నతఁడు  
 బ్రాహ్మణ ప్రభావంబులను గాని తపఃప్రభావంబులను గాని  
 లేశమును బాటింపకండెను.

ఇట్లు రాజ్యమదాంధుఁడైన విశ్వామిత్రుం డొక్క  
 నాడు మృగయా వినోదార్థం బపారసేనా సమేతుండై  
 మహారణ్యంబుల కరిగి, పెద్దయుంబ్రొద్దు వేటాడి మిక్కిలి

డస్సెను. అయ్యరిణ్య భాగంబున ననతిదూరంబుననే వాని  
 కొక మున్యాశ్రమము గానవచ్చినది. అయ్యాశ్రమాంశరం  
 బున గాధేయం డొక్కొంత విశ్రాంతిపడలంచి మెల్లగా  
 నచ్చటఁ జేరుకొనియెను. చేరి ప్రాంతముల సంచరించు  
 ఋషికుమారులఁ బిలిచి, యతఁ డియ్యాశ్రమ మెవ్వరిదని  
 యడుగ వసిష్ఠమహర్షిదని చెప్పి వారాతని లోనికిఁ గొని  
 పోయిరి. అప్పుడు మహాత్ముడైన వసిష్ఠుడు వాని రాక  
 నఱిగి యెదురిగ వచ్చి యర్ఘ్యపాద్యాను లొసంగి,  
 విశ్వామిత్రు నఱివీఱిం బూజించెను. మఱియు రాజును  
 సైనికులును మృగయావిహారంబునఁ గడుంగడు డస్సినవా  
 రగుటచే నయ్యదఱు గూడ నభిమతాహారంబు లొసంగి  
 పరితృప్తులఁ గావింపుమని వసిష్ఠుడు తన హోమధేనువైన  
 నందినికి నియోగించెను.

మహర్షి యాజ్ఞానుసారంబుగ నా నందిని తన సంకల్ప  
 మాత్రింబుననే ఘృతంబును సదిగాఁ బ్రవహింపఁ జేసెను.  
 అన్నరాసులను బర్వతపంక్తులుగాఁ బేర్చెను. రసపూరితంబు  
 లగు బహువిధోప దంశముల ననేకములఁ గల్పించెను. వివిధ  
 భక్ష్యభోజనంబుల నపారంబుగా సృష్టించెను. ఇట్లు తనకును  
 లక్షలకొలఁది గల తన సేవలకును క్షణమాత్రంబుననే  
 చతుర్విధాహారంబులఁ బ్రసాదించి పరితృప్తులఁ గావింపఁ  
 గలిగిన యా హోమధేనువుం జూచి, దాని యద్భుత కృత్యం  
 బునకు విశ్వామిత్రుం డెంతయు నిశ్చేష్టితుండయ్యెను. అత



డట్లు విస్మయపడకును నా త్తగతంబున “అద్దిగా! శంఖరబులంబోలు కర్ణంబులును మెత్తని వలుడసాదుఁగును గుఱుచులై పాలుచు కొమ్ములును మృదువైన రోమంబులును శరత్కాల చంద్రికా సన్నిభంబైన మేసిచాయయుఁ గల యిమ్మొకవు పెన్నిధిచిక్కిన ట్టిమ్ముని కెట్లు చిక్కెను? దీని నట్టలైన నేచు దక్కించుకొందు” నని నిశ్చయించుకొనెను. అట్టి నిశ్చయముతో విశ్వామిత్రుఁడు వసిష్ఠుని సమీపించి, యిట్లనియె. “మునిచంద్రమా! మీ యొసాగిన యాతిథ్యంబున మేము కృతార్థులమైతిమి. మీ యాజ్ఞానుసారముగ నాశ్రితజనానందినియగు నందిని సంకల్పమాత్రంబుననే షడ్రసోపేత భోజనంబుల మమ్ముఁ బరితుష్టులఁ గావించె. సకలభోగంబులు వర్జించి యరణ్యంబులం జేరి వారభక్షులను బర్ణభక్షులునై తపము చేసికొనుచుండు మీవంటి ఋషులకు మహదైశ్వర్య దాయకంబగు నీ హోమధేనువు వలన నేమి ప్రయోజనంబున్నది? ప్రయోజనము లేకుండుటయె కాదు. అనర్థదాయకంబునుగాఁగలదు. ఈ నందిని కల్పించు భోగంబులయందు మీ కాసక్తివొడముచుండును. అట్టియాసక్తివలనఁ దపోభంగము జగుగుచుండును. కామధేనువుంబోలు నిట్టి హోమధేనువు మీవంటి యుత్తమ తపస్వులకడ నుండరానిది. కావున దీనిని నాకనుగ్రహింపుఁడు. నందినికన్న నుత్తమంబులగు నొక లక్ష మొదవుల మీ కిచ్చెద.”

వసిష్ఠుఁడు వానిమాటలకు నవ్వుచు, “రాజేంద్రా ఈచిడిప్పిక్కుట్టికి లక్ష మొదవుల నొసంగనేల? వానిని నేనట్లు

కాపాడఁగలను? పితృ దేవతలను మీవంటి యతిఘటన దీని చేతనే నిత్యమును సంతృప్తులఁ జేయ కలుగుచున్నాను. అందుచే నియ్యది యన్యల కీయబడదని బతులు చెప్పెను. తోడనే కోపస్వభావుడగు విశ్వామిత్రునకు వసిష్ఠునిపై దురాగ్రహము జనించినది. "నేను క్షత్రియుండను, నిగ్రహానగ్రహ సమన్ధుండను. నీవు బ్రాహ్మణుడవు. పరమ శాతుండవు. నన్నేమి నేయఁగలవు? లక్షి మొదవులనిచ్చెద నన్న నొల్లవైతివిగావున నవశ్యముగ బలిమింజేసియైసను దీనింబరిగ్రహాతు" నని పలుకుచు నందినింబట్టుకొనుడని తనసైనికులకు నియోగించెను. పరల వలన భాధకల గతుండ సాధుజనుల రక్షింపవలసినరాజు తానే సాధు బాధ కుపక్రమించునెడ నింక నెవరేమి చేయఁగలరు?

గాధేయని యనుమతిచొప్పున నాతని సైనికులు నందినిం బట్టుమాట్టిరి. కాని యయ్యది వారికింబట్టువడక, తీవ్రములగు వారిదండ తాడనంబులచే బీడింపబడి యటచుచు వసిష్ఠునొద్దకువచ్చి యిట్లనియె. "మహాత్మా! అధర్మపరులగు నిన్నురలకు నన్నిచ్చితిరే? నన్నేల యుపేక్షించితిరి? ఇది మీక్షధర్మమా?" వసిష్ఠుడామాటల కేమియుఁ బ్రత్యుత్తరంబీయక యూరకుండె. అందువలన వాని యభిప్రాయంబెఱింగి, తన్ను వారికీయలేదని గ్రహించి; నందిని తన వత్సంబును బట్టుకొను చుండిన సైనికులవంకకుఁ బరుగెత్తెను. తోడనే తక్కినదేవతలను నందిని వెంబడించెను. అప్పట్టున

నా కామధేనువు విద్యంభించి, ముందు వేసంగిలోని మధ్యందిన మార్తాండ మూర్తియుంబోలె దుర్నిరీక్షయై యొక్కమా గంగవిక్షేపంబు గావించెను. తోడనే భయంకరమగు నంగారవృష్టి కరియసాగెను. మఱియు నందినివాలంబునండి శబరసేనలును శకృస్తూత్రములనుండి శక యవన పుండ్ర పులింద ద్రవిళ సింహ శ సైన్యములును, ఘోరంబునుండి డరద బర్బర సైన్యములును జనించినవి. ఇట్లుజనించి శత్రుసైన్యములకంటె నధిక సంఖ్యాకంబులై యాయధ్భుత సైన్యములు విశ్వామిత్రుని సేనల నెల్ల నిమునముతో సేలసాలు గావించెను.

అట్టి బ్రహ్మతేజో జనితంబైన ప్రభావంబుచూచి విశ్వాత్రుడు లజ్జావంత వదనండ్లై తన క్షత్రబలమును నిందించి యెల్లబలంబులకు మిక్కిలి తపోబలంబెఱుని తెలిసికొనెను.

చ. పౌలుపగు రాజ్యసంపదల భోగములెల్లఁ దృణంబుగామదిం దలఁచి విరక్తుండై విడిచి వాగుణశైల వనాంతరంబులఁ వెలయఁ దప బుసేసి గుణవిశ్రుతుండై పడసెన్ మహాతపో బలమున సర్వసంపదలు బ్రహ్మఋషిత్వముదివ్యశక్తియన్.

4. కల్పాపచి దుండ - బ్రాహ్మణాదికస్కారము.



వసిష్ఠుని యద్భుత ప్రభావమునకుఁ బాండవులు మహాశ్చర్య చేతఁబుట్టెరి. “చిత్రరథా! నీవు సర్వజ్ఞుడవు. నీ మూలంబున బ్రహ్మతేజోధికుండైన వసిష్ఠుని మహాత్మ్యమును వినఁగలిగి కృతార్థులమైతిమి. ఓత్రమా! అమృతమున కిల్లాలై ధన్వీరాలైన పుణ్యుకాలె వ్వు? పురాణదంపతులం బోలు నాపుణ్య ద పతులకుఁబుట్టిన పుత్రులెవ్వరు? వాచును దండియింటిటి నిపస్సంపన్నులు కా గలిగిరా?” అని వసిష్ఠ కథాశ్రీవణ కౌతూహలంబున నిష్ఠనాదు తెన్నియో ప్రశ్న లడుగుచుండ నాగఁధర్వుండు వెండియు వారికిట్లనియె.

జగత్పావన శీలయైన యగుంధతి వసిష్ఠుని భార్య. అమృత సాధ్యయందు వానికి నూర్వగు పుత్రులు జనించిరి.

అయోధ్యా పురాధీశ్వరుండును : ఔషోకకుల సంభవుండునగు కల్పాపచి దుండను రాజు హృగయావినోదంబున నొక్కనాడు వసిష్ఠాశ్రమ సమీపారణ్య భూముల విహరించుచు గిరిగహఃసంచారంబున నెంతయుడస్సి విశ్రమార్థము దదాశ్రమము వంకవచ్చు చుండెను. అప్పుడు వసిష్ఠ పుత్ర శతంబున కగ్రజన్ముండును నధికలేపశ్య క్తి యుక్తుండునునగు శక్తియను మహాముని యయ్యరణ్యంబున నింధనార్థంబు పోవుచు మార్గ మధ్యంబున వాని కెదురయ్యెను. రాజుల దర్శించినంతనే మ్రొక్కుటయుఁ బ్రకృకుఁ దొలంగుటయు

మున్నగు భక్తి వినయ సూచకంబులు తనయెడఁ జూపని శక్తింజూచి, రాజాభిమానంబునఁ గల్తాపపాదుఁడు తెరువు దొలంగుమని యీసడించుచుఁ బలికెను. “రాజా! ఎట్టి రాజులైనను బ్రాహ్మణోత్తము లెదురగుగు దెంచు నప్పుడు భక్తి యుక్తులైనను స్మరించి ప్రియంబులు వలికి మార్గం బొసంగెదరు. ఇదియే యుత్తమ ధర్తము. దీనిని నీ వేల యెఱుంగకున్నావని” శక్తి బదులు చెప్పెను. అంతఁ గల్తాప పాదుండు వానిపై నాగ్రహించి తనచేతనున్న కళకోలతో నమ్మునీంద్రుని దీవ్రముగా వేసెను. ఇట్లవమాని తుండైన శక్తియు నపార కోపారణిత నయనుండై వానిం జఱచుటఁ జూచి, “ఓరీ! రాజాధమా! నీవు రాక్షసాకారంబున నకారణంబ నాకపకారంబు గావించితివి. కావున రాక్షసుండవై మనుష్యమాంసం బాహారంబుగా నుండు” మని శపించెను. అప్పుడు రాజు వానిని వసిష్ఠ తనయనిగా గ్రహించి తన యపరాధంబునకు వగచుచు ముకుళితహస్తుడై “మునీంద్రా! నన్ను మన్నించి యీశాపంబుఁ బాపుకొను నుపాయంబును బ్రసాదింపు” మని ప్రార్థింప సాగెను. అంతలో వసిష్ఠునకు బద్ధవైరుండైన విశ్వామిత్రుఁ డచ్చటికి వచ్చి వారలు తన్నెఱుంగకుండ నంతర్హితుఁడయి యుండి, కైకరుండను నొక్క రక్కసుని రాజు హృదయంబునఁ బ్రవేశింపుమని యాజ్ఞాపించెను. విశ్వామిత్రుని దేశంబునను శక్తి శాపంబునను గింకరుఁడు కల్తాపపాదుని యంతరంగంబునా వేశింపఁగ లెను.

ఇట్లు రాక్షసావిష్టంజై యారాజు తన రాజ్యంబునకు వచ్చి పూర్వపు మనఃప్రవృత్తి లేశంబును లేక క్షూర దృష్టులు క్రూర స్వభావమును వహించి రాజ్యకార్యముల యందు మతిలేకుండ సంచరింపసాగెను. బానికడ కొకనాడొక బాహ్మణుం డధిక తుణ్ణుండై వచ్చి, సమాంసులైన భోజనంబు తనకఁ బెట్టి పుమసి యడుగఁ గల్మాష పాదుండట్లే యని పలికి యంతఃపురంబునకు బోయి యాసంగతి మఱచి పోయెను. నాటి యర్థరాత్రంబున స్ఫురణకువచ్చి సంతనే యతఁడు తనవంట వానింబిలిచి, యాబ్రాహ్మణునకు భోజనము నొసంగుమని నియోగించెను. కాని బ్రాహ్మణుం డయ్యకాల భోజన మంగీకరింపలేదు. ఆసంగతి బానసుంబువాఁ డెఱింగింప, మనుష్యమాంసంబు గొనిపోయి పెట్టుమని కల్మాష పాదుఁడు నెను. వాఁడును వధ్యస్థానంబునకుం జని సరమాంస మును గొని బ్రాహ్మణునకు వడ్డించినంతనే యతఁడ య్యది దివ్యదృష్టిని గ్రహించి, యాగ్రహించి, “ఓరి రాజాధమా ! అభోద్యంబున మానవ మాంసమును బెట్టిననీవు మనుష్యాదుండవుకమ్ము.” అని శపించెను. కల్మాష పాదుండును మానుష భావంబు విడిచి రాక్షసుండయ్యె.

ఇట్లు రాక్షసుండైన తక్షణంబుననే యతఁడతి త్వరిత గతిని శక్తియొద్దకువచ్చి “నీకారణంబున నాకిట్టి శాపవ్యాపారంబు గుంభించెను. కావున దీనిఫలంబు మున్నుండు నీవే యనుభవింపు” మని పలుకుచు వానిం జంపివేసెను. ఆ కృత్య

మునకు విశ్వామిత్రుండెంతయు సంతసించి, యారాక్షసునకు బోధించి వసిష్ఠపుత్రుల నందఱింగూడ వానిచే జంపించెను. ఇట్లొక్కమారుగ రాక్షసనిహతులైన కుమారకులంజూచి, పరమయోగ ధరుండయ్యఁ బాపము వసిష్ఠుఁడు శతపుత్ర శోక దండహ్యమాన మానసుండయ్యెను. క్రమక్రమముగ నతఁడు దుఃఖాతిశయంబున వివశాత్తుండై యాత్మహత్య మహాపాపంబని తలంపనేరక, యావిషాదంబున దావానల మధ్యంబునఁ జొచ్చెను. కాని యాతఁడు చొచ్చినంతనే యమృతానలంబు వానికి శీతంబై వానికెట్టి యపాయంబును గావింపదయ్యె.

అంత వసిష్ఠుండు కంఠ దేశంబున రాయిగట్టుకొని సముద్ర మధ్యమున నుండికెను. తోడనే సముద్రస్వామి తన యుత్తుంగ తరంగహస్తంబుల నాతనింబట్టియెత్తి యతిభద్రంబుగఁ దీరంబునంజేర్చె. సుతశతవర్జితంబైన యాశ్రమంబింకఁ జూడనొల్లనని వసిష్ఠుండింటికిఁ బోనొల్లక యచ్చటనుండి మేరుపర్వతంబునకుఁ బోయి యత్యున్నతంబైన తచ్చిఖరం బెక్కి యందుండి తటాలన నేలకుదుమికెను. అత్యధిక తపస్సంపన్నుడైన యమృతాత్ముని దేహబంధము లేకమైన గాయమువడదయ్యె. పిమ్మట నతడతి భయంకరముగఁ బ్రవహించుచుండిన యొక మహానదిం బ్రవేశించెను. అయ్యది శతవిధంబులఁ బరిద్రుతయై వసిష్ఠునకు స్థల మొసంగుటచే దానికి శతద్రునామము వచ్చినది.

ఇట్లు శరీర పరిత్యాగంబున కెన్నివిధంబుల బ్రయత్నించినను గడక ప్రాప్తమరణంబుండై వసిష్ఠుండు విసిగి మరణవ్యవసాయంబు విడిచి యాశ్రమంబునకు వచ్చుచు నొకచో శక్తిభార్యయగు నదృశ్యంతినిఁ జూచెను. తోడనే గర్భవతియగు తనకోడలి యుదగంబునుండి పడంగాలంకృతంబైన వేదనాద మతి మనోహరముగ వానికి వినవచ్చెను. ఆధ్వని శక్తికంతధ్వనిగా నూహించుటచే వేదవేదాంగముల ధరించిన పాత్రుఁడామె పుణ్యోదరమున నున్నవాడని సంశించి, మనుమని ముఖముచూచి యేను గృతాంకుడనయ్యెదనని యతఁడు నిశ్చయించు కొనెను. నాటినుండియు వసిష్ఠుఁడు మరణ ప్రయత్నమును సంపూర్ణముగా విడిచి నిజాశ్రమంబునఁ గోడలిని గాపాడుచుండ నొకనాడాకస్మికముగ రాక్షసుండైన కల్తాప పాదుండచ్చటికి వచ్చెను. వాని భయంకరాకృతిం జూచి యదృశ్యంతి వెఱచి గడగడ వడకుచుండ, వసిష్ఠుఁడామెకు ధైర్యము చెప్పి. మంత్రపూతంబులైన కమండల దళంబుల నారక్కసునిపైఁ జలికె. తోడనేవాఁడు శాపవిముక్తుండై రక్కసురూపు విడిచి నిజరూపంబుకు దాల్చి యత్తపోధను నకుఁ బాదాక్రాంతు డయ్యెను. అప్పుడు వసిష్ఠుండు వాని కిట్లు నీతి నుపదేశించెను.

చ. గుణములనొప్పి బ్రాహ్మణులకుం గడుభక్తుడవై సమస్తధారుణిఁ బ్రజఁబ్రోచుచున్ విగతరోషుడవై సుఖముండుమింక బ్రాహ్మణులకవజ్ఞ నీయక శమంబును జేకొను మింద్రుడైన బ్రాహ్మణులకవజ్ఞ నీయవమానముబొందుఁ బ్రతాపహీనుడై





## 5. ఔర్వూడు - భయంకరకోపాన్ని.

“గంధర్వోత్తమా! నీవు కథాకథన కుశలుండవు. మహాత్ముల పుణ్యచరిత్రములను నీవలననే వివలయు. మహర్షియైన వసిష్ఠునకుద్భవించిన పాత్రుండెట్టి వాడయ్యె? వాని వృత్తాంతముకూడ నొకొక మాకెఱింగింపు” మని ధర్మరాజులు మఱలఁ బ్రార్థింపఁ జిత్రరథుండు వారి కిట్లనియె.

పాండుకుమాగలారా! వసిష్ఠునిమనుమఁడు జగత్ప్రభూత పురషుండగు పరాశరుఁడు. అతఁడదయించి నంతనే పితామహుఁడు వానికి జాతకర్తాది విధివిధానములనుగావించి యల్లారుముద్దుగఁ బెంచుచుండెను. తాతచేతను దాతకంటె నెక్కుడుగఁ దల్లిచేతను గారవింపఁబడుచు నొకనాడు పరాశరుండు మాతండ్రిగా రెండున్నారని తన జనయిత్రి నడిగెను. ఆమాటల కదృశ్యంతి ప్రత్యుత్తరంబీయక కన్నీరు గార్చుచు వలవల నేడ్వదొడంగెను. అందువలనఁ దనతండ్రి పంచత్వమొందినట్లు గ్రహించి యమ్మునికుమారుఁడు “తల్లీ! దుఃఖంపకుము. కన్నీరు దుడుచుకొనుము. మాతండ్రి కపరాధంబుగావించి నీకెట్టిదుఃఖంబుగల్పించిన వారెవ్వరో నాకెఱింగింపుము. తగిన ప్రతిక్రియగావించి నీసంతాపం బడంగించెద” ననుటయు నదృశ్యంతి “నాయనా! నీజనకుఁడొక్క రక్కసు

నిచే భక్తింపబడియె” నని యావృత్తాంతం బంతయు విని పించెను. గర్భవాసమునందే సకల వేదవేదాంగపారీణుండై యత్యంత తపశ్శక్తియై క్తుండై జనించిన పరాశరుండు జనక వధావిధానంబువిని కోపదహన దండస్యానూన హృదయుండై తన తపోమహత్వంబున సకల లోకములు సంహరించెదనని కమండలంబు గైకొనుచుండ వసిస్థుఁడు వచ్చి మనుమని వారించి యిట్లనియె.

తండ్రీ నీదుస్సాహసం బుడుగుము. నీకొక్క యితి హాసంబు చెప్పెద వినుము. కృతవీర్యుండను రాజు కలఁడు. అతఁడు భృగువంశమువారిని గురువులగాఁ జేసికొని యనేక యజ్ఞములొనర్చి యాయజ్ఞములయందు వారి కపరిమితము లైన ధనము లిచ్చి తృప్తి పరచెను. కృతవీర్యుఁడు స్వర్గస్థుడైన యంతనే యతని వంశస్థులైన రాజు లందఱు సతి ధన లభ్యలై “ఓ భృగువంశ బ్రాహ్మణులారా! కృతవీర్యుని మోసపుచ్చి మీరార్జించిన ధనంబు లెల్ల మాకు దికిగి చెల్లింపు” డని తీవ్రముగ శాసించిరి. భార్గవులు రాజ శాసనంబునకు భయపడి తమ తమ ధనకనకవస్తువాహనాదులను గొనిపోయి వారికి సమర్పించు కొనుచుండిరి. కొందఱు బ్రాహ్మణులు తమ ధనంబుల రహస్యముగఁ బాతిబెట్టియూర కుండిరి. రాజు లనుమానించి యట్టి వారి గృహముల జోధింపఁ దగ్ధనంబు లెల్ల బయలుపడినవి. అంత నాక్షత్రియు లాగ్రహించి యీ భార్గవులు రాజధన వంచకులు. వీరినిఁ

గడతేర్ప వలయునని యెంచి, గర్భంబుల నున్న యర్భకులు మొదలుగా భార్గవకుల సంహారమును బ్రారంభించిరి. ఆ దారుణ సంహారమునకు భయపడి కొందఱు భార్గవభార్యలు హిమవంతమునకుఁ బారిపోయిరి. వారిలో గర్భవతియగు నొక భార్గవి క్షత్రియుల వలన నపాయంబు శంకించి, తన గర్భంబు నూరు దేశంబున ధరించెను.

ఇట్లు పలాయనలైన భార్గవ భార్యలను వెదకుచు క్షత్రియులు హిమవంతమును సమీపించిరి. అంతకు మున్నె భార్గవి యూహప్రదేశమునుండి ప్రళయకాల చండమార్తాండునింబురుడించు తీవ్రతేజముతో నొర్వొండచు సర్భకుండుద్భవించెను. భార్గవ భార్యల సమీపించిన రాజులెల్లరునమిత్రో గ్రుండగు నబ్బాలకుంజూచి, హరిద్వష్టులై యంధులై చేయున దేమియులేక తత్పర్వతారణ్య ప్రదేశములఁ గ్రమ్ముచుండిరి. అట్లు క్రమ్ముచు నొక నాడంధులైన యాక్షత్రియు లెల్లరు భృగుపత్నికడకు వచ్చి మాకు దృష్టిదానంబు ప్రసాదింప వలయునని ప్రార్థింప సాగిరి. “నేను మీద్వష్టులపహరించిన దాననుగాను. మీచేఁ దనగురువులు పరిభూతులై రక్షింపమి నలిగి మిమ్మంధులఁ గావించినవారిం దు భాను తేజుండైన యిక్క మారకుండు. వీఁడు నూఱు సంవత్సరములు నా యూరు గర్భంబు నందుండి సకల వేద వేదాంగముల నేర్చినవారిం దు మహాతపోనిధి. వీనిం బ్రార్థించిన మిమ్ముఁ గానింపఁ గలఁ” డని భృగుపత్ని పలికెను. అంత క్షత్రియులు మహా ప్రసాద

మని యతి భక్తితో నౌర్వునిం బ్రార్థించి వాని ప్రసాదంబున నేత్రంబులం బడసి చనిరి.

పిదప నౌర్వుండు తన పితృబాధు జనులెల్ల నొక్కటంబరలోక గతులగుటకు దుఃఖించి సకలలోక ప్రళయార్థంబు ఘోరతపంబు నేయం దొడంగె. అప్పుడు వాని తపంబు పెంపునఁ జూచార సంవృతంబులైన లోకంబులెల్ల సంక్షుభితంబులు కాఁజొచ్చు. దానంజేసి పితృలోక నివాసులైన భార్గవులు భూలోకంబునకు డిగ్గి యకౌర్వునకుఁ బ్రసన్నులై “అయ్యా! నీ తపోమహత్వమును జూచి లోకములెల్ల భయంపడియె. లోకానుగ్రహంబుగ నీ క్రోధంబు విడువుము. మే మసమర్థులమై క్షత్రియులచే వధియింపఁబడిన వారము కాము. తపోమహత్వంబున మా కాయుష్యంబు కడుఁబెద్దయై యుండుటయు, మనుష్యలోకంబున నుండుట కష్టము లేకపోవుటయు నూహించి, సాపభయముచే నాత్మఘాతము చేసికొనక, క్షత్రియులతో వైరంబు తెచ్చుకొని తన్నిమి త్తంబున దేహంబులు విడిచితిమి. దీనికి నలిగి సకలలోకంబుల కుపద్రవంబు గలిగింపక శాంతింపుము. ఇదియె మాయిష్ట” మని పలికిరి. బౌద్ధుండును గొంత శాంతుండై ముకుళితకరకమలుండై “మహాత్ములారా! క్రోధాతిశయంబున ముల్లోకములకుఁ బరాధవం బాచరింతునని ప్రతిజ్ఞఁబూనితి. నా క్రోధానలంబమోఘంబు. దీని నెందు విడువుమనెద” రని యడిగెను. అంతఁ బితృదేవతలు “కుమారా! జలములయందు సర్వ

లోకంబులు నుండు కావున నీ మహోగ్రకోధాగ్ని సముద్ర మధ్యంబున విడిచి నీవు సత్యప్రతిజ్ఞుండవు కమ్ము. అయ్యది జలధి జలములను దహింపఁగల" దని చెప్పిరి.

పితృదేవతా దేశమున నొక్కొండు తన కోపానలమును సముద్రమునందు పీడిచెను. దాని కౌగ్వానలంబను పేరు కలిగినది. నా యా దేశంబున నీవును నొక్కొండువలె నింక శాంతచిత్తుండవై సకలలోక హితార్థం చీకటుద్యమము నుండి తొలంగుమని విస్మయము బోధించినంతనే పరాశరుండును శాంతించెను.

క. కామంబును గ్రోధంబును  
 నేమఱక జయింపనలయు నెల్లవిధములన్  
 ధీమహిత యిదియె సతత  
 క్షేమంకరమై పథము కృతబుద్ధులకన్.

6. అష్టకుండు—ధనుర్విద్యాశలము.



గంధర్వుండు చెప్పిన యుపాఖ్యానంబులకుఁ బాండవులు మిక్కిలి సంతసించి, 'చిత్రరథా! నీవు మా కతిప్రియుండవు. సమస్త వినుండవు. నీ యెఱుఁగవి మహాపురుషులు లేరు. మాకుఁ బురోహితుండు గాదగిన ధర్మతత్వవిమం డెవ్వఁడో యెఱిఁగింపు" మని యడిగిరి. అంత గంధర్వుండు పెద్దయం బ్రొద్దు చింతించి, యచ్చటికి సమీపంబుననే యుత్కలంబను పుణ్యతీర్థంబునఁ దపము సేయుచున్న ధౌమ్యుడను

బ్రాహ్మణునిఁ బురోహితునిగాఁ బ్రార్థింపుఁ డనియు, నమ్మహాత్ముఁడు పురోహితుఁడైన మీకు నర్వార్థసిద్ధి యగుననియుఁ జెప్పెను. పాండవులును నంగీకరించి గంధర్వుని వీడ్కొని ధౌమ్యునిపాలి కేగి వానిని నందర్పించి, మాకుఁ బురోహితుండవు గమ్మని యతిథక్తిం బ్రార్థించిరి. ధౌమ్యుండును వారి నతిప్రీతిం బూజించి పురోహితత్వంబు పరిగ్రహించె. ధౌమ్యుని యాశీర్వాదపూర్వకంబగు యనుమతి వడసి పాండవులారని వీడ్కొని పాంచాలపురమునకు బయలు దేటిరి.

ద్రౌపదీ స్వయంవర మహోత్సవంబునుదర్శించుటకై ద్రుపదపురంబునకుం బోయెడు బ్రాహ్మణుల ననేకుల మార్గమధ్యమునఁ బాండవులు కలిసికొనిరి. బ్రాహ్మణ వేషధారులై యున్న పాండవులనుజూచి, యాబ్రాహ్మణులెల్లరు వారిని బ్రాహ్మణులుగానిశ్చయించుకొనిరి. అంతియెగాక, యాజాను బాహుండగు నర్జునుంజూచి, యాబ్రాహ్మణులు వీనిని ద్రౌపది వరియింప వచ్చుననియు బలుకసాగిరి.

ఇట్లుబ్రాహ్మణులతో గూడఁ బాండునందనులు బ్రాహ్మణ రూపధరులయి పోవుచు మార్గమధ్యంబున నొక్కయెడఁ గృష్ణమృగాజనధరుండైన కృష్ణద్వైపాయనునింగాంచివినయంబున నమ్మునీంద్రునకు నందఱున మస్కారంబులు సేసి కృతాంజలులైరి. వ్యాసుండు హృదయపూర్వకంబుగా వారి నాశీర్వదించి వారికి హృదయానందంబగునట్లు కారణల శుభంబులు నివేదించి చనియెను. అత్యానందముతో ధర్మజానులు

కతిపయ దినంబులకు ద్రుపదపురంబు ప్రవేశించి, నాలుగు సముద్రంబులంబోలె ఘూర్ణిల్లి మ్రోయుచున్న పురమునకు నాలుగు దిక్కులను విడిసియున్న నానాదేశాగత మహీనాధుల బహువిధ స్కంధావారంబుల జూచుచు బోయి, తమ్మునన్యలెఱుంగకుండ నొక కుంభకార గృహంబున విడిసిరి.

ద్రుపదుఁ డన్జనునిచే నోడింపబడి దోణునకు గురు దక్షిణగా నొసంగబడినకథ బాలురకు జ్ఞప్తియండవచ్చును. ఆనాటినుండియు ద్రుపదుఁడు దోణునియందు మత్సరముకల వాడై, దోణుని వధించునట్టి కొడుకును నన్జనునకు భార్యయగునట్టికూతునుం బడయుదునని నిశ్చయించుకొని బ్రాహ్మణుల నాశ్రయించిపుత్రకామేష్టియను యజ్ఞమును గావించెను. ఆయజ్ఞంబున నగ్నిదేవుఁడువానికిఁ బ్రసన్నుడై ధృష్టద్యుమ్నుండను కుమారునిఁ గృష్ణయనుకుమారికను ననుగ్రహించెను.

పాండవులు లక్కయింటఁ గడతేరిరను వార్తలువిన్నది మొదలుగ ద్రుపదుఁడు ఖిన్నుండై యన్జనుఁడు తనకల్లుఁడు కాఁగలభాగ్యంబు బోయెనని వగచుచు, నికనుననుమానంబు తీరక పాండవులందైనఁ గల రేమోయని నానాదేశంబులు వెదకించెను. కానివిప్రవేషధరులై యున్నవారి నెవ్వరును గుర్తింపలేకపోయిరి. ఆకారణంబునఁ బాంచాలపతి స్వయంవరము చాటించెను. అంతరిక్షంబున నొకమత్స్యయంత్రమును లక్ష్మ్యముగా నమర్చి యత్యున్నతంబును మహాభారంబునగు విల్లు

దెప్పించి, యవ్వింటనేను బాణంబుల నెవ్వఁడా లత్యమునేయా  
వాఁడో వాఁడు పాంచాలిం బడయఁగలఁడని ద్రుపదుఁడురాజ  
లోకమున కెల్ల వెల్లడించెను.

మహాపవిత్రయు నగ్నికుండ సంభూతయు నగు కృష్ణును  
బడయఁ బ్రయత్నించుటకై భూమండలంబునంగల సకలదేశాధీ  
శ్వరులును స్వయంవరమునకు వచ్చిరి. కుంభకార గృహంబున  
బ్రాహ్మణ వృత్తిని సుచరించుచుండిన పాండుకుమారులును  
బ్రాహ్మణవర్గంబులతోఁగూడి యమ్మహోత్సవమునకు వచ్చిరి.  
అత్యంత రమణీయంబుగ నలంకరింపబడిన నాటి స్వయం  
వరరంగమున వీరాగ్రగణ్యులగు రాజపుత్రులకెల్ల ద్రుపదుఁ  
డుచితస్థానంబు లఁగల్పించిసౌరవించెను. వేదవేదాంగవిదులైన  
విప్రవరులెల్లరు వేదోక్తజన నాదరింపబడిరి. రాజలోకములో  
నొక యెడనున్న శ్రీకృష్ణుఁడు బ్రాహ్మణ మధ్యంబున నున్న  
పాండునందనులంజూచి సంతసించిపొంతు పాంచాలింబడయుఁ  
గా కయసి కోరుచుండెను. అట్టి యవసరంబున మహావైభవం  
బుగ నలంకృతయై కేల సితపుష్ప మాలంగొని పాంచాల  
కన్యక రంగ మధ్యంబుననుండి సకలరాజలోకంబుల కన్నులకు  
మిఱుమిట్లు గల్పించుచుండె. భూసురప్రవరుల పుణ్యాహ  
ఘోషములతోడను మంగళధ్వనంబులతోడను రాజకుమా  
రుల పరస్పర సంభాషణమాలతోడను స్వయంవరరంగ మెల్ల  
బోరన మోయిచుండెను.



అప్పుడు ధృష్టద్యుమ్నుండు రంగమధ్యమనకువచ్చి చేయై త్తి కలకలంబెల్ల వారించి, మూగిన రాజ లోకంబునెల్లఁ జూచి, యగ్నిసమీపంబున గంధపుష్ప ధూపదీపార్చి తంబైన విల్లును నమ్ములును నైహోయనంబైన లక్ష్మ్యంబును వారలకం జూపి యిట్లనియె. “ఈవిల్లుమోపెట్టి యైదు బాణంబుల నీమత్స్యయంత్రంబు నేయఁపాఁడిశ్చాలకుం దగినవరుండు. కావున మీమీకార్తుక కలాకౌశలంబులును బాహుబలాత్తి శయంబులును జూపుటకీయ్యది యవసరంబు” అట్లు పలికి ధృష్టద్యుమ్నుండు పాంచాలిం జూచివచ్చిన రాజవీరులనెల్ల నామె కెఱింగించుచుండెను.

ధృష్టద్యుమ్నుని పలుకులు వినినంతనే రాజపుత్రులకెల్ల నూతనసంభ్రమోత్సాహములుజనించినవి. ఒక్కొక్కఁడువచ్చి విల్లుపట్టి తన భాగ్యమును బరీక్షించుకొని పోవుచుండెను. మహా భారంబగునాకార్తుకంబును నెత్తఁజాలకయు, నెత్తివంపఁజాలకయు, వంచిలక్ష్మ్యంబునేయఁజాలకయు, రాజకుమారులనేకులు లజ్జావనత వదనులగుచుండిరి. బలవంతులయ్యను గొందఱు రాజులు జగన్మోహినియైన పాంచాలింజూచుచు మతిహీను లును బలహీనులు నగుచుండిరి. ఇయ్యది మాయాధనువు. దీనిని మోపెట్టఁదలపెట్టరాదని గొందఱు బుద్ధిమంతులు తట స్థులై యూరకుండిరి. కృష్ణుని యనుమతంబున యదువృష్టి భోజాంధక వీరులుమిన్నకుండిరి. శిశుపాల జరాసంధ శల్యకర్ణ ప్రముఖులైన మహావీరు లెల్లరు గురితప్పి విఫల మనోరథు

లైరి. అట్టి సమయంబున ధర్మజుని యనుజ్ఞచొప్పున బ్రాహ్మణ సమూహమునుండి యర్జునుండు నిలువంబడెను. తోడనే విప్రులెల్లగు నొండొరులం జూచుకొని నవ్వుచు, పరాభవంబు లేకుండ మిగిలినవారు మన బ్రాహ్మణులేయని యా లోపము మీర్చుటకుఁ గాఁబోలు నీతఁడును బయలుదేలుచున్నాడని పలికిరి. సామర్థ్యంబులేకున్న నీతఁడేల సిద్ధపడునని కొందఱు పలికిరి. అత్యంత తేజస్వియైన వీనికి జయము తప్పక చేకూరునని కొందఱు నిశ్చయించిరి.

ఇట్లు బ్రాహ్మణులెల్లరుఁ డమలో సంభాషించుకొనుచుండ, నత్యాశ్చర్య నిమగ్నులై రాజకుమారులెల్లరు నిశ్చల దృష్టితోఁ దన్ను వీక్షించుచుండ, నర్జునుం డవ్వింటిసమీపంబునకు వచ్చి గురువులం దలంచి, నమస్కారంబుచేసి ధనువునకు బ్రదక్షిణంబుగావించి మ్రొక్కి, పూర్వపరిచితంబైన విల్లు మోపెట్టి నట్లశ్రమంబున మోపెట్టి యెల్లవారలాశ్చర్యపడునట్లుగ నేనమ్ముల నమ్మత్యయంత్రంబు నాక్షణంబ తెగ నేసినంజూచి బ్రాహ్మణ క్షత్రియప్రముఖులైన జనులెల్ల విస్మితులై యిట్లనిరి.

చ. ఫలపవనాంబుభోజన శుభవ్రతవృత్తులఁజేసిచూడ మ  
 ర్బలతనులయ్యు బ్రాహ్మణులపారతపోబలసంపదన్ మహా  
 బలయుతులట్టివారలకు భవ్యులకెందు నసాధ్యమెద్దియుం  
 గలదె చరాచరాఖిల జగంబులఁబూజ్యులుగారె సద్విజుల్

7. కర్ణాదుల మత్సరము - పరాజయము.

ఒక్క నిమిషంబులో నిట్లశ్రమంబున నంతరిక్షమునం గల మత్స్యమును దెగనేయట మానవమాత్రున కసాధ్యం బనియు, నీతఁడత్రాహ్మణరూపంబుతో వచ్చిన సురేశ్వరుడో, హరుడో, భానుడో, గుఱుడుడో, కావలయుననియు నెల్ల వారలు నమ్మినని శ్లాఘింపుచుండిరి. అంతరిక్షముననుండి దేవతలు పార్థుడైఁ బుష్పవృష్టి గురియించిరి. త్రాహ్మణవరు లెల్లగును దమ పయపుట్టంబుల వీచి, యానందాతిశయంబునఁ గెవ్వన గేకలిడుచుండిరి. ధృష్టద్యముండును ద్రుపదుండును నమ్మినని సమీపించి వానికడనే నిలిచియుండిరి. అట్టిస తోష సమయంబున సుందరాంగియైన పాంచాలి, రాజనందను లెల్లరుఁ దన్నతి ప్రీతితోఁ జూచుచుండ మందయానంబుతో వచ్చి, మత్సరభాకారుఁడును మహా తేజశ్శాలియునగు నమ్మినని మెడయందుఁ బుష్పహారమును వై చెను.

ఆమహోత్సవమును గన్నలారఁ జూచినంతనే మత్సర గ్రస్తులైన దుర్యోధనాదులకుఁగన్నులకుట్టునట్లయ్యె. “ఔరా! ఈ ద్రుపదుఁడు మనల నెంతపరాధవించె? బంధువునివలె మన రాజులొకము నితఁడేల రప్పింపవలయు? రప్పించి మనలంగాదని కన్యక నీ త్రాహ్మణునకేల నొసంగవలయు? మనల నింత పరిధ వించిన వీనికి గర్వభంగము గావంతము. ఉత్సవభంగ మొసరిం తములెండు! రం”డ ని రాజకుమారు లొండొరుల బిలుచు

కొనఁ జొచ్చిరి. “తన విద్యా ప్రభావంబున నీ విప్ర కుమారుఁడు రాజకన్యకను బడయఁ గలిగె. వీనియం దెట్టి లోపంబులు లేదు. మఱియు నెట్టి దోషంబుచేసినను బ్రాహ్మణుండు వధ్యంబు కాఁడు. కావున వీనిని విడిచి గర్వాంధుడైన పాచారుని మర్దించు” డని యుద్ధ సన్నద్ధులైన రాజనందనులెల్లఁ బార్థునిపైఁ బోక ద్రుపదునిపైఁ విజృంభించిరి. ఆ సమరసంరంధమును జూచి పాచాల పతి భీతిఁగొని బ్రాహ్మణ సమూహంబునంజొచ్చె. బ్రాహ్మణు లెల్లరు శరణా గతుండైన ద్రుపదున కభయం బొసంగి, తమ తమ దండా జినంబు లెత్తి రాజులపై విసరుచుండ, నర్జునుఁడు వారలం జూచి నవ్వుచు నిట్లనియె. “నాయస్త్రంబులకు మంత్రములచే నీ రాజసర్పంబుల దర్పంబుడిగించెద. మీ రించుక దూరము తొలంగి నన్ను జూచు చుండుఁడు.”

ఇట్లు పలుకుచుఁ బాండవ మధ్యముఁడు రాజచక్రంబుపై విజృంభించి యవకృతి పరాక్రమంబున నపారబాణ పరంపరలు వర్షింపఁ గడంగెను. అప్పుడు భీముండొక్క మహా వృక్షంబు వెఱికికొని వచ్చి దండ హస్తంబైన దండధరుండునుంజొలె నర్జునునకు సహాయుండై నిలిచె. అయ్యిరువుర మహా సంరంధంబుఁ జూచి యాదవ వర్గంబు నందున్న బలరాముఁ డత్యాశ్చర్యనిమగ్న మానసుం డగుచుండఁ గృష్ణుఁడు మెల్లఁగ వాని కిట్లనియె. “అగ్రజా! తాలాభంబగు నమ్మహా కోదండమును దాల్చి విరోధివర్గంబును బారఁ

దోలుచున్నవాడు మన యర్జునుడు. 'వానిచెంతనే మహా వృక్షహస్తుండై విజృంభించు చున్న వీరఁడు వృక్షోదరఁడు. అర్జునుడు మత్స్యయంత్రము నేసినప్పుడు బ్రాహ్మణ వర్గము నుండి లేచి యావలికిఁబోయిన గౌరవర్ణుఁడు ధర్మనందనుఁడు. వాని వెను వెంటనె యరిగిన యిరువురు కుమారులును నకుల సహదేవులు'' ఇట్లయ్యెపురును బాండవులని విన్నంతనే బల రాముఁడు మహానంద పరవశుండును నిశ్చేష్టి తుండునై "ఏమేమీ! కృష్ణా! వీరుపాండవులా? ఎంతభాగ్యము! లక్కయింట నగ్నిదాహమునుండి వీరెట్లు బ్రదికిరోగదా! ఇప్పుడో పురుషుల దర్శింప గలిగిన యీదినం బెంతటి వుణ్యదినము!" అని పలుమారు లను కొనుచు నానందా శ్రువులఁ గురియు చుండెను.

నాటి రణ రంగంబున భీమార్జునులఁ దాకి రాజులనేకులు పరాజితులగుచుండ, దుర్యోధనునకుఁ బ్రాణసఖుండును, నంగ రాజ్యాధీశ్వరుండు నగు కర్ణుఁడు పాఠునిందాకెను. మద్రదేశా ధీశ్వరుండైన శల్యుఁడు భీమసేను నెదిరించెను. తత్ప్రాంత ప్రదేశఁబులంగల వారలెల్ల దమ తమ రణకళాకౌశలంబులఁ గడు వినోదంబుగ వీక్షించుచుండఁ గర్ణార్జునులును భీమశల్యులును ఘోరముగఁబోరాడుచుండిరి. కర్ణార్జునులొండొరులపై విడుచుచుండిన బాణపరంపరలచే నంతరిక్షంబంతయు నీరంధ్రంబయినది. అత్యంత సమర సంరంభముతో నర్జున ప్రయుక్తంబులైన యపార శరావళుల నెల్ల గర్జుండు

వారింపలేక వెలవెలబోవును' నింతటి యస్త్రకళాకౌశలము నాజ్ఞించిన యీవిప్రుండెవ్వఱో యని యెంచుచు నాతని కిట్లనియె. 'విప్రకుమారా! బ్రాహ్మణులలోఁ బరశురాముఁడును, త్రిపురువులలో నస్తునుఁడును దక్క రణరంగమున నాయెఱురనిలిచి నన్నెదిరింపఁ గలుగువాఁ డింకొక్కఁడు లేడు. నీవిక్రమమును నీ విల్లునేపుచు నాకెంతయు మెచ్చు గలిగించినవి'.

అస్తునుఁడు మందహాసపూర్వకంబుగ రాధేయు నవలోకించి, "ఓయీ! నీవిప్పుడు చెప్పినవారిలో నేనెవ్వఁడను గాను. సకలశస్త్రాస్త్రవిద్యల సుప్రసిద్ధి వహించిన బ్రహ్మతేజోధికుఁడను. రణరంగమున నిన్నోడించి పారదోల నున్న వాఁడను. అప్రీస్తుత ప్రసంగమునికఁజాలించి చక్కనిలువు" మని పలికెను. ఆమాటలకుఁ గన్లుండు లజ్జవడి బ్రాహ్మణతేజం బజేయంబని విజయతోడ యుద్ధంబు సేయనొల్లక మెల్లఁగ నచ్చటనుండి తొలంగెను. శల్య భీమనేనులు పెనంగి మల్లయుద్ధంబు సేయునెడ భీముఁడు భీమబలంబున బట్టి శల్యుం ద్రోశ్యవైచిన నతండు చెచ్చెరలేచి యొడలు దులుపుకొనుచు బ్రాహ్మణులు నవ్విచుండ వెడలిపోయెను. అప్పుడు శ్రీకృష్ణుఁడు దుర్యోధనాదుల వారించుచు నెల్లవారును విన నిట్లనియె.

చ. పరులకుదుష్కరంబై న భాసుర కార్యముసేసి యీస్వయం  
 వరమునఁ బజ్జిగాఁబడసె వారిరుహాయతనేత్ర గృష్ణ నీ  
 ధరణిసు రాన్వయోత్తిముఁడు ధర్మవిధింజెపుడయ్యయింక నె  
 న్వరికిని జన్నవీని ననవద్య పరాక్రమ నాక్రమింపఁగన్.

## 8. పాండవులు - మాతృభక్తి.



కృష్ణునిచే నివారితమై స్వయంవరాగతులైన భూపతులెల్లరుఁ దమతమ దేశంబులకుం జనిరి. భీమాష్టను లిరువురు నెల్లవారును జూచుచుండ క్రాపదిని వెంటనిడుకొని తమ నివాసంబునకు బయలుదేరిరి. అమితోత్సాహ పరవశులై యున్న బ్రాహ్మణులెల్లరునుగూడ వారిదుట్టును గుమిగూడి నడచుచుండిరి.

అచ్చటఁ గుంభకార గృహంబునఁ గుంతి యెంటరిగఁ గూర్చుండి పాండవాగమనమును గోరుచు నిట్లు చింతింపఁ జొచ్చె. “అయ్యో! ఇంతప్రాక్షాంక్షిణను గుమారులు రాకున్నవారేమి? ఉత్సవ సందర్శనోత్సుకతలై పోయిన వారెంతవరకు నెందు మసలుచున్నారు? పాపస్వభావులైన కౌరవులు నా కుమారుల గుర్తించి వారికెట్టి యపాయంబును గావించి యుండరుకదా! దివ్యజ్ఞాన సంపన్నుండైన వేద వ్యాసుండు మాకిచ్చట శుభంబగునని చెప్పె. అమృతాత్మని వచనంబు నిక్కము గాకుండునా? ఓ వేల్పులారా! బ్రాహ్మణులైతములారా! దిక్కులేవిదాననగు నాకు మీరే శరణంబు. నా కుమారుల భద్రంబుగ మఱల నాకంటం బెట్టెఁడు.” అట్టి యవసరంబునఁ దల్లియొద్దకు ధర్మరాజును గవలవారును మున్న వచ్చియున్న సనంతరంబ భీమాష్టనులు క్రాపదీ సహితులై వచ్చి మేముక్క భిక్ష తెచ్చితిమని

తల్లికి నిశేదించిన నామె యెఱుంగక యెప్పటి యట్లే యని యెంచి సుతసించి దానిని మీరేవురును నుపయోగింపుడని నియమించి, వారి వెనుక భవనత్రయ రాజ్యలక్ష్మీవలె నున్న పాంచాలిం జూచి చెల్లవోయెను.

అప్పుడు కుంతి చెంతనున్న ధర్మనందనుం జూచి, “కుమారా! మీరు భిక్షుటనము నుండి వచ్చి భిక్షు దెచ్చితి మని చెప్ప చుండుటయు, మీరేవురును నుపయోగింపుడని నేను నియమించు చుండుటయుఁ గాలక్రమంబున నాకలవాటు పడి యుండుటచే నేడుఁ గూడ నట్లే యనుకొని పలికితిని. మీరెన్నడును నామాట సతిక్రమింపనివారు. ఇప్పుడేమి సేయవలయు? లోకమున లేని యూచారము నెట్లవలంబించు వారము?” అని వగచు చుండ ధర్మజుఁ డర్జునుం జూచి, “పాథా! నీవే యగ్నిసన్నిధి నిక్కవ్యను శాశి గ్రహణంబు చేసికొను” మని చెప్పెను. పెద్దవాఁడుండఁ గొండికవాఁడు వివాహంబగుట ధర్మవిరుద్ధంబు గావున నీమె సగ్రిమహిషిగా నీవేపరిగ్రహింపుము. మా సలువుర యనుమతంబిట్టియై” యని యర్జునుం డనెను. విధిపేరణంబున సద్యోవురి చిత్తంబులుం గూడ పాంచాలియం దనురాగా యత్తమ్ములై నవి. ధర్మజుండది గ్రహించి వేదవ్యాస వచనంబులం దలంచి, “సోదరులారా! ఇచ్చట మన యోవురకును శుభంబగునని వేదవ్యాసుండు వదించె. తద్వచనానుకూలంబుగ నే మనకు మాతృ నియోగంబును గలిగినది. కావున నిక్కవ్యకను మన మేవురమును బరిగ్రహింతము.” అని పలికెను.




అచట రాజమందిరంబున ద్రుపదుఁడు తన కూతునకు వరుండైన వాఁడెవ్వఁడో వాని చరితంబెట్టిందో యెఱింగి రమ్మని కృష్ణకృష్ణమునకు నియోగించెను. అతఁడును భీమాష్టనుల వెంటనేవచ్చి, తన్నెవ్వఁడును నెఱుంగఁగఁడ నక్కంభకార గృహంబు నందుండి యంతయు నెఱింగిపోయి తండ్రితో నిట్లనియె. “జనకా! ఆశ్రాహ్లాణు లిగువురు మన కృష్ణంబోడుకొని యొక కుంభకార గృహమునకుఁ బోయి యొక ముదుసలి యవ్వకు మ్రొక్కి యామెచే మ్రొక్కించిరి. శారవణుండగు నొక పురుషుని నియోగించుట నచ్చటనున్న నలువుఁగును బ్రాహ్మణ గృహముల కేగి భీక్షుఁగును దెచ్చి యయ్యవ్వకునిచ్చిరి. ఆమెయొక గృష్ణకునిచ్చి బంధిధానము లకును బ్రాహ్మణాతిథులకును గొంత యన్నంబు పెట్టించి పిమ్మట సహ్యవ్రతకును బంచిపెట్టించి, శేషించినదాని నామెతోఁ గూడఁ దానును భుజించెను. అయ్యవ్వచెప్పిన దెల్ల గావించుచు మనకృష్ణ లేశంబును వగవక నింక ముసంబుతో నున్నది. వారి పఱపుట కఱకదర్శపూరి. వారి యశనము భీక్షున్నము. అట్లయ్య నాదిగ శ్భేష్వరియైన కృష్ణ వానిని లేశము నేవగింపదయ్యె. వేషములనుబట్టి బ్రాహ్మణులవలెఁ గానవచ్చుచున్నను సంభాషణములనా బట్టి వా త్తమక్షత్రి యులవలెఁ దోచుచున్నాఁడు. వారు తమలోఁ జెప్పకొనిన యాయుధ విద్యారహస్యములను నేను వి టిని. ఎట్టులైనను వారు బ్రాహ్మణులో క్షత్రియులో కావలయును గాని తిక్కిన జాతులకు సంబంధించిన వారు కారని నా నిశ్చయము.”

ద్రుపదుడు వాని మాటలు విని కొంతవరకు సంతోషుండై వారల నింకను నెఱింగిరమ్మని తన పురోహితుంబంపెను. ఆ పురోహితుడు బ్రాహ్మణసమూహముతోడవచ్చి పాండవులంగని, ధర్మరాజు నియోగంబున భీమునిచేతఁ బూజితుండై “అయ్యా! మీకులగోత్రనామంబులను మిమ్మును నెఱుంగ వేడి ద్రుపదమహారాజు నన్నంపెను. మఱియు నద్భుత మత్స్యయంత్రమ్ముఁ దెగ వేసిన యవ్వీకమాధికు నాతఁడు చూడఁగోచున్నా” డని పలికెను. ధర్మరాజు నవ్వచ్చు, “విప్రో తనూ! మత్స్యయంత్రమ్ముఁ దెగ వేసినవాఁ డిక్కన్యకు వరుండని మీరాజు ప్రకటించె. ఆతఁడు నియమించినట్లయ్యంత్రమ్ము నేని యీతఁడిక్కన్యను బడసె. ఇంకమమ్మును, మాకులగోత్రములు నాతఁడేల యెఱుంగవలయును? ఎఱిగియేమిసేయగలఁడు? ఇతకు బలహీనుండట్టి కాన్తుకమును మోపెట్టితివియఁగలడా? కులహీనుండట్టి లక్ష్మ్యమును బడనేయఁగలడా?” అని ప్రత్యుత్తిర మొసంగెను. పురోహితుఁడు వారిని వీక్షించి ద్రుపదున కాసంగతు లెఱింగించెను.

అంత ద్రుపదుడు పాండవుల రథాఝాఝలం గావించి తన మందిరింబునకుఁ గొప్పించి, “అయ్యా! మీరు క్షత్రియులరో, బ్రాహ్మణులరో, మాయూవులై క్రమ్మకుచున్న మంత్రసిద్ధులరో, కాక కన్యా పరిగ్రహణార్థము దివంబునుండి వచ్చిన దేవతలొ యెఱుంగము. మీకలఱు పెఱింగినంగాని వివాహధర్మంబులు విధివిధానముగ నెర నేర్చుటకు వీలుండదు. కావున మాసందే

హంబు తొలంగింపుచు” డని యడిగెను. అప్పుడు ధర్మనందనుడు, మేము క్షత్రియులము. సాంఘరాజపుత్రులము. అండే నగ్రజుండను. వీరు భీమాస్థులు. వారు నకులసహజేవులు. ఇమ్మహాసాధ్య మాజనయిత్రి కుంతీదేవి” అని యెఱిగించెను. తోడనే ద్రుపదుడు పట్టరాని సంతోషమునఁ గెవ్వుననఱచి నా పుణ్యంబున లాఠోగృహదాహమునుండి విముక్తులైతిరని వారినెంతయు నభీష్ట సత్కారంబులఁబూరించి, ప్రియభాషణలబులాడి, “ఇంక స్వయంవర లభ్యయైన యిక్కన్యక నన్ను నుండు పాణిగ్రహణంబు సేయవలయు” నని పలికెను. ధర్మజుడు “మేమేవురమును నిక్కన్యను బడయఁగలవార” మని పలుకుచు, “ఇయ్యది మాకు మాతృ నియోగం” బని యా వృత్తాంతమును వానికెఱిగించెను. ద్రుపదుడు వెలవెలఁబోయి, “ధర్మనందనా! నీవు నకుల ధర్మధర్మవిదుండవు. నీ పలుకులు ధర్మవిరుద్ధము లనఁజాలను. అయినను లోకము నందిట్టి వివాహ మశ్రుతపూర్వము. కావున నీవును నేనును గుంతియు ధృష్టద్యుమ్నుండును నావకాశముగ రేపు విచారించి నిశ్చయింతు” మని చెప్పెను.

గీ. గురులలోనఁ బరమగురువు తల్లియ యట్టి  
 తల్లివచనమును విధాతకృతియు  
 నన్యధాకరింప నలవియె.....”



9. ఇంద్రసేన - పాతివ్రత్యము.



ఆనాడు పాంచాలుఁడు వివిధవిధాంబరాభరణాదులను బహువిధభక్త్యు భోజ్యంబులను గుంతీ సహీతులైన పాండు కుమారుల గౌరవించుచు మధురప్రియ భాషణంబు లాడుచు వారితో నత్యానందమునఁ గడపెను. ఆ మఱునాఁడు వారందఱు నుచితాసనాసీనులై తొలినాటి ధర్మ సందేహంబునెఱ్ఱి ప్రసంగించుటకుఁ బ్రారంభించి నంతనే తన దివ్య తేజంబున దశదిశలుం బ్రకాశింపఁ జేయుచు, మహాత్ముండైన వ్యాస భట్టారకుం డచ్చటికి వచ్చెను. ఇట్లువచ్చిన కృష్ణుడైవాయను నకుఁ గుంతీ దేవియుఁ గాండవ పాంచాలురును సతిభక్తిని నమస్కరించి కాంచనమణిమయ పీఠంబున నాసీనుం గావించి, యర్ఘ్యపాద్యాది విధులం బూజించిరి. వ్యాసుఁడు వారందఱి కుశలంబులడిగి, హితమధుర సత్య సంభాషణంబుల నందఱి నమందానంద హృదయలం గావించి నంత నమ్మునీంద్రునకు ముకుళిత కరకమలుండై ద్రుపదుం డిట్లనియె. “దేవా! ఈధర్మ నందనుఁడు సర్వసమ్మతుండైన లోకగురుఁడు. ఇట్టి యీతఁడు మేమేవురమును బాంచాలిని వివాహమయ్యెదమని చెప్పుచున్నాడు. మీరెఱుఁగనట్టి లోకాచారము కలుగదు. ధర్మజ్ఞులైన పూర్వులెవ్వలైన నిట్టి వివాహంబులు గావించిరా? ఈధర్మాధర్మ నిర్ణయంబు మీకుఁ దక్క నన్యుల కసాధ్యంబు.” వ్యాసుండును “మహారాజా! ధర్మతత్వ వేదియైన

యీధర్మనందనుం డెన్నఁడును ధర్మముతప్పి పలుకఁడు. దేవతామూ ర్తియైన కుంతి యెన్నఁడును నన్యతంబులు పలుకదు. ఇందలి పరమార్థంబు నీకెఱిగించెదరమ్ము.”

అని పలుకుచు నతఁడు దుగ్రీపదుని చేయూది స్థలాం తరమునకుం గొనిపోయి యేకాంతముగ వాని కిట్లనియె. “రాజేంద్రా! ఇందలి పరమ రహస్యంబు నీ కెఱిగించెద వినుము. తొల్లి నాలాయనయైన యింద్రసేన యనంబరగిన పరమ పతివ్రత మాన్గల్గఁడును మహర్షికి భార్యయై యుం డెను. కర్మవశంబునఁ బాప మమ్మునీశ్వరుండును గుప్తవ్యాధి బాధితుండును, వయోవృద్ధుండును, దుర్గంధ వదనుండును, నతిదుఃఖ జీవుండును నై యుండె. దుర్గంధ బంధురంబైన వాని శరీరమునుండి దినదినంబును గ్రిమిచ్చటా చ్చిచ్ఛిఠంబు లైన మాంస ఖండంబులు తెగి పడుచుండె. చూచువారికిఁ బరమాసహ్య శరీరుండైన మాన్గల్గఁడుని నింద్రసేన యత్యంత భక్తి నారాధించుచు వాని యుచ్ఛిష్టంబై కుడుచుచు సేవించు చుండెను.

ఇట్లుండ నొకనాఁడు మాన్గల్గఁడు భోజనము సేయు చుండఁ గుప్తవ్యాధిచే వానివ్రేలొక్కటి తెగి యన్నమునందుఁ బడెను. భర్తభుజించి వెడలినంతనే యింద్రసేన వాని భుక్త శేషంబును దానుగైకొని, యయ్యన్నమునం బసిన వ్రేలెత్తి పారవైచి యధాక్రమంబునఁ దానునుభుజించె. మాన్గల్గఁడు డదతంబువీక్షించి, మహానంద భరితుండై “ఇంద్రసేనా! నీవు

మహాపతివ్రతవు. ఏవగింపక నాయుచ్చిష్టమును నింతయిష్టంబుతో గుడుచుచున్న నీ యెడల నేను బ్రసన్నుండనైతిని. నీకు వలసిన ఐరంబు వేడుము." అని యడిగెను. మహాప్రసాదంబని యింద్రసేన, "మునీంద్రా! తపశ్శక్తిచే నీవు కామరూపధనుండవై యీ భీభస్సంబగు రూపాబువిడిచి, మనోహరంబైన యాకారంబుతో పంచధా విధక్తుండవై నాతో సకలభోగంబు లనుభవింపుము. చిరకాలము నుండి నాకున్న యభీష్టంబిదియే" యని తెలిపెను.

ఇంద్రసేన యభీష్టానుసారంబుగ మార్గల్యంబైదు రూపంబులందాల్చి, ఋత్యదేవలోకంబులయందు, నాకాశగంగాజలంబుల యందుఁ గైలాసమేరువులయందు నామెతో విహరించుచుఁ గొంతకాలంబున కామెను విడిచి తపంబునకుఁ బోయెను. చిరకాలము కుష్మరోగపీడితుని యిల్లాలై యుండుటచే రూపవంతుండగు భర్తతోఁ గాపురముసేయు నుత్సాహమింకను నింద్రసేనకుఁ దీరలేదు. కాలవశంబున నామె శరీరంబు విడిచి, కాశిరాజను రాజుకిం బుట్టి పెరుగుచుఁ దన దౌర్భాగ్యంబునఁ గన్యాశ్వమ సందే చిరకాలంబుండి నిర్వేదించి కడకు బతిభిక్షకై పశుపతి నుద్దేశించి తపమొనర్చుటకుఁ గ్రారంభించెను. అత్యంత సౌందర్యవతియగు నక్కశ్య కామణి మహామోగ నిమగ్నయై యతి దీక్షతో ఘోరతపము గావించుచుండ నామె కడకుఁ బ్రత్యేకంబుగ యముఁడు, వాయు దేవుఁడు, నింద్రుడు, నశ్వినులును బ్రీతులై

వచ్చి, దేహాంతరమునందీ సుందరి మాకుఁ గోడలు కావలయునని తమలో వాంఛించుకొనిరి.

తీవ్రతపోనిమగ్నయైన యక్కాంతారత్నంబును గొంతకాలము జలానిలాహరిణియై, కొంతకాలం బేకపాదంబున నిల్చి, కొంతకాలంబు పంచాగ్నిమధ్యంబుననిల్చి, యత్యుగ్రదీక్షతో నీశ్వరాధానముఁ గావింపఁ, బరమేశ్వరుండామెకుఁ బ్రసన్నుండై వరము వేడుమనెను. తోడనే యక్కన్యకపతిం బడయుట యండలి యత్యాతురతచే నైదుమాగులు పతి పతి యని పలుకుచుఁ బతిదానంబును బ్రార్థించెను. ఈశ్వరుండామెను గుఱించి, దేహాంతరంబున నీకేవురు పతులయ్యెదరని యనుగ్రహించె. అప్పుడా సాధ్యుని, “దేవా! సతికొక్కండెపతిగాక పలువురు పతులుండుట లోకవిరుద్ధము. ఇట్టి వరంబును నే నొల్ల” ననిన మహేశ్వరుఁడు, “బాలా! నావచనంబున నీకేవురుపతులయ్యెదరు. అందు లేశమును ధర్మభంగము వాటిల్లకుండు”నని పలికెను. “అట్లైన నాకుఁ భోగేచ్ఛయు సౌభాగ్యంబును బతిశుశ్రూషయఁ బ్రసాదింపవలయు”నని యామె ప్రార్థింప శంకరుండావరంబులెల్ల గటాక్షించి యంతర్ధానుండై చనియె. అప్పుడో సాధ్యయే యజ్ఞముఖంబుం నుద్భవించి నీకుఁ బుత్రికయైనది. ఆమె పూర్వజన్మవృత్తాంతమునుబట్టి యీ జన్మంబున నామెకేవురు భర్తలు కలుగక తప్పవ. ఇందు ధర్మవిరోధంబును లేదు. కావున నవశ్యముగఁ బాంచాలిని బాండవులకు ధర్మపత్నిగా నర్పింపుము.

అని పలికి వ్యాసుఁడు ద్రుపదునకు దివ్యదృష్టి ప్రసాదించెను. తోడనే యత్యంత లావణ్యమూర్తియుఁ దపోనిమగ్నయైనైయున్న పాంచాలి పూర్వజేహంబును దుగ్రహుండు సందర్శించి విస్మితుండయ్యెను. ఇట్లు వ్యాసానుగ్రహంబునఁ బాంచాలపతి సంజేహ నివృత్తుండై శుభలగ్నంబునఁ దర్కపుత్రునకు ద్రాపదినిచ్చి వివాహంబు గావించె. పిమ్మట భీమాష్టన నకులసహదేవులును గ్రమంబున నామెను బెండ్లాడిరి.

... ..

శాలికఁ దొల్లియేవురకు భామినిగా సృజించియున్నయ య్యాలరిబ్రహ్మచేయ్యపరమార్థముగాకదియేలయొండగున్.

10. సుందోపసుందులు - మోహప్రభావము.



పాండవులేవుకను ద్రాపదిని వివాహంబై ద్రుపదుని ప్రార్థనంబుపైఁ గొన్ని దినంబులచ్చట వసించిరి. లాతొగృహదాహంబునుండి పాండవులు కుంతీసమేతంబుగ సజీవులై యుండిరనియు మత్స్యయంత్రమునేసి పాంచాలిం బడసిన వాడెట్లనుండనియు గ్రమక్రమంబుగ రాజబోకంబున కెల్ల వెల్లడియయ్యె. ధృతరాష్ట్రుండీ శుభవార్త వినిసంతసే మితి లేని యానందము నొందుచు విమరునిరప్పింది, తక్షణంబు చని కుంతీ సమేతులైన పాండవులను పాంచాలితోఁగూడ



వోడకొనరమ్మని పంపెను. వాని యాజ్ఞానుసారంబుగ విదురుఁడవచ్చి యత్యంతవైభవంబుతో వారి నందఱం బిలిచి కొని హస్తీపురంబునకుఁ జనెను. ధృతరాష్ట్రుఁడు కన్నకొడుకులంబోలె వారినాదరించి మన్నించి వారికి న్యాయంబుగఁ జెందవలసిన యర్థరాజ్యము నిచ్చెను. కృష్ణుని యాదేశంబున సింద్రుఁడు దేవశిల్పయగు విశ్వేశ్వరంబున నాతండు పాండవుల కలకాపురంబుంబురుడించు నొకపట్టణంబు నతిరమణీయముగా రచియించి యిచ్చెను. అయ్యండ్రప్రథ పట్టణము రాజధానిగాఁ జూడవులు ప్రజాపాలనము గావించుచు సుఖంబున్న దినంబులలో నొకనాడు నారమఁడవచ్చి వారిచే నత్కృతుండై సావకాశంబుగ నిట్లనియె.

పాండునందనులారా ! సర్వశర్మజ్ఞులు నన్యోన్య నిత్య సౌహార్ద్ర బుద్ధులునగు మీరేవురు ద్రాపదీ సహితంబుగ నావలన వినవలసిన యితిహాసం బొండుకలదు. నోదనులైనఁ సుందోపసుందులను వారొక్క యవతి కారణంబునఁ దమలో నిగ్రహించి విగతజీవులైరి. మీరావృత్తాంతము విసందగినది.

శొల్లిదితిపుత్రుండైన హిరణ్యకశిపువంశబున నికుంభుండను వానికి సుందోప సుందులను నిర్దురు కొడుకులు పుట్టిరి. తపఃబునను సర్వంబును బడయరాదని యేకనిశ్చయములై వింధ్యాచలంబున కరిగి, యింద్రియ నిగ్రహములై, నిదాఘ కాలంబెల్లఁ బంచాగ్ని మధ్యంబున నిలిచి, వాసకాలంబునను శీతకాలమునను జలాశయంబుల వసయించి, వాయు

భక్తులై ఘోరతపంబుగావించిరి. దారుణంబైన వారితపోవహిని దాహంబున జగంబులెల్ల భయకంపితంబులయ్యె. అత్యుగ్రంబైన ధూమంబాకాశంబెల్లఁ గప్పె. దేవలోకంబెల్ల సఃక్షుభితంబైనది. అట్టియెడ నిర్జగులెల్లకు బ్రహ్మపాలికింజని సుందోప సుందుల తపంబువలని యనర్థములు విన్నవించుకొనిరి. కమలాసమఁడు దేవతలకు ధైర్యముచెప్పి వీక్షించిచని. సుందోపసుందులకుం బ్రసన్నుండై వరంబులు వేడుమనెను. వారంత వారిజాసనునకు ముకుళితకరకమలులై “దేవా! మాయిష్టంబు దయసేయ మీకిష్టంబేని, మాకు గామరూపంబును, గామగమనంబును, సకల మాయావిత్వంబును, సన్మలచేత సవధ్యత్వంబును, సమరత్వంబును, బ్రహ్మదానంబులయ్యు”నని వేడిరి.

కమలగర్భంబు డొక్క యమరత్వంబువక్కఁ దక్కిన వరంబులు వారికొసంగెను. ఆ వరగర్వంబున నారక్కసులు విజృంభించి దేవతానగరంబులెల్ల ముట్టడించిరి. భూలోకంబునఁ గల రాజుని మహర్షి వర్ణంబులబీడించిరి. పుణ్యవంతుల నిత్యనైమిత్తిక కర్మంబులు విఘ్నముగావించిరి. సింహవ్యాఘ్రు గజహంపఱులై వంబులం దిరుగుచు మునిపల్లెలు సొచ్చి మునులకుఁ గ్రాణధయంబు గలిగించిరి. వారల కూరకర్మంబులకు వెఱది వేల్పులు, మునులును బురాణముఁ యైన బ్రహ్మపాలికిజని కృతాంజలులై జగంబులకు సుందోపసుందులు సేయచున్న యుపద్రవంబులు సెప్పిన విశ్వ

గురుండు విస్మితుండై వారన్యలచేత వధ్యులుకారు. పరస్పర యుద్ధంబునఁ బంచత్వం బొందవలయునని విచారించి విశ్వ కర్మను రావించి రూపలావణ్యవతియగు నొక్క యువతిని సృజియింపుమని నియోగించెను. రూపక్రియాకళావిషుండ్డైన విశ్వకర్మ తిలోత్తమయను నొక యువతీలలామమును దివ్య దేహంబులతో సృజించెను.

ఇట్లు సృజింపబడి తిలోత్తమ మహేంద్రాది సుర బృంద పరివృతుండై యున్న యరవింద సంభవునకు నమస్కరించి, పనిదోమనియడుగ పరమేష్ఠియూ సుందరమణి కిట్లనియె. “తిలోత్తమా! సుందోపసుందులను దైత్యులు నృతులై వింధ్యకందరంబున నివసించుచు లోకంబుల కపకారంబు గావించుచున్నవారు. వారిర్ష్యు నీకారణమున నొండొరులతోడం బోరాడ గతించునట్లు గావింపవలయును. తిలోత్తమ వలెయని చతురాసనుని వీడ్కొని దేవసభకుఁ బ్రదక్షిణంబొసరించి మ్రొక్కి మహేంద్రాది దిక్పాలకులెల్లఁ దన దివ్యసౌందర్యమును వేనోళ్ళు గొనియాడుచుండ, సర్వ మోహినియై మర్త్యలోకమునకు వచ్చి, వింధ్యాచల వివిన భూమాలఁ గ్రమ్మింబుచు సుందోపసుందుల కంటంబడెను. ఒక్కచో నివసించుచు, నొక్కమూలె భుజించుచు, నొక్క శయనంబున శయనించుచు, నొక్క గతిని విహరించుచు, వారిర్ష్యు నొక్క స్త్రీయందు బద్ధానురాగులైరి. తిలోత్తమను దర్శించినంతనే “ఇది నాప్రా శ్వరి”యని యొకఁడను, ఇది

నా హృదయేశ్వరి" యని యొకఁడును మోహంధులై చూమె చేతులంబట్టుకొనిరి. అప్పుడు తిలోత్తమ మందహాస వీక్షణంబులతో వారిని మఱిత భ్రమింపఁజేసి "అయ్యా ! మీయిరువురకు నేనొక్కతె నెట్లు భార్యనగుదును ? మీ రిరువురం బోరాడ నందెవ్వఁడు గలుచునో వానిం జేపట్టెద" నని పలికెను.

ఆ మాటలు వినినంతనే మదాంధులైన సుందోప సుందు లిరువురు నొండొరులతోడ విరోధించి పోరాటంబు నకుఁ గడంగిరి. అట్లుపోరిపోరి, కొంతసేపునకు దృఢముష్టి సూతంబుల నొకరి నొకరు పొడుచుకొని యా నిర్భాగ్యులిరు వురు నేలవ్రాలి ప్రాణములు విడిచిరి. కావున ప్రాపది కారణంబున మీలో మీకు విప్రీతి పుట్టకుండ నేదే నొక్క నియమంబుఁ జేసికొని యన్నియమానుకూలంబుగ వర్తించు చుండుట తోమంబని బోధించెను. నారదుని హితోపదేశ మునకుఁ బాండునందను లెంతయు సంతసించి, పాంచాలి క్రమంబుగ నొక్కొక్కని కడ నొక్కొక్క యేడుండునట్లును, నామె యెవ్వనియింటనుండునో యీయింటి కింకొకండు చనకుండునట్లును ఇన్నవాఁడుపండ్రెండునెలలు తీర్థ యాత్ర గావించునట్లును దమలో నొకసమయంబుఁ జేసికొనిరి.

క. ఇంతలకారణమున దృతి

మంత్రులు నొందుదురు కేవలమణిగావున మీ

రితియుం నెట్టి యొందుగఁ

ది ధీంపక సమయమితే నేముండు బుద్ధికో.

## 11. అష్టనుడు - సనుయరక్షణము.

నారదోపదేశంబునఁ బాండవులు గావించుకొనిన నియమము ననుసరించి పాంచాలి యిప్పుడు ధర్మరాజునింట నున్నది. తక్కిన రోదరులెవ్వరు ద్రౌపదీ ధర్మనందనులున్న గృహంబునకుఁ బోవుటకు వీలులేదు. ఇట్లు సుఖంబుగఁ గాలము గడపుచుండ నొకనాడొక విషమావస్థ తటస్థించినది. దీనాననుండై యొకవిప్రుండు రోదనముసేయుచుఁ బరుగు పరుగున నట్టునునికడ కరుగుదెంచి, “రాజకుమారా ! నా హోసుధేనువును ముచ్చిల్లులు మ్రుచ్చిలింపిరి. ధర్మరాజు రాజ్యము మారాజ్యంబై యని మా బ్రాహ్మణుల మెల్లరము సంతసించుచున్నాము. ఇట్టి యధగ్య కార్యంబు లీ రాజ్యంబున జరుగ రానివి. తల్లింగానక మా ధేనువత్సంబు నిన్నటి నుండియు నూరక యటచుచున్నది. అష్టనా ! మించిన లాభంబులేదు. వశివడి బాణాసంబు గైకొనిరమ్ము. ఆ మ్రుచ్చుల సంహరించి నాకు ధేనుదానంబు గావింపు”మని యాతురతతోఁ బలికెను.

ఆ బ్రాహ్మణునకు సంభవించిన యాపదకుఁ బార్థుండు మిక్కిలివగచి, కోదండమును గైకొనుటకై యాయుధాగారంబునకేగెను. అప్పుడందు ద్రౌపదీ ధర్మనందనుండిరి. అష్టనుండ” సంగతి నెఱింగియు, విప్రుని రోదనంబు సహింపలేక యెట్లైన నట్లగునని తేగించి, తటాలున నాయుధాగారమునఁ బ్రవేశించి, నిజ శరాసనము నందుకొని వెడలిపోయెను. ఇట్లు

బెడలి యతివీరులైన చోరుల వధియించి, బ్రాహ్మణునకు గోధనంబును సమర్పించి, క్రమ్యతీవచ్చి, యన్నగారికి నమస్కరించి, “లోక మర్యాదలు రక్షించుచున్న మన యందే మర్యాదభంగంబైన నింతికంటె దుర్యశంబుండదా. కావున నాకు ద్వాదశమాసిక వ్రతంబు సలుప ననుజ్ఞ దయసేయవలయు”నని ప్రార్థించెను. ధర్మనందనుండదివిని, “అష్టనా! గోబ్రాహ్మణులకగు బాధలఁ దొలంగించువాఁ డెట్టి క్రూరకర్ముండైనను వానినిఁ బాపము లంటనేరవు. మఱియుఁ దస్కర వధోపేక్షలవలన నశ్వమేధ భ్రూణహత్యల ఫలంబగును. అందుచేఁ బ్రాహ్మణహితంబుగాఁ దస్కర వదార్థంబు నీవిప్పుడు గావించినది సమయభంగము గానేరదు. సమయభంగ ప్రాయశ్చిత్తంబున కవసరంబును గానరాదు” అని చెప్పెను. వాని యుపదేశంబున నష్టనుడు తృప్తివడక, “అన్నయ్యా! ఎట్టి నెపంబులు లేకయే మనము లోలోప బాదమును దొలంగించుకొనవలయు. ఏదే నొక్క నెపంబు గల్పించుకొని ధర్మభంగము గావించినయెడ మహాత్ములు గర్హింతురు. కావున నాకుఁ దీర్థయాత్ర కనుజ్ఞ దయసేయ వలయు”నని మరలఁ బ్రార్థించి మ్రొక్కి ప్రయాణసన్నద్ధం దయ్యెను.

ధర్మరాజుడు అష్టన తీర్థయాత్ర కంగీకరింపక తప్పినది కాదు. అంత గుగు జనానుకుతుండై పాండవమధ్యముం డఖిల వేదవేదాంగ పారంగతులైన బ్రాహ్మణులు ననేక శాస్త్రవిదులైన విద్వాంసులు వివిధకథాదక్షులైన పౌరాణి

కులును దనకు సహాయముగా నరిగి సకలతీర్థంబులును సేవించుచు మహాభాగులైన యోగులను బూజించుచుఁ గ్రమక్రమముగా గంగాచ్చారంబునకు వచ్చెను. అందు నిత్యంబును గంగాస్నానము సేయుచుఁ దక్షిరంబున హోమము సేయుచు నష్టనుఁడచ్చటఁ గొన్ని దినములుండి, యొకనాడు ప్రభాతమున యథాక్రమంబుగ స్నానార్థము గంగలో దిగెను. కొంతసేపునకుఁ గృతస్నాతుండై పశు తర్పణంబులుచేసి, యందుండి వెడలుటకు సిద్ధముగ నుండ వాని రూపలావణ్యాతిశయములకు మోహించి నాగకన్యక యొకతె జలమధ్యంబున వానింబట్టి నాగపురంబునకుఁ గొనిపోయెను. అత్యంతరమణీయమైన తన హర్ష్యంబునందు వాని నుంచినంతనే యర్జునుండు విస్మితుండై యా నాగ కన్యకజూచి, “సుందరీ! నీపెవ్వరు? నీపేరేమి? నన్ను బలిమి నిట్లు గొనివచ్చుటకుఁ గారణంబేమి” యని యడిగెను. అంత నాగాంగన మందహాససుందర వదనార విందయై, “సుందరాంగా! నే నులూపియను దానను. నాగకన్యకను. ఏరావత కలసంభవుండైన కౌరవ్యుఁడు మాతండ్రి. ఈ నాగభువనంబు నా నివాసంబు. చిర కాలము నుండి నీగుణోత్తనంబులు వినుచు, వివాహంబొల్లక నీయందు బద్ధానురాగయై యున్నదానను. నిన్నుఁ బడయనేరని నాకు ప్రాణపరిత్యాగము నిశ్చయించుకొంటిని. కావున నాయందుఁ బశుబుద్ధిగావించి గాంధర్వవిధిని నన్నుఁ బరిగ్రహింపు”మని ప్రార్థించెను.

పాండవ మధ్యముం జాతనుమధ్య పలుకుల కక్కజం  
 యొంది “సుందరీ! అన్నగారి యా దేశంబున సకల తీర్థంబులు  
 సేవించుచు ద్వాదశమాసిక వ్రతదీక్షయందుం గ్రుమ్మగుచున్న  
 వాడను. బ్రహ్మచర్య ధర్మంబునందుండి నిన్నెట్లు భార్యగాం  
 బడయంగల”నని ప్రత్యుత్తర మిచ్చెను. ఉలూపి లజ్జావనత  
 వడనలై “పాండుకునూరా! ద్రుపదరాజ పుత్రియందు  
 మీ సోదరు లేవును గావించుకొనిన సమయం బెఱుండుదు.  
 బ్రాహ్మణధేను రక్షణార్థంబు నీవు తత్సమయ భంగంబుం  
 జేసికొనవలసి వచ్చుటయు నెఱుండుదు. తన్నిమి త్తంబుననైన  
 భవ తీర్థాగమనంబును నెఱుండుదు. సర్వతీర్థ సేవనంబును  
 సర్వవ్రతంబులు సలుపుటయు, సర్వ దాన ధర్మక్రియలును  
 బ్రాణదానంబుతో సమానంబులుగావు. నా మనోరథంబు  
 విఫలంబైన నాకుం బ్రాణపరిత్యాగంబు తటస్థించును.  
 వ్రతభంగము ప్రాణరక్షణంబున జరుగనేరదు. బ్రాహ్మణధేను  
 ప్రాణంబులంబోలె నాప్రాణంబులును రక్షించి ధర్మరక్షణము  
 గావింపు” మని వేడుకొనెను.

అంతట నస్తుతం దులూపిని గుణించి యామె  
 మనోరథంబు నెరవేర్చెను. ఆ దంపతుల కిరావంతుడను  
 పుత్రుండు జన్మించెను.

క. భూజన పరివాదం బ

వ్యాజమునం బరిహరింపవలయును మనకుం  
 వ్యాజమున ధర్మలోపం  
 బాజ విజయూపరిహరింతురయ్య మహర్షిల్.



12. వంద - బ్రాహ్మణశాపము.



అప్పుడు నాగలోకమునుండి వెడలి మరల గంగా ద్వారమునకు వచ్చి జరిగిన వృత్తాంతమును దంతో వచ్చిన బ్రాహ్మణులకు నెఱిగింప వాని హృదయము నొందిరి. గంగా ద్వారమునుండి వెడలి యున్న హిమవత్పర్వత పార్శ్వమునకుంజని యదలి యగస్యవలయును దర్శించి యున్నతొలైన భృంగు గుఱు గుఱును చూచుచుండి హిరణ్యబిందు తీర్థమునుబోయి యున్న గోదాన భూదాన హిరణ్యది దానంబు లాచరించి, ప్రాగ్జేతమున నైమిశారణ్య మందలి జగన్నాథు దర్శించి, గంగా గంగా గంగరంబును జూచుచు, గ్రమగ్రమంబుగా గలిగి గళంబునకు వచ్చి, పిదప పూర్వసమి తీరంబున బుగ్గోత్తము చేవునకు నమస్కరించి, మహేంద్ర పర్వతము వీక్షించి, దక్షిణగంగ యగు గోదావరి, భీమశ్రవణము, శ్రీపర్వతము, మున్నగు వాని సేవించుచు, దక్షిణసముద్ర తీరంబున బ్రవేశించి, కావేరీసముద్ర సంగమంబున గాంచి ఎదురొడవ మాసంబున మణిలూకు పురంబు జేకకొనెను అప్పుడు రాజు చిత్ర చిత్రాంగద నాతనికిచ్చి వివాహము చేసెను.

వివాహింతుండై యున్ననుండు చిత్రాంగదతో గొన్ని దినములు గడపి, యొకనాడు బ్రాహ్మణసహితుండై సమీపం బున నముద్ర తీరంబున గల తీర్థము లాడుచు జనిచని

సౌభద్రంబును తీర్థంబును గాంచెను. పాస్థండుండును స్నానము చేయుట కిద్దఱునుండు చుండ నచటనున్న బ్రాహ్మణు లాతని వారించి “ బ్రాహ్మణ! ఇది యెవ్వరికిని జొరరాని తీర్థము. ఇట్టి వైచిత్త్య తీర్థంబు లీసముద్ర తీరమునం గలవు. వీనియందు మహా భక్తిం గలవైన మొసళ్లు విత్యము నివసించు చుండును. అందుచే దీర్థ యాత్రలకు వచ్చిన వారు వీనిని దర్శించుటయె కాని స్నానము చేయరు. సౌభద్ర, పౌలోమ, కారంధము, ప్రసన్న, భారద్వాజములను నామంబుల నీపంచ తీర్థంబులు నొప్పునుండు. ఉగ్రగ్రాహనుభయంబున నూతేంద్ర నుండి యియ్యవి సాధుజన వర్జితంబులై యున్నవి.” అని చెప్పిరి. కా యప్పుడును లేశమును వారిమాటలఁ గాటింప లేదు. వారెంత వారించినను వినక, “ సకలతీర్థ సేవార్థినయి వచ్చిన నాకీర్థంబులఁ గ్రుంకకుండుట పౌరుషంబుగా ” దని పలుకుచు నస్యోత సాహసముతో జలములోని కుజీకెను.

తీరముననున్న బ్రాహ్మణు లెల్లరు నర్జునుకెట్టి యాపద సంభవించునో యని యత్యాతురతతో వీక్షించు చుండిరి. అప్పుడు జలమధ్యంబున నొక యుగ్రగ్రాహము తలూలునఁ బలుకెంచి కిక్కిరిం బట్టుకొనియె. భీభత్సుడు లేశమును భీతిల్లక మిక్కిలి యశ్రమంబున దాని పట్టు దర్శించుకొని, రెండుచేతులం గట్టిగఁ బట్టి తీరంబునకు విసరివై చెను. ఒడ్డునఁ బడుటయె నడవుగ నాభీకర గ్రాహము తక్షణంబ యభినవ యశావనోద్భాసమావయగు దివ్యకాంతయై నిలిచెను. ఆవంత

చూచి బ్రాహ్మణులెల్లరు నిశ్చేష్టితులైరి. జలంబుల నున్న  
యద్దనుం డత్యద్భుతంబొంది తీరంబునకువచ్చి “సీతెవ్వరవు?  
జలేచరత్వమున నింతకాలమేల యిందుంటివి? ఇప్పుడిసుందరి  
రూపము నెట్లు పడయఁగలిగితివి?” యని యాతురతతో  
నెన్నియో ప్రశ్నలడిగెను. అప్పుడబ్బాలిక పాపనకు వినయ  
పూర్వకంబుగా నమస్కరించి యిట్లనియె.

“మహేంద్ర నందనా! నేను నందయను నప్పరసను.  
కుబేరుని ప్రియురాలనా. నాసఖులైన సౌరభేయియు,  
సమీచియు, బుద్బదయు, లతయునను నలువురు నాయట్ల  
యీ తీర్థంబులం దున్నవారు. నన్నుంబోలె వారలంగూడ  
విముక్తలం జేసి రక్షింపుము. నావృత్తాంతమును వినుము.  
మేమేపురము నత్యంత వినోదంబుతో నఖిలలోకపాల పురం  
బులు సూచుచు, భూలోకంబునకు వచ్చి యొక వసంబునం  
దుగ్రతపంబు నేయుచున్న యత్యంత శాంతచిత్తు నన్నికల్ప  
బ్రాహ్మణు నొక్కనిం గంటిమి. కన్నంతనే బాల్యచపలత్వంబు  
నను దుర్యోగంబునను వాని తపంబునకు విఘ్నంబు నేయు  
దుర్బుధి మా యేపురకు జనించినది. బ్రాహ్మణాగ్రహంబున  
రాఁగల కీడు భావింపలేక మేమమ్మనోముని ముందరఁ గొంత  
సేపు పాడితిమి. కొంతవరకు నాట్యము గావించితిమి. పెక్కు  
పరిహాసంబు లొనర్చితిమి. ఎన్ని గావించినను నత్యంత దృఢ  
వ్రతుండైన యమ్మనివరుఁడు మావలనఁజూడలేదు. అప్పుడు  
మోహంబునకుఁ గారణంబులగు కొన్ని వికారంబులం  
గావించితిమి.

నిర్వికారుండైన యమ్ముని వల్లభుండు మావికారంబు లకుఁ గన్నులువిచ్చి యతికుపితుండై మమ్మేవురను మహోగ్ర గ్రాహంబులుగా శపించెను. మేమంతఁ జేయునదేమియులేక వాని పాదంబులపై నేడ్చుచు వ్రాలి, “మహాత్మా! మహా పురుషులైన మీయట్టి విప్రుల కింతటి యాగ్రహంబుతగునా? అపరాధంబులు తీమింపరా? పరుషంబులు పలుకువారా? దేవా! మాచేసిన యజ్ఞానంబు సహించి మాకు శాపమోక్ష ణంబును బ్రసాదింపు’మని ప్రార్థించితిమి. అంత నవ్విప్రుండు మమ్ముఁగఱుణించి, ‘ఎవ్వఁడు మీచేతగృహీతుండై మీయున్న జలాశయంబుల నుండి మిమ్ము వెలువరించునో వాఁడే మీకు శాపమోక్షకరుండగు’నని పలికె. అట్టి మహాత్ముండు మహా బలుండు మాకెవ్వండగునోయని విచారించుచు మేమందండుఁ గ్రమ్మరుచుండ, మార్గమధ్యంబున మాకుఁ ద్రైలోకవర్తియుఁ ద్రికాలవేదియు నగు నారదుం డెదురయ్యె. దుఃఖి శాప్పంబులతో మేమమ్మహామునికి నమస్కరింప ‘మీరిట్లెల యున్న వారని యడుగుచు జరిగిన వృత్తాంతమంతయు మా వలన నెఱింగి యిట్లనియె.

‘సుందరీమణులారా! విధికృతంబును విప్రకోపంబును గ్రమ్మరింప నెవ్వరికిని దరంబుగాదు. కావున దక్షిణాసముద్ర తీరంబునఁ గల పంచతీర్థంబులఁ బ్రవేశించి మీరేవురు నూతేండ్లవఱకు నందుండుఁడు, పిదపఁ గౌండవమధ్యముండైన యద్భుతుండు తీర్థయాత్రార్థంబు వచ్చి, యమ్ముని చెప్పినట్లు

మీకు శాపమోక్షకరుండు కాంగలఁడు, అని చెప్పి చనియె. మునిశాపంబునను నారద హితోపదేశంబునను మహోగ్ర గ్రాహులమై యిన్నాళ్లకు నీవలన విముక్తిగంటిమి. నన్నుం బోలె నాశులులంగూడఁ గటాక్షింపుమని ప్రార్థించెను.

బ్రాహ్మణ సమేతంబుగ నస్తునుంజా వృత్తాంతంబంతయు విని కరుణాయత్తచిత్తుండై నంద చెప్పిన నలువురకు శాపమోక్షంబుచేసిన నమరకన్యక లతిహార్షంబున వానిని నీవించి దేవలోకంబున కరిగిరి. అది మొదలుగ నప్పంచ తీర్థంబులకును నారీతీర్థంబులను నామధేయమయ్యె.

క. ధృతిరహితుల చిత్తముల

ట్లతివల యండేల తగులు నత్యంత దృఢ

వ్రతుల మనంబులు వారల

మతులఁ దృణస్రేణములు సమంబులుగావే.

### 13. అస్తునుఁడు - శరణాగతరక్షణము.

అస్తునుఁడు క్రమ్రురిమణియూరు పురమునకువచ్చి రాజ్య లీలసుఖంబుండి చితాంగదయందు బభ్రువాహనుండనుపుత్రుం బడిసెను. అచ్చటినుండి యతఁడు యతివేషంబున ద్వారకా నగరమునకుం జని కృష్ణుని సోదరియైన సుభద్రం బెండ్లొకి, సుభద్రాసహితంబుగ నింద్రప్రస్థ పురంబునకువచ్చెను. సమయ భంగముగాకుండ ద్వారకశూనిక వ్రతంబును నిర్విఘ్నముగఁ గావించిన యస్తునునిఁ బాంచాలియుఁ గుంతియు ధర్మరాజుడు

లును జారులును మిక్కిలి యభినందించిరి. వివాహితయై పతితో నేగిన సుభద్రంజూచుటకు బలరామకృష్ణులు, సాత్యకి ప్రద్యుమ్ను వసుదేవ ప్రముఖులైన యాదవులతో నింద్రప్రస్థ పురంబునకు వచ్చిరి. నిత్యోత్సవంబులతో సత్యానందమున వారందఱును దినములు పుచ్చుచుండ నొకనాడు గృష్ణాస్థులు వినోదార్థంబు భాండవ వసప్రాంతమునకు బయలుదేరిరి. మందనూరుతలం బనుభవించుచు నవ్వనసమీపంబున నొక చంద్రకాంత శిలావేడకపైఁ గూర్చుండి, వారిరవురు నిష్టకథా వినోదంబున కాలముఁ బుచ్చుచుండిరి. ఆట్లుండఁ గొంతసేపున కొక బ్రాహ్మణుం డాకస్మికముగ వారికడకువచ్చి దీనానుండై “అయ్యా! నేనమిత్రోజనుండను. మహాన్నీబలుండను. నాకిష్టంబైన యన్నమును గటాక్షింతురేని దృప్తుఁడనయ్యెద” ననియడిగెను. కృష్ణాస్థులు లాబ్రాహ్మణు నతిథక్తింబూజించి, “విప్రాత్తమా! నీకెట్టి భోజనంబు కావలయునో మాకుం బెఱిపినయెడ నిన్నుఁబరితృప్తుం గావింపఁగలవార”మనిచెప్పిరి.

బ్రాహ్మణుండంతఁ గృష్ణాస్థులం గొనియాడి యిట్లనియె. “వీరాగ్రణులా రా? నేనగ్ని దేవుండను. శ్వేతకి యను రాజర్షి తపంబుగావించి పరమేశ్వరుం బ్రసన్నుండేసికొని శత వార్షికసత్రయోగంబుఁజేసెద. నాకు నీవు ఋక్విజుండవు కావలయు”నని బ్రాహ్మింప, దేవదేవుఁడు వానింగరుణించి, “యా జకస్వంబు బ్రాహ్మణులకు విధికృత్యము. దాని నొరులు చేయఁ గూడదు గావున నింక నీవు బ్రహ్మచర్యంబునఁ బండ్రుండేడ్లు

నిరంతర ఘృతధారంజేసి హుతాశను దృప్తంజేయ'' మనిన నారాజు పరమేశ్వర నియోగంబున నగ్నితర్పణంబు చేసెను. అందువలన మహేశ్వరుండు సంతుష్టుండై శ్వేతకి పాలికివచ్చి దుర్వాసురప్పించి, 'యజనస్తీతుండును దురితభీతుండును నగు నీరాజునకు ఋత్విజుండవై వీనిచే సత్రయాగంబు సేయింపు' మని చెప్పెను. ఈశ్వర ప్రేరితుండైన దుర్వాసుండు శ్వేతకికి ఋత్విజుండయ్యె. శ్వేతకియు సత్రయాగంబుగావించె. అట్లా ఘృతధారాకారణంబున నాకగ్ని మాంద్యంబును దేజోహీనతయు దప్పియుండటస్థింప, నేను బితామహుపాలికింజని నా శరీర స్థితిని జెప్పకొంటిని. కమలాసనుండు నాకీవ్యాధి యపరిమిత ఘృతోప యోగంబున గలిగినదని గ్రహించి, 'హుతాశనా! దివ్యోషధయుక్తంబైన ఖాండవవనంబును భక్షించినంగాని నీకీవ్యాధిపోదని చెప్పెను.

నాటనుండియు నాదివిజవనంబును భక్షించి యీవ్యాధి తొలగించుకొనవలయునని నే ననేకవిధముల బ్రయత్నించితిని. నేను బ్రయత్నించినప్పడెల్ల మహాహస్తి యూధంబులంబోలు మేఘంబులు నన్ను భంగపరచుచువచ్చె. ఇట్లే మమాణులు ప్రయత్నించి విఫలప్రయత్నుండనై, మఱలవనజాగును కడకరిగి యింకేది యుపాయం బెవ్విధంబున ఖాండవ భక్షణంబెన్నండగునని దుఃఖించితి. అప్పుడు విరించి నన్ను గరుణించి, భావికాల కార్యంబుదలచి, "కొంతకాలమునకు నరనారా యణులను నాదిముసులు నరలోకంబున దీవహితార్థం బర్జున.

బాసు దేవులను నామంబుల జన్మించి ఖాండవ గమీపంబున విహరింతురు వారు భవత్పార్థితులై తమ యస్త్రబలంబున నఖిలవిఘ్నంబులు నపనయించి నీకు ఖాండవోపయోగంబు ప్రసాదింతును." అని చెప్పెను. సరనారాయణులారా! నాట నుండియు మీదర్శనార్థంబు రీక్షించుచుంటి. తక్షకుండను పన్నగేంద్రుఁడు మహేంద్రునకుఁ బ్రాణసఖుండు. ఆతక్షకుండు ఖాండవమున నివసించు చుండుటచే నింద్రుడవ్వసంబును సమృతమును రక్షించునట్లతి ప్రయత్నమున రక్షించుచున్నవాఁడు. నన్ను మీరింకఁ గరుణింపవలయు" నని ప్రార్థించెను.

అష్టమండు, కృష్ణుండును దాసును కాని వృత్తాంతంబంతయు నాంతముగ విని యిట్లనియె. "అగ్నిభట్టారకా! వారణహస్తాను కారములగు వర్షధారలు గురియు మేఘమండలమును వారించుటకును సురగణంబులతోడ నెత్తివచ్చు మహేంద్రునైన నెదిరించుటకును సమర్థములైన దివ్యబాణంబులు నాయొద్ద నున్నవి. కాని యట్టి బాణములకుఁ దగిన ధనువు రథాశ్వములును లేవు. కృష్ణునకుఁ దగిన యాయుధములును లేవు. ఇట్టిస్థితిలో నీ మనోరథమును నెరవేర్పంగలమాయని సం దేహించుచున్నాము."

అదివిని తక్షణమే యనలదేవుండు వరుణదేవునిం దలంచి, యతఁడు ప్రత్యక్షంబయినంతనే, "తొల్లిసోముండిచ్చిన బ్రహ్మనిర్మితకార్ముకంబు నక్షయబాణ తూణీరములు



గంధర్వహాయంబులఁ బూన్చిన రథంబును నతిరథుండైన యగ్నునునీము. గదయుఁ జక్రమాను వాసుదేవున కిమ్మ'ని చెప్పెను. హుతాశనుఁడు చెప్పినచొప్పున వసుఁడు వాని నన్నిఁటినిఁ గృష్ణాగ్నుల కొసంగెను. ఆదివ్యాయుధముల యమోఘ ప్రభావంబులను నగ్ని దేవుండు వారి కెఱింగించెను. ఇట్లు సంప్రాప్త దివ్యచాప రథాయుధులై నరనారాయణులు మిక్కిలి సంతసించి. నన్నుట్టలై రథంబెక్కి "అనలదేవా ! ఇంక నురాసురపరివృతుండై సురపతివచ్చినను జయింతుము. శంకింపక యధేచ్ఛను ఖాండవదహనంబున కుపకృమింపు" మని హెచ్చరించిరి.

తోడనే నిజస్వరూపంబుతోఁ జెలఁదేగి సర్వభక్షకుఁడు ఖాండవభక్షణమునకుఁ బ్రారంభించెను. అంబరంబఁటునగ్నిజ్వాలలవ్వనము చుట్టును జుట్టుకొనినవి. ఒకవంక గాండీవధనుడై పాండవ మధ్యముఁడును, వేరొక్కవంక జక్రధనుడైనారాయణుండును నవ్వనంబుచుగాంచుచుండిరి. వనరక్షకులు చెలఁదేగియ మ్మంటలార్పటకుఁ బ్రయత్నించి యుట్టినని నాణపరంపరలోర్వ లేక యమనదనంబునకరిగిరి. హుతాశనుండతుత్సాహంబున వెలుంగుచు, లోకములకుఁ బ్రళయకాల ధయంబును బుట్టించుచుండెను. అంత దేవతలెల్ల వెఱచి దేవేంద్రుని పాలికిం బోయి ఖాండవమునకుఁ గలిగిన యపద్రవంబును జెప్పిన విని, యదరిపడి తక్షక రక్షణార్థము మహామేఘంబులతో వెడలి యేనుఁగు తుండములవంటి వర్షధారలు గురియింప నారం

భించెను. అప్పు డట్టనుఁడు తనయస్త్రకళానైపుణ్యమున గగనభాగంబెల్ల బాణ పరంపరలచేఁ గప్పి, యొక్కచినుకైన లోనబడకుండ గృహంబుగాఁ గావించెను. తక్షకుఁడు దగ్ధుఁ డయ్యెనని వగచి, వాని కుమారుఁడైన యశ్వసేనుని రక్షిం చుటకు మహేంద్రుఁడు చూచుచుండెను. అప్పు డట్టనుఁ డశ్వసేనునిఁగూడఁ గడతేర్చు దలచుచుండ నిందుఁడు మోహినియను విద్యపాస్థుపైఁ బ్రయోగించి, తక్షకకుమారుని వెలికిఁదీసి రక్షించెను. ఇంకనగ్ని నాప్పుట యశక్యంబని పాకశాసనుఁడు కృష్ణాస్థునులతో, బోరిపోరి కడకోడిపోయెను. ఖండవముచున్న మముచీయను దనుజుని యనుజుండు మయుండనువారి డండుండి వెలువడనేరక ధనంజయునకు శరణాగతుండయ్యెను.

క. శరణాగతరక్షణ త

త్పరుఁడు ధనంజయుఁడు మయుని ప్రాణముగాచెన్  
గరుణను శరణాగతులగు  
పురుషుల రక్షించునంత పుణ్యముగలదే ?

14. మందపాలుడు - సంతానాపేక్ష.

కృష్ణాస్థును లిరువురు నాదిమునులైన నరనారాయణులనియు నట్టి మహాపురుషులతో నిగ్రహంబు గూడదనియు నశరీరవాణి దేవేంద్రున కెఱిగించెను. దేవేంద్రుండును యుగముచాలించి కేశవాస్థునులతో మైత్రిగావించుకొనెను.

అంతియొగాక తన కుమారుని యస్త్రకళానైపుణ్యమును బలు విధములఁ గొనియాడి, యతండు వానికి నాన్నేయవారణ వాయవ్యాది దివ్యబాణంబు లనేకములిచ్చెను. ఇంకనుచే నశ్వసేనుండును విజయునిచే మయుండునుగాక ఖండవ దహనంబున రక్షింపఁబడిన వారు మఱినలువురు గలరు. ఆనలువురను సన్నిభృత్యారకుఁడే స్వయముగ రక్షించెను. ఆవృత్తాంతమును వినుఁడు.

మందపాలుండను నొకమహ్నాగిలఁడు. అతండు బ్రహ్మ చర్యంబున నతి నైష్ఠికుఁడై దివ్యసహస్రవర్షంబు లత్యుగ్ర తపంబు గావించెను. తపస్సిద్ధింప బొందినంతనే యతఁడు యోగాభ్యాసమున శరీరము విడిచి, పుణ్యలోకములకుఁ బోయి యచ్చటఁ పరిభవింపఁ బడి మఱల వలసిన వాడయ్యెను. తపస్సంపన్నుండ నయ్యు నాకు బుణ్యలోక ప్రాప్తి యేల కలుగకున్నదని చింతించుచు మందపాలుఁడు కొండలు దేవతలదర్శించి వారి నాసంగతి యడిగెను. అడిగి నంతనే “అయ్యా నీవెంతతపంబు చేసినను సంతానవంతుఁ డవు కాకుండ సగ్గతిని బడయజాలవు. కావున మఱల భూలో కంబునకేగి సంతతింబొంద ప్రయత్నింపు”మని బృందారకులు చెప్పిరి. అమరులహితోపదేశంబున మందపాలుఁడును మర్త్య లోకమునకు వచ్చి, నేను శ్రీశ్రుముగాఁ బెక్కంఁడు సత్పు త్రుల నెవ్వఁడనునఁ బడయఁగలనో యని చింతింపసాగెను. ఇహలోకమున విశేషకాల ముండకుండ శ్రీశ్రు గాలము గోనే

పుణ్యవంతుడై పుణ్యలోకమునకుఁ బోవలయునని మందపాలుని నిశ్చయము. అట్టినిశ్చయముతోఁ బక్షులయందు వేగంబుగ సంతానమును బడయవచ్చునని యెంచి, యాముసింద్రుఁడు శాస్త్రకుండై జరితయను నాడుపక్షిని భార్యగా గొని పరమ బ్రహ్మచిదులైన నలువురు పుత్రులను బడసెను. మందపాలుండా పక్షికుమారులను ఖాండవనంబునం బెట్టి తన పూర్వభార్యయైన లపితతో విహరింపబోవుచుఁ బుత్రులను భద్రముగ గాపాడుచుండుమని జరితకు నియోగించెను.

అంత నన్నిభట్టారకుఁడు ఖాండవ దహనంబున కుపక్రమించుటవిని మందపాలుఁ డన్నిసూక్తముల వానిని స్తుతించి తన పుత్రులరక్షింపుమని ప్రార్థించెను. పుత్రరక్షణంబునఁ బతిచే నియోగింపఁబడిన జరిత ఖాండవ దహనంబు చూచి, శోకసంతాపితయై “రెక్కలురాని యిప్పిల నెందు గొనిపోగలను? వీరితండ్రి వీరిని నిర్దయబుద్ధి నింపవిడిచి చనియె. పుత్రులను గాపాడుటకు నేనసమర్థను. ప్రళయాన్ని వోలె దిశలెల్లఁ గప్పుచు నీమహానల జ్వాలలు మనమున్న వృక్షము వంకకుఁ గ్రమక్రమముగా వచ్చుచున్నవి. కుమారులారా! ఇంకేమిసాధనము? శోరినయట్టులఁ బడసినయీకొడుకుల నపాయములు గలుగకుండ గక్షింపుచుండుమని మీ తండ్రినాకుంజెప్పి చనియె. రాఁగల నూ యన్నిప్రళయంబు నాతిండు లేశమును దలంపలేదు. మీరందఱు నిచ్చటనున్న

బిలంబునందుఁ బ్రవేశింపుడు అగ్నిజ్వాలలు మిమ్ముఁదాత కుండ నిసుకచే బిలద్వారమును గప్పివేసెదను.”

అని దుఃఖితయైన తల్లింజూచి యగ్రతనయుండైన జరితారి, “అన్నా! బిలముసాచ్చితి మేని నందున్న యెలుక మమ్ముం గడతేస్సు. ఇందేయున్న నగ్ని మమ్ముదహించును. ఎలుకచేఁ జచ్చుటకంటె నియ్యగ్నిచేఁ జచ్చినఁ బుణ్యలోకంబులు గలుగునఁ. గావున నిందేయుందుము. మజీయు మాంస పిండంబులమైయున్న నూకు బిలప్రదేశంబున మూషక భయంబులెప్పదు. ఇందున్న మాకగ్నిభయంబు సంశయితంబు ఎట్లనిన నొకప్పుడు జ్వలనుండు వాయువశంబున మనవంకకు రాకుండఁ దొలంగవచ్చును. అప్పుడు మనజీవనములు నిలుచును. ప్రాణాపాయ సమయంబులందు సంశయ యుతే కార్యములు కర్తవ్యములు. నియతములు వర్జ్యములు. కావున నీవన్నచోటికిఁ బోవనేరము మేమిండు యుందుము. నీవు మాయందు మోహంబు విడిచి, బిలంబునఁ బ్రవేశింపుము. మేము దాహస్థానము బొందిన నీవు జీవించి యుందువు. జీవించి పుత్రులంబడయుదువు. అట్లు కాక, నీవుణ్యంబున మా కగ్నిభయంబు తొలంగనేని, మా యొద్దకువచ్చి యెప్పటియట్ల మమ్ముఁ గాపాడుచుందు” వని మ్రొక్కెను. తక్కిన కొడుకులును దల్లికి మ్రొక్కిరి. పాపము జరిత బాష్పపూరితనయనయై యా సన్నతరు దహనోత్సుకుండై వచ్చు హవ్యవాహనుం గాంచి, ప్రాణభయంబున గగనంబున కెగసె.

అంత నన్నలువురు పుత్రులును నాలుగు వేదంబులంబోలె నన్నిసూక్తంబులు పఠించుచు, సంస్తుతించుచు “మహాత్మా! నన్నిభట్టారకా! మా కభయము! అభయము! అభయము!” అని యరచిరి. అన్ని దేవుండప్పడు మందపాలుని ప్రార్థనము దలంచి, యన్నలువురున్న వృక్షంబు భక్షింపక పరిహరించె. గగనంబునుండి జరిత యదిచూచి యత్యానందముతోఁ గొడుకుల యొద్దకు వచ్చె. లపితలో విహరించుచుండిన మందపాలుండు కొడుకులం దలంచి, జరిత వారిని రక్షింపఁ గలిగెనో లేదో యనియు నన్ని దేవుండు తన ప్రార్థనమును మన్నించెనో లేదో యనియుఁ బలువిధములఁ జింతింపనాగెను. అనలుఁడు క్రూరుఁడు. వానిని నమ్మఁదగదని యనుకొనుచువచ్చి సురక్షితులై యున్న కొడుకులను జరితను గాంచి సంతసించి, సంతాన కారణంబున బుణ్యలోకంబులను బడయఁగలిగెను.

క. ఎంతతపంబొనరించియు

సంతానము లేనివారు సద్గతిఁబొందం

గాంతురె? నీ తపమేటికి?

సంతానము వడయు మరలి నన్నునినాధా!

## 15. బృహద్రథుడు - పుత్రప్రాప్తి.



పాండవు లింద్రప్రస్థపురము పరిపాలించుచు సుఖంబున్న దినములలో నొకనాడు నారదుడు వారికడకు వచ్చి యిట్లనియె. “ధర్మనందనా నేను లోకపాలుర సభలెల్ల విలోకించుచు యమసభకుం బోయితిని. మీతండ్రి పాండు రాజు యమసభనుండి మీ కెఱిగించుటకై కొన్ని సంగతులు నాతోఁ జెప్పెను. వానిపలుకులు వినుఁడు. “హరిశ్చంద్ర ప్రముఖులైన మహారాజులు రాజసూయమునుజేసి దేవేంద్ర లోకమును బడయఁ గలిగిరి. నారదా! నేనీ యమలోకము నందుంటిని. నీవు సత్వరముగ భూలోకమునకేగి నా కుమారు లంగని, రాజసూయమునుజేసి నా కుత్తమగతులు గలిగించు నట్లు బోధింపుము.” “ధర్మనందనా! పరాక్రమవంతులైన తమ్ములుగల నీకు దిగ్విజయము సుకరము. కావున నవశ్యముగ మీ తండ్రియాజ్ఞ నిర్వహించి వానిని బుణ్యలోకముల నొందింపుము.”

నారదుని పలుకులు వినినంతనే యమసభ యందున్న తండ్రిండలంచి పాండవులు మిక్కిలిచింతించిరి. ధర్మరాజుపురోహితుండైన ధౌమ్యునితో నాలోచింప నతడు తప్పక రాజసూయమును గావింపవలసినదని వానిని ప్రోత్సహించెను. సోదరులైన భీమసేనాదులును దిగ్విజయమునం దత్యుత్సాహులైరి. అప్పుడు ధర్మరాజు తనయాప్తచరుల గొండఱిని రప్పించి

“అనిలజవాశ్వములఁ బూన్చిన రథంబెక్కి మీరీక్షణమ ద్వారకకుఁబోయి పురుషోత్తముండైన వాసుదేవునిఁ దోడ్పాని రండని యాజ్ఞాపించెను. వారును ధర్మజు ననుమతంబునఁ బోయి వాసుదేవ సహితులై వచ్చిరి. పాండవులు కృష్ణ భగవానున కెదురుగ బోయి యర్ఘ్యపాద్యాది విధులం బూజించి గౌరవించిరి. అందఱు సుఖాసీనులైనంతనే ధర్మరాజు నారదవచనప్రకారంబంతయు వాసుదేవున కెఱింగించెను. వాసుదేవుండును బుతులఁ బడసిన ఫలంబుగా మీ తండ్రిని దేవలోక సుఖంబు లనుభవింపనిమ్మని పలుకుచు వానిని రాజనూయ యజ్ఞమునకు హెచ్చరించి యిట్లనియె.

“ధర్మనందనా ! రాజనూయము సేయుటకు సర్వ విధంబుల నీవర్హుండవు. పరాక్రమవంతులైన నీ సోదరులు భూమండ లంబునంగల రాజులనెల్ల జయింపఁ గలరు. అవ్రతిహత వీరుండైన జరాసంధుఁడు గలఁడు. వానిని భీమసేనుఁడు కడ తేర్పఁగలఁడని పలికెను. అప్పుడు పాండవులత్యుత్సాహ ముతో జరాసంధుఁడెట్టివాఁడు? వాని వృత్తాంతము నెఱింగింప వలయునని యడుగఁ గృష్ణుండిట్లనియె.

మగధరాజ్యమును బరిపాలించుచుండిన బృహద్రథునకు నిద్దరు భార్యలు కలరు. అతఁడయ్యిరువురి యందును సంతానమును బడయఁజాలక, పుత్రుఁడు లేని విభవంబులన్నియు నేల యని నిర్వేదించి పత్నీద్వయసమేతుండై వనంబునకరిగి చండకౌశికుండను నొక్క మహాముని నతిభక్తిలో నారా



ధించు చుండెను. ఇట్లువాస్యమానుండై చండకౌశికుండు బృహద్రథుని గరుణించి కిష్టంబయిన దానినిచ్చెద వేడుము. అతనకు గల సంతానకాంక్షను విన్నవించుకొనెను. అప్పుడు చండకౌశికుండు నిమిలితలోచనుండై యాంశుక ధ్యానింప, శుకచంచు విలూనముగాని యొక చూతఫలము చెట్టై నైనుండి వాని యొడిలో బెనెను. అతఁడా ఫలమునందుకొని మంత్రించి, యీ ఫలొపయోగంబున నీకోక్కపూత్రుండు దుద్భవిల్లుననిచెప్పి బృహద్రథున కిచ్చెను. ఆరాజును గృతార్థుండై తినిన సుఖించి క్రిష్ణుని జపురంబునకు వచ్చి, యీ ఫలంబును దన యిద్దరు భార్యలకు నమంబుగా విభాగించి యిచ్చెను. వారాఫలభాగంబుల భుజించి గర్భిణులైరి.

అంతఁ బదియవమాసంబున నొకనటి రాత్రి యొక్కొక కన్ను నొక్కొక చెవియు నొక్కొక చెక్కును నొక్కొక చేయియు నొక్కొక మాపుసుగా రెండు మనుజులకలంబులు బృహద్రథ భార్యలకు జన్మించెను. ఆ శిశువులకలంబులఁగాంచినంతనే వారు భయపడిరి. భయపడి భర్తకుఁ జూపుటకులజ్జవడి, వీని నెవ్వరు నెఱుంగకుండ నెఱుపల వైచి రండనితమదాడులకునియోగించిన, వారలారెండు వ్రయ్యలుం గొనిపోయి రాజగృహ ద్వారలోరణసమీపంబునఁజదుకంబు నొద్ద నొకచోట వైచిరి. అప్పుడచ్చట నుండెడు జరయను రాక్షసి తనకుబలివేసెరని యెంచి, పరుగునవచ్చి యాశకలంబు

లందుకొని, యయ్యవి కదలుచుండుట కనిపెట్టి, రెంశింటిని  
 గమముగా నొంపొంటితోఁ జేర్చినంతనే యవి యొక్కటిగా  
 నయ్యెను. దృఢకఠిన శరీకండ్లైన యశ్బాలకుఁ జర యెత్తికో  
 బాలకపోయెను. అంశచేవాఁడు రోదనలు చేసెను. ఆరోదన  
 ధ్వనిభూమ్యాకాశములనిండి, యంతః పురమున నున్నకాంతా  
 జనమున కెల్ల నత్యాశ్చర్యమును గలిగించెను. ఆ ధ్వని  
 వినినంతనే ముచుసలి యవ్వలెల్ల బఱతెంచి, మహాహర్ష  
 ముతో నశ్బాలకు నెత్తుకొనిరి. బృహద్రథుండు నీ ధ్వని  
 యెట్టిదోయని విచారించుచు వచ్చి తేజోధికుండ్లైన బాలుం  
 జుచుచుండ, నట్టి యవసరంబున రాక్షసి కామరూపిణి  
 కావున మనుష్య స్త్రీరూపధానిణియై, “మగధేశ్వరా! నేను  
 జరయను రాక్షసిని. మీదుర్గద్వారం బెప్పుడును బాయక  
 కాచుచుండును. నీకిష్టంబు సేయఁగోరి, నీను ద్దఱు దేవులకుఁ  
 బుట్టిన మనుష్య శకలంబుల దాదులు గొనివచ్చి పారవైచిన  
 వానినిట్లు సంధించితిని. వీనింగై కొను” మని చెప్పెను. అంత  
 రాజు మహానంద భరితుండ్లై, “జరా! నాకీ కుమారునిఁ  
 దొల్లి చండ కౌశికుం డిచ్చెను. ఇప్పుడు నీవిచ్చితివి. నీవు  
 మాకులంబెల్ల నుద్ధరింప వచ్చిన పుణ్యదేవతవుగాని రాక్షసివి  
 కావు.” అని దాని నతిప్రీతిం బూజించి కొడుకు నెత్తికొని  
 దేవీ ద్వయంబునకు నిచ్చి జరయను రాక్షసిచేత సంధింపఁ  
 బడినవాఁడు గావున జరాసంధుండను పేరిడియె. వాఁడు పెద్ద  
 వాడైనంతనే బృహద్రథుండు వానిని బట్టభదుఁడై తపంబు  
 నకుఁ బోయె. నాట నుండియు జరాసంధుం డతిధూర్తుండ్లై,

లోకకంటకుండై యనేక రాజకుమారులంబట్టి తెచ్చి చెఱబెట్టి  
 ఖైరవపూజ లొనర్చుచు నొక్కొక్కని బలియిచ్చుచుండును.  
 వాఁడు మధుర పైకిని బెక్కుమాఱులు దండెత్తి వచ్చెను.  
 వాని కౌరణంబున మేము మధురా నగరమునందుండ నేరక  
 ఈశ్వలంబునకువచ్చి రైవతిక పర్వతంబున దుర్గమును గట్టు  
 కొంటిమి. వాఁడెంతవాఁడైన నేమి ? మీ రాజసూయమును  
 నారంభింపుడు. విఘ్న సంశయంబున మహాకార్యములు  
 ప్రారంభింపకుండరాదు.

క. ఆరంభరహితుఁ బొందు నె  
 యారయసంపదలు హీనుడయ్యను బురుషుం  
 డారంభ శీలుఁడయి యకృ  
 తారంభులనోర్చు నెంత యధికులనై నన్.

16. జరాసంధుఁడు - సాధుహింసాఫలము.



కృష్ణుఁడు చెప్పిన జరాసంధ వృత్తాంతమును విని భీమా  
 ర్జును లత్యంత రణోత్సాహమునువహించిరి. అట్టిప్రబలవీరుఁడు  
 లోక కంటకుఁడు వధ్యుండగునాయని యధిష్ఠితుఁడు శంకిం  
 పఁజొచ్చెను. అది కనిపెట్టి వాసుదేవుఁడు, “ధగ్గనందనా!  
 భీమార్జునుల నాకిల్లడయొసంగుము. వీరితో నేగి యవశ్యంబుగ  
 జరాసంధునిఁ గయ్యమున కాహ్లానించి, వానిం దుదముట్టిం  
 తును. మామూర్ఖురిలో నెవ్వచ్చేనైన వాఁడు హతుండగు”

నని ధైర్యముతోఁ బలికెను. “వాసుదేవా! నీనియోగంబున మాకు శత్రుజయంబగుటకు సందియములేదు. భీమాష్ట్రును లిరువురు నానయనంబులు. వీరినివిడిచినేనొక్కక్షణంబును నిలువఁ జాలను. అయినను నా హృదయము మిక్కిలి హృద్యంబగుచున్నది. కృష్ణాష్ట్రులఁ దలంచిన వారికి శ్రీవిజయంబులగు అట్టి కృష్ణాష్ట్రుల సహాయులుగాఁ బడసిన భీమసేనునకు శ్రీవిజయంబులగుట కేమిసందియము? మహాత్మా! మీకింకఁ గార్యసిద్ధియగుంగాక! శీఘ్రంబుగఁబోయి శుభంబున మరలి రండని ధర్మజుఁ డాశీర్వదించెను.

అంతఁ గృష్ణభీమాష్ట్రులు యుధిష్ఠిరాను మతంబునఁ బ్రయాణసన్నద్ధులై వీరశ్రీవిభాసిత ముఖులై కృతస్నాతకులై బయలుదేరిరి. అట్లు బయలుదేరిన యయ్యాదవ పాండవ వీరుల తేజోమూర్తులంగాంచి, యమనందనుఁడమందానందము నొందెను. ఆ భారతవీరులు ముప్పుచు ననేక పర్వతంబులు గడచి, తత్పర్వతజాతంబులైన కాలకూట శోణకంటకీయంబులను నేరుల లంఘించి, సరయూనదియఁ బూర్వకోశలయు మిథిల దేశంబును గఁగయు నతిక్రమించి, పూర్వాభిముఖులై నిరంతర ప్రయాణంబుల మగధరాజ్యమును బ్రవేశించి గోర ధంబును పర్వతమెక్కేరి. ఆపర్వతాగ్రమునుండి, చిత్రవిచిత్రంబులగు నారామములతోడను నత్యున్నతంబులగు సౌధరాజములతోడను రమ్యంబై యున్న గిరివ్రజపట్టణంబును వీక్షించిరి. అప్పుడన్నగరవైభవమున కాశ్చర్యపడుచు నచ్యుతుండు

భీమాద్భుతులజూచి యిట్లనియె, “ఇప్పుడు మనమున్నది గోర  
 ఠంబను పర్వతము. ఇట్లేఋషభమును, వైహారము, ఋషిగిరి  
 యుఁ జైత్యకాద్రియునను నీ యెదుపర్వతములును శూరభ  
 టులువోలె నీ పట్టణంబును గాచుచుండును. దానంజేసి  
 యియ్యది గిరివ్రజపురంబయ్యె. ఈ దుర్గబలంబుచేతను, గౌత  
 ముఁడను మహర్షివరముచేతను మగధరాజుల నెవ్వరును  
 జయింపజాలరు.

ఇట్లు పలుకుచుఁ గృష్ణుఁడ ద్వారంబునఁ బురంబుజొర  
 నొల్లక వారితోఁ జైత్యకాద్రికింబోయెను. ఆగిరి శృంగమున  
 వారికి మూఁడు భేరులు కంటఁబడినవి. అప్పుడు కృష్ణుఁడ  
 భేరులుచూపుచు “భీమా! అర్జునా! పూర్వపుమగధరాజులు  
 మానుషాఠంబను ఋషభంబును వధియించి దానిచర్మము  
 తో నీమూఁడుభేరులు నిర్మించిరి. క్రొత్తవారిప్పురంబు సొచ్చు  
 నప్పుడు గౌతమవరంబున నీభేరులు తమంత మోయుచుం  
 దును. కావున మనము వీనినిఁ బగులఁగొట్టవలయు” నని  
 చెప్పెను. కృష్ణభీమ పాథులు మువ్వరును భేరులు మూడింటినిఁ  
 బగులఁగొట్టి, మార్గముకాని మార్గంబునఁ బట్టణముప్రవేశిం  
 చిరి. ప్రవేశించి, మాలాకార గృహంబులకును, గంధకర  
 గృహములకును నరిగి బలవంతముగఁ బుష్పమాలలును జంఠ  
 నాగరులును కైకొని పానితో నలంకరించుకొనిరి. రాజమార్గ  
 మునుండి పోవుచు వారు మువ్వరును నిత్యమును శ్రాస్త్రాణు  
 లకు సుప్రవేశంబైన జరాసంధ మందిరమునఁ జొచ్చిరి. వార

భ్యాగతులైన బ్రాహ్మణులనియెంచి జరాసంధుఁడెదురుగవచ్చి భక్తితోఁబూజించి మధుపర్కంబు లొసంగఁబోవ వారంగీకరింపలేదు. అప్పుడు జరాసంధుఁడు వారల సంశయించి,

“అయ్యా! మధుపర్కంబులు గ్రహింపకొల్లని మీరు నూతనపురుషులు కావలయును. చైత్యకాన్దివైగల భేరులు పగులఁగొట్టినవారును మీరే కావలయును. ద్వారములేని మార్గంబునఁ బురము సొచ్చిన మీవేషముల బ్రాహ్మణత్వమును, మహాసత్వదీర్ఘ బాహువక్షో లక్షణంబుల క్షత్రియత్వంబును బ్రకాశించుచున్నవి. మీరెవ్వ” రని యడిగెను. అప్పుడు నారాయణుండు, “జరాసంధా! మేము క్షత్రియులము, ద్వారమార్గమున మిత్రగృహము ప్రవేశింపవలయును. అద్వారమార్గంబున శత్రుగృహము ప్రవేశింపవలయును. గంధమాల్యమాలయందు లక్ష్మీయుండును. కావున వానిని మేము బలవంతముగఁ జైకొంటిమి. వేరుకార్యంబున నీయొద్దకువచ్చుటచే నీయాతిధ్యమును సంగీకరింపలేదు” అని చెప్పెను. తోడనే మగధేశ్వరుఁడు వింతపడి, “అయ్యా! మీకు నేనెన్నండు నే విషయంబునను నపరాధము చేసి యెఱుంగను. దైవబ్రాహ్మణ భక్తుండను. ఇట్టినేను మీకేల శత్రుండనైతి” నని యడిగెను.

తోడనే మాగధునకు మాధవుం డిట్లనియె. “మగధేశ్వరా! సార్వభాముండైన యుధిష్ఠిరు నియోగంబున మేము దుష్టసంహారమునకు వెడలితిమి. నిర్దయుండనై నృపతులఁ

జెరఁబెట్టి వారిం బశువులుగా బలియిచ్చుచున్నావు. నిరపరాధుల వధియించుటకంటె మిక్కిలి పాతకంబొందు గలదా! నీయట్టి పాపకర్తుల నుపేక్షించిన నిఖలధర్మరక్షకులమైన మమ్మాపాపంబులు పొందఁగలవు. పాపభయంబున నిన్ను నిగ్రహింప వచ్చితిమి. నాకంటె నధికుండైన వీరుఁడులేడని నీవు గర్వింపకము. సాధువుల శాధించువాఁ డెంతవాఁడైన నశింపక మానఁడు. కావున నిష్కారణముచేడక నావచనము వినుము. జెరఁబెట్టిన రాజులనెల్ల విడిచిపుచ్చుము. నీక్రౌర్యమును గట్టిపెట్టుము. ఇంకదాపనేల? నేను కృష్ణుఁడను. ఇతఁడు భీమసేనుఁడు. ఆతండ్ఱునుఁడు. రాజులవిడువని నాడీ పాండవసింహములు నీగర్వం బడంగించువారు.” అని కృష్ణుఁడు గంభీరముగ బదులుచెప్పెను. ఆమాటలువిని జరాసంధుఁడు మహాగ్రహవేశమున నొడలు మరచెను. మొగమెఱ్ఱవారిసది. కనుబొమ్మలు ముడివడినవి. శరీరము వణకుచుండ నతఁడు కృష్ణున కిట్లనియె.

“దేవతారాధమునకుఁ దెచ్చినరాజుల నేనువిడువను. వారితోఁ బోరాడి యొడించి పట్టితెచ్చిన వాఁడనేకాని, అన్యాయముగ మోసపుచ్చి గొనివచ్చిన వాఁడనుగాను. కావున మీలో నే యొక్కనితోఁగాని యిగువురతోఁగాని మువ్వోతో నైనఁగాని సమరంబుసేయుటకు సిద్ధముగ నున్నాను.” “పలువురొక్కనితోఁ బోరుట యధర్తము కావున మామువ్వరిలో నీయిష్టమువచ్చినవాని నెన్నుకొను”

మని కృష్ణుండడుగ, జరాసంధుడు “నేను బోరాడడగిన వీరుండితడే” యని భీమసేనునెన్నుకొనియె. తోడనే భీమసేనుడు వానికి నక్కజముగా మల్లయుద్ధ సన్నద్ధుడై ప్రతిఘటించి నిలిచెను. సమసత్వాతి శయ్యలై స భీమజరాసంధులిరువుకును ఘోరముగఁ బోరాడఁ గడంగిరి. వారి యుద్ధము చూపకులకు భయానకంబుగఁ దోచెను.

కార్తికమాసంబునఁ బ్రథమ దివసంబు మొదలు త్రయోదశి వరకును వారిరువురు మహాయుద్ధ మొనర్చిరి. త్రయోదశినాటి రాత్రి జరాసంధుడించుక బలహీనుడై సంతనే కృష్ణుండు కనిపెట్టి, భీమసేనా! ఇన్నూగధుని సత్వంబు ఊణించినది. వాయుదేవుని బలంబును నీ బలంబును వెల్లడియగునట్లు లోకకంటకుండగు వీని సంహరించి శాశ్వతయశంబొందు” మని ప్రోత్సహించెను. ఆ మాటలకు భీముండుస్పృంగి. క్రొత్తబలంబును వహించి, జరాసంధుని బట్టియెత్తినవరంధ్రంబుల రక్తధార లొలుకునట్లు నేలనైచి కొట్టెను. అమృతహాతమున మాగధుండు మహాపర్వతమువలెఁ గూలి విగత జీవుండయ్యెను.

గీ. కారణంబులేక దారుణంబగు సాధు  
హింససేయు కుజనుండెల్లవారి  
కప్రియుండకాక, యప్రియలక్షణం  
బొండుగలచె తలఁపను త్తములకు.



17. శిశుపాలుఁడు - దైవదూషణము.



జరాసంధవధ జగద్విదితంబగునట్లు వాని కశేబరంబును భీమసేనుఁడు నగరద్వారతోరణ సమీపంబున వైచెను. ఆ భయంకర కృత్యమును జూచి పట్టణవాసులెల్లగు భయాతిశయంబునఁ బ్రాణాపాయమును శంకించిరి. కరుణాసమేతుఁడైన గరుడధ్వజుఁడు మాగధులకెల్ల నభయమిచ్చి చెఱయందున్న రాజలోకంబునెల్ల విడిచి పెట్టెను. మోక్షీతులైన క్షత్రియులెల్లగు ననంత రత్నపుంజములను గానుకలుగా సమర్పించుకొనిరి. జరాసంధుని కుమారుఁడైన సహదేవు నోదార్చి వాసుదేవుఁడు వానికిఁ దండ్రిసింహాసనము నొసంగెను.

లోకైక వీరుఁడైన మాగధుఁడు వృకోదరునిచేఁ జంపఁబడుట వినినంతనే యుద్ధిష్ఠిరుఁడు మహానంద భరితుఁడై రాజసూయంబింక నిర్విఘ్నముగఁ గొనసాగునని ధైర్యము వహించెను. వాని యాజ్ఞానుసారముగ భీముఁడు తూర్పు దేశమునకును నగ్గునుడుత్తర దేశమునకును నకులుఁడు పశ్చిమ దేశంబునకును సహదేవుఁడు దక్షిణ దేశమునకును దిగ్విజయార్థము మిరల బయలుదేఱిరి. పాండురాజకుమారుఁడైన ధర్మరాజు రాజసూయయాగము గావించుంగావున మీరాసార్వ భామునకుఁ గప్పములు చెల్లింప వలయునని భీమాష్టన నకుల సహదేవులు తాము పోయిన దేశముల

యందలి రాజులను శాసించిరి. నయముచేఁ గొందఱు, భయముచేఁ గొందఱును, బోరాడి యోడిపోయి కొందఱును, మొత్తముపై రాజులెల్లరును బాండుకుమారులకు వశులై యపరిమితములైన ధనకనక వస్తువాహనాదులకు యుధిష్ఠిరు నకు సమర్పించుకొనిరి.

ధర్మరాజు రాజనాయ యాగమును బ్రారంభించెను. పురోహితుఁడైన ఛౌమ్యుఁడు కావలసిన యజ్ఞోపకరణ ద్రవ్యము లన్నియు సమకూర్చెను. దిగ్విజయమున ధర్మరాజు నకు సామంతరాజులైన మహారాజులందఱు నా యాగమున కాహ్వానింపఁబడి వచ్చిరి. వచ్చిన రాజులకెల్లఁ దగిన నివేశము లొసంగఁబడినవి. దుర్యోధనుఁడు కన్ఠనితోడను నూర్వురు తమ్ములతోడను వచ్చెను. మఱియు విరాట ద్రుపద శిశుపాల వృష్టిభోజాంధక రాజులును, అంగ వంగ కళింగ కాశ్మీర కాంభోజాది రాజులును వచ్చిరి. అట్లువచ్చిన సకల రాజులొక ముఱో మనకుఁ బ్రస్తుతము శిశుపాలుఁడు ముఖ్యుఁడు.

శిశుపాలుఁడు చేది రాజ్యమునకు రాజు. తండ్రి దమ ఘోషుఁడు. తల్లి సాత్యతి. ఆ దంపతులకు వీడు చతుర్భుజ లలాట నేత్రములతోఁ బుట్టి, పుట్టినంతనే గార్దభస్వరంబుతో నేడువ నారంభించెను. ఆ యేడుపు చూచి తల్లిదండ్రులు భయవిస్తయాధీన మనస్కులగుచుండ నొక్క యశరీరియైన భూతము వారి కిట్లనియె. “ఈ బాలు నెవ్వరై త్తికొనినచో వీని రెండు చేతులు లలాటనేత్రమును మాయమగునో

వానిచేత నితఁడు చంపఁబడును. ఇతరులచేఁ జంపఁబడఁడు.” ఇట్లుపలికిన యశరీరవాణిని విని వారమితాశ్చర్యము నొంది, యా బాలునిఁ జూడవచ్చిన వారికెల్ల వాని నెత్తుకొనుట కందిచ్చుచుండిరి. అతి వికృత స్వరూపుడైన యా బాలుని, మేనత్తయైన సాత్యత్తినిఁ జూచుటకుఁ గృష్ణుఁ డొకనాఁడు వచ్చెను. వచ్చినంతనే వాసుదేవునిఁ బ్రియసత్కారంబులఁ బూజించి సాత్యత్తి తనకుమారుని వాని కందెచ్చెను. అతం డకుమారుని నెత్తుకొనినంతనే చూచువారికెల్ల నక్కజముగ వాని మిక్కిలి చేతులును, మిక్కిలి కన్నులును దటాలున మాయమైనవి. దానింజూచి సాత్యత్తి యద్భుతచిత్తయై యశరీరివచనం బప్పుడు తలంచి తన పుత్రునకు నారాయణుని వలన మరణంబగుట యెఱిగి “ముకుందా! వీడు దుష్టుండై నీ కనిష్టుండై యెంతటి యవినయము గావించినను, గరుణించి నూ ఆపరాధముల వఱకు ఓమింపవలయు”నని ప్రార్థించెను. జగద్విభుండైన జనార్దనుండు మేనత్తను మన్నించి యామె తా వరంబు నొసంగెను.

ఇది శిశుపాలుని బాల్యవృత్తాంతము. పెద్దవాడైన తరువాత నతఁడు జరాసంధాదులకుఁ బ్రాణమిత్రిఁడై కృష్ణుని శత్రుకోటిలోఁ బ్రవర్తించు చుండెను. వివిధదేశా గతులైన రాజపుత్రు లెల్లరు నాడు ధర్మరాజు రాజసూయ వైధవమును జూచి మిక్కిలి సంతసించి, సకల క్షత్రియ వీరులచే నలంకరింపఁ బడిన నిండు సభలో సర్వసమ్మతుం

దును జగన్నాన్యండును నగు నొక్క మహాపురుషునిఁ బెద్దగాఁ జేసి యర్ఘ్యం బొసంగి గౌరవింపు మని భీష్ముఁడు ధర్మరాజునకు, జెప్పెను. యుధిష్ఠిరుం డందుకు సమ్మతించి, “మహాత్మా! ఈ రాజలోకములో నట్టి మహాపురుషుఁ డెవ్వరో నిర్ణయించిన యెడల వానికర్ఘ్యం బొసంగెద” నని యడిగెను. “పుండరీకాక్షుండైన కృష్ణుండుదక్క నిందర్ఘ్యంబుగొనుట కర్హులెవ్వరు గలరు? కావునఁ బురుషోత్తముండైన నారాయణుని గౌరవింపు” మని భీష్ముఁడు నియోగింపఁ దద్వచనంబున ధర్మనందనుఁడు సహదేవుఁడు దెచ్చిన యర్ఘ్యం బర్హణీయుండయిన వాసుదేవునకు శాస్త్రోప దిష్ట విధానంబున నిచ్చిన, దానింజూచి సహింపనోపక శిశుపాలుం డుపాలంభనపరుండై యథోక్షజ నాక్షేపించుచు ధర్మరాజున కిట్లనియె.

“యుధిష్ఠిరా! అవసీనాధు లనేకులుండ, వశిష్టా చార్యులును బూజ్యులునగు బ్రాహ్మణులు పలువురుండ, గాంగేయు నవినీతి విని కష్టచరితుండైన కృష్ణునిఁ బూజించి నీయవివేకంబు వెల్లడించుకొంటివి. నీవుధర్మపరుండవనియుఁ బూజ్యుండవనియు నీసుగుణంబులు వినివచ్చిన మారాజలోక మును నీవిట్లు పరిభవింపవచ్చునా? ఈదాశాస్త్రుఁడు పూజాస్త్రు డగునా? ఈకృష్ణుండు మీకంతయిష్టుండేని వలసినంత ధనం బొసంగెదరుగాక. మావంటి మహారాజులును గృపవ్రోణా దులవంటి యాచార్యులును గల యీనిండు సభలో వానిం

బూజింపవచ్చునా?'' అని యింకనేమేమో నోటికివచ్చినట్లైతే బ్రేలుచుసభనుండి తొలంగిపోయెను. వానితోడనేవాని మిత్రులైన మఱికొందఱు రాజులును వెడలిపోయిరి. వారెల్లరు రణ సన్నాహమొనర్చినయెడల యజ్ఞమునకు భంగము వాటిల్లనని భయపడి, ఛర్తరాజు శిశుపాలుని సమీపించి మంచి మాటలతో వానిని శాంతిపరచుటకుఁ బ్రయత్నింపసాగెను. ఎందఱెన్నివిధములఁ జెప్పిన పాఁడు తన మూర్ఖ్యమును మానలేదు. మానక కృష్ణునకెదురై కయ్యమునకుఁ గాలుచువ్వసాగెను. అప్పుడు చక్రధరుండు సకలరాజ చక్రము విన గంభీర స్వరమున నిట్లుపలికె.

“ప్రాగ్జ్యోతిషంబునంగల భగదత్తుపై నేదండెత్తి పోయినప్పడీ శిశుపాలుఁ డన్యాయముగఁ బ్రజల బాధించి ద్వారకానగరమును గాల్చెను. మా భోజవంశపు రాజులు భార్యలతోఁ గూడ రైవతకాండ్రిని వినోదించుచుండ వారినకారణంబు వధించెను. వసుదేవుఁడుచేయదలంచిన యజ్ఞము విఘ్నము నొందునట్లు వాని హయమును నపహరించెను. మఱియు వీఁడు వాగ్విషయంబులైన యపకారంబు లనేకములు నాకోనర్చె. తొల్లిమాయత్త సాత్వతి నన్నుం బ్రార్థించుటంజేసి, యిద్దురాత్తుండు చేసిన యపరాధశతంబు సహించితిని. ఇప్పుడు మీరందఱు నెఱుంగ నన్నకారణంబు దూషించి, నాకత్యంత శత్రుండయ్యె.” ఇట్లు పలుకుచు నారాయణుండురాజచక్రంబెల్ల భయమొందునట్లు చక్రంబును

బును బ్రయోగించి శిశుపాలుని మస్తకంబును దటాలున ఖండించెను.

కం. భూరిగుణోన్నతు లనడగు  
వారికి ధీరులకు ధరణివల్లభులకు వా  
కృారుష్యము చనునె మహా  
దారుణమది విషముకంటె దహనముకంటెన్.

### 18. ద్రాపది - పాతివ్రత్యమాహాత్మ్యము.

ఖాండవ దహనకాలమున నర్జునుఁడు మయునకుఁ గావించిన మహోపకారమును దలంచి, మయుఁడు రాజసూయ సందర్భముననత్యద్భుత మగునొకసభగావించి పాండవులకిచ్చెను. ఆ విచిత్ర సభావైభవంబును జూచివచ్చిన రాజులెల్లరు మిఱిమిరిన యాశ్చర్యమును జూచుటయం దింకను దసివిఁజెందక, దుర్యోధనుఁడు శకునితోఁ గొన్నిదినములందే యుండి పోయెను. ఒకనాడు దాని యపూర్వరమణీయతకు విస్మితుండై యాయూప్రదేశములం గ్రుమ్మరుచు, వివృతంబైన ద్వారమును సంవృతంబుగాఁ దలంచి చొరనొల్లక, సంవృత ద్వారమును వివృతంబని చొరంబోయి, కవాటఘటితలలాటుండగుచుండెను. మఱియు విమలమణిస్థలంబు జలాశయంబనుకొని పరిధానంబుగఁ ద్రోచికొని, నిజమైన జలాశయంబును స్థలముగాఁ దలంచి, కట్టినపుట్టము తడియం

జొచ్చిన వాని యవస్థఁజూచిన పాపచాలియును బాండవులను నవ్వుకొనిరి. ధర్మరాజు వాని సంగతివిని భీమునిచేత దివ్యాబరాధరణాదులు వానికి నిప్పించి పంపి చెను.

దుర్యోధనుఁడట్లు సహస్రభావముఁకు ల్పక్షుండై కరిపురము కరిగి, దుర్యోధరాజసూయము పుష్పకసూయా జనకంబగుటచేతను. దాని సభాలక్ష్మీ తన సయనముల కన్నిజ్వాల యగుటచేతను నిద్రాహారములు మాని పరాధవ దుఃఖమునఁ బరితపించుచుండెను. వాని విభీతిస్థితి గనికట్టి మేనమామయైన శకుని వానిని పమిపించి మెల్లఁగఁ గఱ కారణంబడి గెను. దుర్యోధనుఁడు తనకు సభలఁ గలిగిన పరాధవమును బాండవుల యైశ్వర్యమంబటి యసూయము శకుని కెఱింగించి, “మామా! నీవెట్లులైన బాండవైశ్వ ర్యంబు హరించి నాకీయవలయు. నన్నుఁ బోభవించినట్లు పాండవుల నిండుసభలఁ బరిభవింప వలయును. అట్లు కానినాడు నేను బ్రాణపరిత్యాగము గావించు” నని కష్టము గార్చెను. శకుని వానినోదార్చి వానితోఁధృతరాష్ట్రుని నొద్దకుఁ జని దుర్యోధనుని మనోవేదనమును వ్యక్తపరచెను. దుర్యోధనుఁడును దనపరాధవము తండ్రిలోఁ జెప్పకొనెను. మాయజూదంబాడి పాండవుల లక్ష్మీహరించుటకు శకుని దుర్యోధనులు ధృతరాష్ట్రునికడ సిచ్చయించుకొనిరి. కాని యతఁడట్టి యకార్యమునకు సమ్మతింపక కొడుకున కనేక విధముల బోధించెను. ఎంత బోధించినను దుర్యోధనుఁడు తన పట్టు విడువలేదు.

రాజాజ్ఞ సనుసరించి విదురుఁడు పాండవులను హస్తీపురమునకుఁ దీసికొనివచ్చెను, శకుని దుర్యోధనులు వారి యెడఁ దమకులేని యుభిమానము సభినయించుచు గౌరవాదరణంబులు నెరపుచు నొకనాడు ద్యూతరంగమునకుఁ దీసికొనివచ్చిరి. క్రమక్రమముగా ద్యూత ప్రసంగమును గావించిరి. జూదమాడుటకు ధర్మజుని మెల్లఁగాఁ జ్రోత్సహించిరి. ద్యూతము సకలాసర్థదాయకంబని యుధిష్ఠిరుఁడు వారిని వారించెను. కాని వారు మాసలేదు. అందుచే జూదంబునకుఁ బిలువంబడి యాడకుండుట యధర్మంబని ధర్మసందనుఁడుశకునితో జూదమాడుటకుఁ బ్రారంభించెను.

పాచికలు పట్టినది మొదలు మాయావిదుండైన శకుని ధర్మజునోడించుటకుఁ బ్రారంభించెను. ఓడుచున్న కొలదిని బట్టుదల వహించి, యుధిష్ఠిరుఁడు మరింత కృతఃశ్చయుఁ డగుచుండెను. ఎట్టి శాంతులకైనను నెట్టి ధర్మపరులకైనను ద్యూతము మత్సరకారణంబును గలహకారణంబునగు. అందుచే సమ్మాయ జూదమునందుఁ దగులుకొని బద్ధమత్సరుండై యుధిష్ఠిరుఁడు దేవబ్రాహ్మణ వృత్తులుదక్క సఖిలమహీతలంబును, బ్రాహ్మణులుదక్క సర్వప్రకృతి జనులను రాజపుత్రుల నొక్కొక్క యొడ్డున నొడ్డియోలువడెను. పిమ్మట సత్యంతధర్మ సమేతులును నాదిత్యతేజులును నగు భీమార్జున నకుల సహదేవులనొడ్డి యోటుగాంచెను. అంతకంటెను దారుణంబుగ మహాసాధ్వి



యైన పాంచాలినొడ్డి, మత్సరాతి శయంబున మతిపోయిన యుధిష్ఠిరుఁ డామెనుగూడ దుర్యోధనాదులకు దాసిగాఁ జేసెను. కడకుఁ దన్నొడ్డుకొని యోడి, తానను వారికి దాసుఁడయ్యెను.

ఇట్లు సర్వము నోడినంతనే దుర్యోధనాదులు సంతోషాతిశయమునఁ గెవ్వనఁ గేకలిడసాగిరి. ఖన్నులై దీనానులై పాండవు లేవురును జలనములేని చిత్రప్రతిమలైరి. ఇట్టి కపటద్యూత మధర్తమని భీష్మవ్రోణ కృపాదులైన పెద్దలెల్లరును శకుని సుయోధనుల ననేకవిధముల వారించిరి. కాని రారాజు వారిని లేశమును లక్ష్యపెట్టక, ప్రాతికామి యను వానింబిలచి నీవిప్పడపోయి ద్రావిడి నీసభలోనికిఁ దీసికొనిరమ్మని యాజ్ఞాపించెను. తోడనే ప్రాతికామి పాంచాలి పాలికింబోయి భక్తితో సమస్కరించి, “తల్లీ ! ధర్మనందనుఁడు సమస్తరాజ్యమును సోదకలను దన్నును నిన్నును జూడమున దుర్యోధనున కోటువడియె. రారాజు నిన్నుఁ దోడ్కొనిరమ్మని నాకు సయోగించెను. నీ వాతని కడకు రావలయు” నని పలికెను. పిఠుగువంటి యాదారుణ వార్తవిని పాంచాలి సంతాపతప్త చిత్తయై దుఃఖించి “అయ్యా! ఏయగుంబు నంట్ల న భార్యను జూడమునందోడు భర్తలుండురా ! నా భర్తమున్ను నన్నోటువడి పిదపదన్ను నోటువడెనో లేక తన్ను మున్నోడి పిదప నన్నోటువడెనో యెఱింగింపుము. నీ వెఱుంగవేని యా జూదరినే యడిగి

ర" మ్మని పంపెను. ప్రాతికామి క్రమ్యటివచ్చి పాంచాలి పలుకులు ధర్మసందనునకుం జెప్పి నిరుత్తరుండయ్యె. అది చూచి దుర్యోధనుడు తన సందిగ్ధ మిచ్చటనే తీర్పుకొన వచ్చునని చెప్పి యామెను దోడ్కొని రమ్మని మఱల బంపెను.

ద్రాపది ప్రాతికామి వెంటవచ్చి పాప మేకవస్త్రయై దుఃఖించుచుఁ గురువృద్ధ సమీపంబున నిలిచెను. అప్పుడు దుర్యోధన నియోగమున దుశ్శాసనుం జామెను సమీపించుచుండ నాసాక్ష్యముణి వెఱచి గాంధారియొద్దకుఁ జారిపోయెను. దుశ్శాసనుండును విడువక వెంటనేగి, యతిదారుణంబుగ నామె కొప్పుపట్టి సభ కీడ్చుకొని వచ్చెను. ద్రాపది బోరు బోరున నేడ్చుచుఁ జాండవులను దక్కటి సభ్యులను నుద్దేశించి, "ఇద్దర్కాండు నన్నవ మానించు చున్నవాడు. వీనిని వారింపు" డని మొఱపెట్టెను. ఆమె మొఱలాలకించు వారుగాని యామె యడిగిన ధర్మసందిగ్ధమునకు ప్రత్యుత్తర మిచ్చువారుగాని నాటి సభలో లేరైరి. "ఓజగన్నాథా! ఆర్తజనశరణ్యా! జవార్దనా! రక్షింపుము. రక్షింపు" మని ద్రాపది నారాయణుని బ్రార్థించినది. అప్పుడు దుర్యోధ నుండు పాండవులయు, ద్రాపదీ వస్త్రంబు లపహరింపు మని దుశ్శాసనునకు నియోగించెను. ఆమాటలు వినుటయె తడవుగఁ జాండవులు తమపై నున్న వస్త్రము లచ్చటఁ బుడవేసిరి. దుశ్శాసనుఁ డేకవస్త్రయైనపాంచాలి కట్టుబట్టను

బలత్కారమున నాకర్షించెను. నా గాయముని యనుగ్రహించు చేతను నామె పాతివ్రత్య మహిమ చేతను, దుశ్శాసనుడవహరించు కొలది నామె కట్టుచీర లక్షయందై యూసభలో నొక కొంతంతప్రొప్పుగాఁ జేర్చబడినవి. దుశ్శాసనునిచేతులు పీకినవి. ప్రాణములు విసిగినవి. దుర్యోధనాదుల మొగములు వెలవెలఁ జారినవి.

ఇప్పుడైనను శాంచాలీప్రశ్నమున కెవ్వరైనను త్తిరంబీయడగునని విదురుడు సభ్యుల నుద్దేశించి పలికెను. కాని దుష్టుడైన దుర్యోధనునకు వెరచి యెవ్వఁడు మాటాటలేదు. లజ్జావనత నడనయై యేడ్చుచున్న ద్రౌపదిం జూచి తన తొడపైఁ గూర్చుండుమని దుర్యోధనుడు కనునన్న గావించెను. అది చూచి భీమసేనుడు పుష్ప పటపటఁ గొలుకుచు ప్రళయకాల నుద్రుండై “నాధ్యయైన శాంచాలిని గొప్పవట్టి యీడ్చిన దుశ్శాసనుని, తొడపైఁ జేరుమన్న దుర్యోధనుని రణ రంగమున నింత లింతలుగా ఖండించెద. అట్లు గావింపని నాడు పితృ పితామహుల గణకిం దప్పినవాడ నగుదు” నని ఘోరమైన శపథములు గావించెను. ఈ మహోపద్రవము లన్నియు ధృతరాష్ట్రునకుఁ దెలిసినవి. దెలిసి నంతనే యతఁడు దుర్యోధనుని రావించి వాని యకార్యము నత్యాగ్రహముతో దూషించి పిదపఁ శాంచాలినిఁ బిలచి శాంత వచనములతో నోదార్చి, “సుందరీ! నీవు నాకోడండ్రందఱిలోఁ బూజ్యురాలవు. నీకిష్టం బెయ్యది

కోరుమిచ్చెద ” నని పలికెను. కౌరవ దాస్యము నుండి ధర్మజుని విముక్తునిజేయుమని యామెకోరెను. ధృతరాష్ట్రుని డావరమొసంగి యింకొకటి కోరుమనెను. తక్కిన నలువురు సోదనులును దమతమ నూయధములతోఁ గూడ దాస్యము తొలంగునట్లు వరము కోరెను. ఆ వరమును నొసంగి యతం డింకొక వరమును గూడ వేడుమనెను. కాని క్షత్రియ సత్తి రెండువరములకంటె నధికము కోరుట విరుద్ధమనిపలికి యామె మఱియేమియుఁ గోరలేదు. ధృతరాష్ట్రుఁడు కోడలి గుణంబు లకు ధర్మబుద్ధికి సంతసించి ధర్మజుని రావించి యాతంఁడొడిన సర్వస్వమును మఱల నాతని కిచ్చివేసెను.

గీ. క్షత్రసీతిక్రమంబులు గావు సూపె  
నికృతియును జూదమును ధర్మనిత్యులైన  
వారి కీ రెండు నర్జింపవలయు నెపుడు  
పాపవృత్తింబు జూదంబు పార్థివులకు.

19. కిమ్మారుడు - మార్గనిరోధము.

ధృతరాష్ట్రుఁడు పాండవులరాజ్యమును మఱలఁ బాండవుల కిచ్చివేసినంతనే దుష్టచతుష్టయంబని పేరువడిన కర్ణ శకుని దుర్యోధన దుశ్శాసనులు మిక్కిలి విచారించిరి. సర్వమును నపహరించి పాండవేయులను మఱల రాజ్యహీనులఁ గావింపవలయునని వా రుపాయము లాలోచింపసాగిరి. ధృత

రాష్ట్రమును గూడ నేకీభవించినగాని తమ కార్యము నిర్విఘ్నముగ గొనసాగదని వారు నిశ్చయించుకొని దుర్యోధనుని దండ్రీయొద్దకుఁ బంపిరి. పాండవ పరాక్రమంబు తనకుఁ బ్రాణాపాయ కరంబనియు, విషసర్పంబుల కలుక పుట్టించి విడిచినట్లు పాండవుల విడుచుట కర్హంబుగాదనియు, జూదమునకు మఱల ననుజ్ఞ నొసంగవలయుననియు సుయోధనుఁడు తండ్రినిఁ బ్రార్థించెను. ధృతరాష్ట్రుఁడొడంబడి యప్పడేయను ద్యూతార్థము ధర్మనందనుఁడోడి తేరఁ బ్రాతికామిం బంచినఁ బితృనియోగంబును విధినియోగంబును నతిక్రమింపనేరక ధర్మజుఁడు వచ్చి జూదంబాడి యధాక్రమంబుగ నోడిపోయెను. ఆ జూదంబులో వారు పణంబుగా నొడ్డినది పండ్రెం డేండ్లరణ్యవాసము నొకయే డజ్ఞాతవాసము. ఆ నియమము ననుసరించి పాండవులు వసవాసమునకుఁ బోయిరి.

పాండవులు కట్టుబట్టలతోలేచి, పాంచాలిని దోడ్కొని బ్రాహ్మణ సమేతుండైన ధామ్యుంగూడి, పట్టణంబు విడిచి మూడహోరాత్రంబులు నిరంతర ప్రయాణముల చేసిరి. నాలవనాఁడు వారందఱును గామ్యకమను నొక వనమునఁ బ్రవేశించి యందు గొన్నిదినములు విశ్రమించిరి. ఒకనాటి యర్థరాత్రమున రాక్షస ప్రచార వేశయందు వారవ్వనమున సంచరించుచుండ మార్గమధ్యమున వారికిఁ బెక్కు రాక్షసమాయలు గోచరించెను. ఆ ప్రాంతమున రాక్షస సంచారమున్నట్లు వారు గుఱయించిరి. కొలఁది నిముసములలోనే మార్గంబున

కడ్డంబుగనున్న భయంకరంబగు నొక రాక్షస వ్యక్తిని వారు చూచిరి. దీర్ఘంబులైన వాడికోటలు వెలువడవడనగవ్వారము దెరిచి, గుడ్లు మిలమిల మెరియుచుండఁ దామ్రకేశములు గాలికీ దూలుచుండ, సకలప్రాణి భయజనకంబుగా గర్జిల్లుచుఁ బాదఘట్టనలచే భూకింపన మిదయుంపఁజేయుచు, మార్గమునడ్డగించిన యారాక్షసునిఁ జూచినంతనే వారందఱు నాగిరి. పర్వతంబునుబోలిన బాసి మహాకాశుమును భీకరా కృతీయుఁజూచి వికీర్ణ వేణిభరంబుతో వచ్చుచుండిన పాంచాలి పులింగాంచిన మేకసలె గడగడ వడకసాగెను. అప్పుడు పాండవులేవుగు నక్కోమలింబ్బుకొని, భయము వాపి, ధైర్యము గరపుచుండ, ధౌమ్యుడు రాక్షస మాయూ విదారణంబులగు మంత్రముల జపియించి, యారక్కసుని మాయలనెల్లఁ దొలంగించెను.

అట్లు మార్గనిరోధంబు గావించినదానవు నుద్దేశించి, ధర్మనందనుడు, “నీవెవ్వఁడవు? ఇవ్వనంబున నేలయున్న వాడవు? మాకు మార్గనిరోధంబేల గలిగించెద” వని యడిగెను. అడిగినంతనే యారాక్షసుడు కహాకహానవ్వుచు, “ఏను బకాసురుని యనుజుండను. కిమ్మిరుం డనువాడను. నమస్త జంతుభక్షణ మొనర్చుచు నీ కామ్యకవనంబున సంచరించుచుండు. మానవులిండు సంచరించునెడ వారిని నా మాయలతోఁ జిక్కించి, బ్రదికి యుండఁగనే విడిచి భక్షించుచుండును. యుద్ధమున నన్నెదుర్కొనఁ గలవా

రెవ్వరును లేక, బహుకాలమునాండి యీ కామ్యకవసంబు నిర్మాణమంబై నాకు మానవాళనము లభింపకున్నది. మీ రండలు నిందు బ్రవేశించుటచేత నిష్టంబైన యాహారంబున నింకఁ బరిశ్రేష్టంబుడనయ్యెద"నని పలికెను. అదివినిధర్మరాజు, "కిమ్మిరా! నీవు మమ్మెఱుంగవు. నీచే భక్షింపఁ బడవలసిన వారము కాము. మమ్మెఱుంగక నీ పలికిన పలుకులు సాటి నేయము. ఇంకనైన బుద్ధికలిగి మార్గవిరోధంబు గావింపక తొలంగిపోము. నేను ధర్మరాజుడను. వీ రిరువుఁలను భీమాష్ట నులు. వారు నకులసహజేవులు " అని చెప్పెను.

భీముండను పేరు వినినంతనే కిమ్మిరుండు మండిపఱచు పండ్లు పటపటఁగొఱుకుచుఁ బర్వతగుహలు మాఱుమ్రోగు నట్లు బొబ్బలిడుచు, "భీముండా? భీముండా? నూ యన్నం జంపిన భీముండా? ఆహా! ఎంత యదృష్టము! వీని నెంతైనఁ బట్టి కడతేర్చవలయునని చిరకాలంబునుండి తరుణమునకై నిరీక్షించు చుంటిని. నా యన్నయగు బకాసుగునే కాక, నా యిష్టసఖుండైన హిడింబాసుగునిఁ గూడ వీడే కడతేర్చి నాడట. వాతాపిని మ్రుంగిన తపసితలె వీనినిప్పుడే దిగమ్రుంగి జీర్ణంబు గావించెద" నని పలుకుచుండ, నర్జునుండు తన గాండీవమును సవరించుకొనఁ జొచ్చెను. నకులసహజేవులును ఖడ్గము లాడింపఁజొచ్చిరి. భీముండు వారిని వాగించి, మత్త మాతంగముపై కుఱుకు కొద్దమసింగమువలెఁ గిమ్మిరుపైకి లంఘించెను. అప్పుడు భీమకిమ్మిరులకు ఘోర యుద్ధము

జరిగినది. ఆసన్న మహీరుహంబులం బెఱికి కొంతసేపును, పాపాణంబులువట్టి కొంతసేపును గలహించి, క్రమముగ మల్ల యుద్ధమునకుఁ గడంగిరి. మధ్య మధ్య యుద్ధిష్ఠికుఁడు “కిమ్మీరా! భీమునకు శరణాగతుండ వగుము బ్రదుకగల” వని బోధించు చుండెను. ఆ మల్ల యుద్ధములోఁ బ్రచండ కోపంబున భీముఁడు విద్యుద్భించి, తీవ్రతర నుష్టిఘాతముల వానిని హీనసత్త్వసాగఁ గావించి కృతాంత దండానుకారంబు లైన తన బాహు దండముల నమ్ముచు జ కంటకుని కటి కంఠ ప్రదేశంబులు పట్టి నేలంబెట్టి విఱిచి బకుంజంపిన విధంబునం జంపి విడిచె.

గీ. కార్యగతుల తెఱఁగు కలయాపు సెప్పిన  
 నధికమతులుదాని నాదరింతు  
 రల్పభాగ్యులున్న లగువారలకు నది  
 విరసకారణంబు విషములోలె.

20. అష్టమఁడు - ఈశ్వర సాక్షాత్కారము.



ద్వైతవసంబు నుండి పాండవులు బ్రాహ్మణులతోఁ గామ్యక వసంబుకరిగి సరస్వతీతీరమునఁ గొంతకాలము నివాసముచేసిరి. ఆదివములొక నొకనాడు యుద్ధిష్ఠికుఁ డష్టమన కిట్లనియె. “పార్థా! మహావీరులైన భీష్మాదులు ధనుర్వేద పారంగతులు, దుర్యోధనారాధితులై రణరంగమునఁ గౌరవ



పక్షమున నిలిచి మున్నందు మనల నవశ్యము నెదిరించువారు. దివ్యాస్త్రకోవిదులైన యట్టి మహావీరుల నోర్చునట్టి యుపాయంబునీకుఁజెప్పెద. కృష్ణద్వైపాయనుండు నాకు ప్రసాదించిన 'బ్రతిస్మృతి' యను విద్య నీవొసంగెదను. కవచ కార్మక ప్రాసఖడ్గధరుండవై యశ్యుల కశీయండవై యుత్తరదిక్కున కరిగి ఆపాయోగ బలంబున నింద్రుని బ్రత్యక్షము సేయుము. తొల్లివృత్రునకు వెఱచి వేల్పులు తమతమ యాయుధంబులు మహేంద్రునకు సమర్పించిరి. ఇంద్ర ప్రసాదంబున నవియెల్ల నీకు లభింపఁ గలవు. పిమ్మట సీశ్వరు నారాధించి వాని యనుగ్రహంబున నిష్టసిద్ధి నడయుము.

ఇట్లు చెప్పి ధర్మరాజునకు బ్రతిస్మృతి సుపదేశించెను. అష్టనుండా విద్యాగ్రహణ ప్రభావమున సభిక తేజోమూర్తియై దివ్యాస్త్రలాభార్థం బగ్రజుచేత ననుజ్ఞ పడసి, హోమంబు గావించి, బ్రాహ్మణాశీర్వాదములతో బయలుదేఱెను. బయలు దేఱునప్పుడు పాంచాలివచ్చి "జగన్నతా? పరాభవ దుఃఖమున మునిగి యున్న మాయండతీని నీవే దయతో నుగ్ధరింపవలయును. సూర్యచంద్రులును, భూమ్యా కాశములును నిన్ను నిరంతరమఁ గాపాడుచుండు గాక!" అని తీవించెను. అష్టనుండఱ్ఱ బయలుదేఱి పూర్వోత్తర దిశాభిముఖుండై యొక్కరుండ యరిగి, హిమశైల గంధమాధనంబు లతిక్రమించె. అచ్చటనుండి యింద్రకీలమను పర్వతముపైఁ జొచ్చుచుండ నాకస్మికముగ నష్టనునకు "నిలునిలుము.

పోవకు” మనుమధురధ్వని వినవచ్చెను. దానికి విస్తయంబంది, పోవుచు ముండటకొక్క వృక్షమూలంబున నున్న వృద్ధ బ్రాహ్మణు నొకనిం గాంచెను. కాంచి నమస్కరించెను. అప్పుడు బ్రాహ్మణుండు, “నీవెచ్చటివాడవు. ఈ ప్రదేశము శాంతతపస్వులకాస్పదము. ఇట్టి పుణ్యానివాసంబున నాయుధములుధరింపఁగూడదు. తక్షణము వానిం బారవిడువు” మని చెప్పెను. అర్జునుండా మాటలులేశమును లక్ష్యపెట్టక, భయపడక, తన మార్గమునఁ బోవుచుండ, వాని ధైర్యమునకు మెచ్చి, బ్రాహ్మణరూపంబు విడిచి గహస్రాక్షుండు వానికిఁ బ్రత్యక్షంబై “అర్జునా! నీధైర్యమునకు మెచ్చితి. పరమేశ్వరునిఁగూర్చి నీ కావింపనున్న తపంబు నిర్విఘ్నంబుగఁ గొనసాగుఁగాక! నీకు దివ్యాస్త్రలాభం బగుఁగాక” యని యాశీర్వదించి యంతర్హతుండయ్యె.

మహేంద్రదర్శనమునను దదాశీర్వాదమునను ధనంజయుండు సంతుష్టుండై యుండ్రకీలమునుండి హిమశైలశిఖరంబున కరిగి, యందు రమ్యులైనయొక తపోవనంబు సొచ్చి యచ్చటఁ దపమును బ్రారంభించెను. ప్రారంభించి, మనోవాక్కాయకర్మ నియతుండై పరమేశ్వరునందె చిత్తము నిలిపి, నిరంతర త్రిరాత్రోపవాసముల నొక మాసము గలిపి, ద్విగుణిత త్రిరాత్రోపవాసంబుల రెండవ నూసము సలిపి, పక్షోపవాసంబుల మూడవ మాసంబు సలిపి, యూర్ధ్వ బాహుండై యొక సాదాంగుష్ఠాగ్రింబున నిలిచి,

వాయుభక్షణము నేయించు నాలవనూసము నలిపి, యతి ఘోరంబైన తపంబొనరింతు. అత్తిపోభారంబు భరింపలేక, యశ్యాశ్రమంబున దలి మహ్నులెల్లకు కిశ్యకు పాచికేసి, యష్టసుని తీసిన పలుకుల నెడలయన్న ఎఱిగి జ్వాలలు సర్వజీవులకును భయావహించు లగుచున్నది చుట్టి. ఆ తపంబును వారించెదనని పరిమేశ్యకుండు మహ్నులనుబంపి, పాశునింబరికిఁ గుటుకుఁ గిరాతిరూపమును దాల్చెను. జగన్మాత యైన పార్వతీయఁ గిరాతభార్య యయ్యెను. వారి పరివారము వాడెల్లను గూడఁ గిరాతి సైనికులైరి.

ఇట్టిసన్నాహముతోఁ బరిమేశ్యకుండు ధనంజయుని తపోవనంబుఁ బ్రవేశించి, మూసండును నొక్క ధైత్యునకు సూకరరూపంబు కల్పించి విడిచెను. అష్టసండు మృడవిపందినిఁ జూచి గాండీవ గుణధ్వజుడేసి దానినే గుటుకు సిద్ధపడుచుండ “వలదు వలదు. దాని నేయకు మేయకు” మని యెఱుగురాజు వారించెను. అష్టసండుగక తక్షణమే గూణమును బ్రయోగించెను. అంతకుమున్నే కిరాతరాజుగూడ నొకశాణము నేసెను. కిరాతాష్టనుల గూణములు రెండును దాకింపలేనే యాసూకరము గిర గిరఁ దిరిగి నేఃప్రాలి నిజరూపము లాల్పి మాయమయ్యెను. అసూకర మెవరి శాణముచేఁ గడతేరిన దని కిరాతాష్టనులకు వివాదము గలిగినది. ఆవివాదముముదిరి పరస్పరదూషణమునకు గారణమైనది. ఆ పరస్పరదూషణము వారిని యర్థమగునకుఁ బురికొల్పినది. అష్టనుండు కిరాతునిపై,

నలిగి గాండీవ విముక్తంబులైన యమోఘశాణము లనేక  
 మాలు బ్రయోగించెను. అప్పుడు బర్హిశతమైబడు  
 వర్షధారలగని నిష్ఫలంబులగుటయు నెఱుకరాజేయు  
 శరణుండు తన నెఱుకలనాటి తన్ను బాధించుచుండుటయు  
 దలచి యప్పుడం డత్యాశ్చర్యము నొంది, యీతఁడు కిరాత  
 రూపము వచ్చి యుండ్రుండో, పరమేశ్వరుండో, సమేశ్వరుండో  
 కావలయునని యనుకొనుచుండ, నాకర్మకముగ వానిచేతిలో  
 నున్న గాండీవము నూయమైవది. అర్జునుడు నుతీంత చింత  
 పడి, యొకింతుండు సామాన్య కిరాతుండు వాడని గ్రహిం  
 చియు వెనుకీయక వానితో మల్లయుద్ధమును ప్రారంభించెను.  
 ఈశ్వరుండు తనదివ్య గాత్రమునం బాండవుని గాత్రమును  
 నొప్పింప నతండు భరింపలేక వెంటనే సలవ్రాలిమూర్ఖియైను.

సలవ్రాలిన కిరీటింగాంచి దయామయుండైన శంక  
 రుండు చిఱుదవ్వులు నవ్వుచు, వానిభక్తికిని శైర్యవృత్తికిని  
 మెచ్చి మేలుకొలిపి ప్రత్యక్షదర్శనము కటాక్షించెను. ఇట్లు  
 ప్రసన్నుండైన యీశ్వరునిగాఁజే, అర్జునుండు పాదాక్రాం  
 తుండై యభిభక్తితో స్తోత్రముగావించెను. త్రోవోచుండు  
 వానిస్తోత్రమును మన్నించి “అర్జునా! నీ యిష్టంజైనవరంబు  
 వేడు” మన నతండు పాశుపతాస్త్రమును బ్రసాదింపుమని  
 ప్రార్థించెను. తోడనే సర్వేశ్వరుండు వానిం గనుణించి  
 మంత్రధ్యాన జపహోమపూర్వకంబుగను, సంధాన మోక్షణ  
 సంహార సహితముగను బాశుపతాస్త్రంబిచ్చి “వత్సా!

ఈయస్త్రంబున కసాధ్యం బెద్దియులేదు. దీని నల్పునియందుఁ బ్రయోగించిన జగత్సంహారంబునీయు. ఈ దివ్యబాణంబున నీవఖిలలోకములు జయింపఁగల" వని చెప్పి పురాంతకుం డంతర్హితు డయ్యె.

క. వరములు వేల్పులచే దు

మృతతపమునఁ బడయుదురు జగంబున నొరు లీ

శ్వరుచే వరములు వడసెం

గరుణ ధనంజయుఁడు తనదు కాన్తుకశక్తిన్.

21. అగస్త్యుఁడు - వాతాపిజీర్ణము.



పరమేశ్వరునిచేఁ జాశుపతాస్త్రంబువడసి యష్టా నుండు మహానందముతోఁ దిరిగివచ్చుచుండ దేవగణంబులతో నింద్రుఁడు వానికిఁ బ్రీత్యుత్తరబై, దేవతల బాధించుచుండిన నిబాత కవనులను దానవులను సంహరింపుమని కోరెను. అష్టానుండును మహాప్రనాదంబు యమరావతికింబోయి దేవ కంటకులైన రాక్షసులజంపి వారు బహుమాన పూర్వ కంబుగ నొసంగిన దివ్యాస్త్రములను గైకొని మహావైభ వముతో భూలోకమునకు వచ్చి తన వారింజేరికొనెను. అష్టానుంజూచి వాని పృథ్వాంతఃకూలతయు విని వాని దివ్యాస్త్ర లాభంబునకుఁ గాండవులును బాఁచాలియు నంతసంత సిందిరో యెవరు వర్ణింపఁ గలరు!

ధర్మరాజు తమ్ములతోడను బాంచాలితోడను బుణ్యా శ్రీమంబుల సందర్శించుచు, మహర్షులవలనఁ బుణ్యకథా విశేషంబులును ధర్మవిశేషములను వినుచు నొకనాడగస్త్యా శ్రమమునకు వచ్చెను. అప్పుడు రోమశుండను మహాముని పాండవులకు మాహాతపశ్శాలియైన యగస్త్యుని చరిత్రమును జెప్పదొడంగెను.

అగస్త్యుడు బ్రహ్మచర్యవ్రతంబునఁ బెద్దకాలం బుగ్ర తపంబు సేయుచుండెను. ఒక నా డాతఁడు వనంబునదిరుగుచు నొక్కపల్లంబున నభోముఖులై వ్రేలుచున్న తనపితరులంజూచి యివ్వధంబున మీరుండఁ గారణంబేమియని యడిగెను. “నీవధిక నిషను బ్రహ్మచారివై తపంబు సేయుచు సంతాన మును బడయుకున్నాడవు. ఆకారణంబున మే మూర్ధ్వ గతినుండి తొలంగించితిమి. నీవు సంతానవంతుడవగు వఱకు నిట్లె యుండువార”మని చెప్పిరి. అగస్త్యుఁడట్లచేయుదునని పుత్రకాముండై తన తపశ్శక్తింజేసి విదర్భరాజున కొక్క కూతుఁడు బుట్టించెను. ఆ బాలిక లోపాముద్ర యను నామంబుతోఁ బెరుగుచు యౌవనమూ దాల్చినంతనే యగస్త్యభయంబున రాజకుమారు లెవ్వరు నామెను వరింప సాహసింపఁజాలకపోయిరి. అంత నగస్త్యుఁడు విదర్భరాజు పాలికివచ్చి తనకు లోపాముద్ర నిమ్మనియడిగెను. నారలుగట్టి కూరలాహారంబుగా నుగ్రవనంబులలోఁ దపో భారంబునఁ గృశించియున్న బ్రాహ్మణునకు లోపాముద్ర

నెట్టియఁగలమని తల్లిదండ్రులు విచారించఁజొచ్చిరి. ఆసంగతి యెఱింగి సుగుణసముద్రయైన లోపాముద్ర జననీ జనకుల మనోవేదన తొలంగించి తా నగస్త్యునిఁ దప్ప నన్యల నంగీకరింపనని చెప్పెను.

కూతు మనోరథంబెఱింగి రాజదంపతు లమందానంద భరితులై విధ్యుక్తంబుగా నక్కన్యక నగస్త్యునకు వివాహంబు చేసిరి. అగస్త్యుఁడు లోపాముద్రను బరిగ్రహించి, యామె దివ్యాంబరాధరణము లపనయించి, వల్కలాజినధారిణింజేసెను. వివాహానంతరమున నమ్మహర్షి భార్యతోఁగూడ గంగాద్వారమునకు వచ్చి యచ్చటఁ దపము ప్రారంభించెను. అనుదినమును నతిభక్తితో లోపాముద్ర గావించు శుశ్రూష కతఁడెంతయు నుత్పంఠై యొకనాడు నీకెయ్యది యిష్టంబని భార్యనడిగెను. “ప్రాణేశ్వరా ! మనమిరువురమును లేపనమాల్యాధరణ దివ్యాంబరముల నలంకృతులమై యుండుటకు నామది కోరుచున్న” దని చెప్పెను. అగస్త్యుఁ డామెవాంఛితమును మన్నించి, తపమ్మును వెచ్చించి ధనము సృష్టించుట కిష్టపడక పురుకుత్సకుమారుండైన శ్రీసదస్యుఁడను రాజుపాలి కేగి, “నేను ధనార్థినై వచ్చితి. నీపోష్య జనపోషణంబునకు విఘాతంబు గాకుండ మిగిలిన ధనంబుగలజేని నాకిమ్మ”ని యడిగెను. శ్రీసదస్యుఁడును, “మహాత్మా ! ఇమ్మణిమఠీ పురంబున నిల్వఁడును వాతాపియనను నన్నదమ్ములు గలరు.

పారశ్ర్యధిక ధనవంతులు. మనము వారికడకేగిన నత్యంతి ధనమును బడసి కృతకృత్యులము కాంగల"మని చెప్పెను.

అగస్త్యు డందుల కంగీకరించి రాజుతోఁగూడ బయలుదేఱి రాక్షసుఁడైన యిల్వలుని యింటికివచ్చెను. ఇల్వలుండు వారి నత్యాదరముతో నాతిధ్యవిధానంబుల నర్పించి, యుచితాసనములఁ గూర్చుండఁజేసి యతిధి భోజన సంస్కారార్థము లోనికేగెను. అప్పుడు రాజు మహర్షికి రహస్యముగా నిట్లనియె. "దేవా! ఈయిల్వల వాతాపు లిరువురును మహామాయూవులైన దానవులు. అత్యంత బలవంతులు. బ్రాహ్మణభక్షణంబునం దతిప్రీతులు. మొదట నిల్వలుండొక బ్రాహ్మణు నతిథిక్తిం బూజించి, "నాకు నఖిలాభీష్టసిద్ధికరంబగు మంత్రంబుపదేశింపు" మని ప్రార్థింప నా బ్రాహ్మణు డందు కంగీకరింపలేదు. ఆకోపం బున నిల్వలుండు కామరూప ధరుఁడైన వాతాపిని మేష రూపంబు చేసి వధియించి, వానిమాంసం బిమ్ముగా వండించి, దానినావిప్రునకు భోజనము పెట్టించెను. పాపమాశ్రాహ్మణుం డెఱుంగక యూ మాంసంబును భుజించెను. భుజించి నంతనే యిల్వలుండు "వాతాపీ" యని పిలువ, బ్రాహ్మణు నుదరంబు చీల్చుకొని వాతాపి వెలువడెను. బ్రాహ్మణుండు గతించెను. ఈ విధముగా వీరశేక బ్రాహ్మణులను వధించి భక్షించిరి. ఇప్పుడు తమకును నట్టి భోజనంబే సంప్రాప్తింపఁ గలదు."

అగస్త్యుఁడా వృత్తాంతమును విని శిరమ్మునూచి మంద హాసము గావించెను. ఇంతలో నిల్వలుండు వచ్చి యగస్త్యుఁ



నకు నమస్కరించి భోజనమునకు రమ్మని ప్రార్థించెను. త్రిపదస్యూని గుండెలు గడగడ గొట్టుకొనుచుండ నమ్మహర్షి గుల్మము వెంటనేసి యాకంఠ యను దృష్టిగా భుజించి గట్టనఁ ద్రోపుచునచ్చి యధాక్రిగుంబుఁ గాజుకడఁ గూర్చుండెను. మాస్కరింపఁ యె తడవుగ నొపలి యిల్వలుండు. “వాసాపి!” యని బిగ్గరగాఁ బిలిచెను. అగస్త్యుఁడు నవ్వును జెట్టిచోఁ గడుపువై నాసికొనుచు, “ఓరి పశువా! ఇంకెక్కడి వాతామి? నీవాతాపి నాచుదరంబున జీర్ణించి నాడు. ఇంక నవొక్కడవే మిగిలితి” వని పలికెను. ఇల్వలుండమ్మను నొక పశుక్తికి భయపడి, గడగడ వడకుచుఁ గృతపిణామి డై మీయిష్టము నెఱవేర్చెదనని పలుక, అగస్త్యుఁడు నొచ్చిన కార్యమును వాని కెఱింగించెను. ఇల్వలుండమి యొద్దనున్న సమస్త ధనకనక వస్తు వాహనాదులను నొక శ్వర్యంబుతో అగస్త్యుఁడు సమర్పించు తోనెను.

గీ. కోకిలేంద్రై విపురైదు ఘోరశస్త్ర  
 మగు వహవిషమగు నగ్నియును నతండ  
 యర్చితేంద్రై న జనులకుః భిచుతార్థ  
 సిద్ధికిరుండగు గురుండగుఁ జేయుఁబ్రీతి.



22 కౌశికుడు - క్రోధస్వభావము.



మార్కండేయ మహాముని పాండవుల యాశ్రమము నకువచ్చి వారిచే విధివిధానమునఁ బూజింపఁజేసి పుణ్య కథావిశేషములు వినిపించుచుఁ బతిసేవాసక్తియూ దనసేదనక శుశ్రూషయుఁ గ్రోధ నివర్తనమును స్త్రీ, పురాణములకు ముఖ్య ధర్మములని పలికి, వాకీ యితిహాసములు జెప్పెను.

పూర్వము కౌశికుండును నొక బ్రాహ్మణుడు కలఁడు. అతఁడు మహా తపస్సపన్నుండయ్యును నత్యంత క్రోధ చిత్తుండగుటచే వాని తపము నిరర్థకం బగుచుండె. కౌశికుం డొకనాఁడు స్వగ్రామ సమీపము సందొక్క వృక్షము క్రింద నాసీనుండై వేదాధ్యయనము గావించుచుండఁ దద్వృక్ష శాఖ గతం బైన యొక్క కొక్కెర యతనిపై రెట్ట వైచెను. తోడనే యా బ్రాహ్మణుండు క్రోధావేశ పరవశుడై తీవ్ర దృష్టితోఁ దల యెత్తి యొక్కొక్కెరగాంచి నంతనే యయ్యది క్షణమాత్రంబున భస్మంబై నేలవ్రాలెను. చచ్చిన కొక్కెరంజూచి కఠిన హృదయుండయ్యుండఁ గౌశికుండు విచారించి, వికలహృదయుండై తన్నుదానే నిందించుకొనెను. మధ్యాహ్నం బగుటయు గ్రామంబు ప్రవేశించి, శుచులైన బ్రాహ్మణ గృహంబుల కరిగి భిక్షాచరణమును జేయించుండెను. ఇట్లు తిరుగుచు నతఁడు క్రమముగా నొక బ్రాహ్మణ గృహమునకు

వచ్చి వాకిటనే నిలిచి “భిక్షాంజేహి” యని యడిగెను. ఆయింటనున్న విప్రాంగస యదివిని, బ్రాహ్మణునకు భిక్షమొనగూర్చుట కుద్యమించెను. ఇంతలో నామె భర్త వచ్చి పెల్లకటం దూలునుండుటచే నా సాగ్యమణి సంధ్రమముతో, భీతియు నమర్చి యర్ఘ్యపాద్యములఁ బూజించి గుచిరాన్నములఁ బెట్టి వానిని సంతুষ্টం గావించెను. సిమ్మట మెత్తిని శయ్యనమర్చి యందు భర్తశయనించి సంతనే వానికి దమ్ములంబిడి చరణమ్ము లొత్తుచు వాకిటనున్న బ్రాహ్మణు నప్పుడు తలంచెను. తలంచి, భర్తయు నిద్రించుటచే నామె తటాటన లేచి, భిక్ష నొసంగుటకు బ్రాహ్మణుని కడకు వచ్చెను.

ఆమెంజూచి సంతస క్రోధస్వభావుండైన కౌశికుఁడు మండిపడుచు, “అడిగినంతనే పెట్టిన యింతకుఁ బోయియే యుందునుగదా? ఓసి దుర్మతి! భిక్షంబిడక నన్నింతవఱకు నిలిపి, యింతటి యవమానంబేలగలిగించితి” వని పెక్కు భంగుల నిందింప నాగెను. ఆసాధ్య వానిని మంచి మాటలతో శాంతచిత్తుంజేయుచు, “అయ్యో మీకు భిక్ష మొసఁగుట కుద్యమించుచుండ నింతలో నాకటదూలుచు నా భర్తవచ్చెను. అమ్మహర్షునకు నేవనేయుటలో మీమాట మఱచితిని. ఇది తప్పగాఁ గొనక నన్ను తమింప వలయు” సని వేడెను. కౌశికుఁడొక ప్రార్థనమును మన్నింపక, “నాకంటెను నీమగండధకుండా? కండకావరమునఁ గ్రొవ్వి

నీవు గావించిన యవమానము నాశ్రోధో ద్రవేకమునకుఁ గారణమైన” దని యింకను బలుకుచుండ నామె నవ్వుచు, “కాశికుండా! నీ శ్రోధము నన్నేమి నేయగలదు? నీ శ్రోధాన్నిచే దహింపబడుటకు నేను జెట్టుపైనున్న కొక్కెరనుగాను. పతివ్రతను. నాయెడ నీ శోపశాపములు నిరర్థకములు” అని చెప్పెను. ఆమాటలు విని కాశికుండు విస్మితుండై యీమె దివ్యజ్ఞానంబున సమస్తమును గ్రహింపఁగల మహాపతివ్రతయని గ్రహించి, తన యజ్ఞానమును గర్తించి, చేతులు మోడ్చి, “తల్లీ! నీ పాతివ్రత్య మాహాత్మ్య మమోఘము. నన్ను తుమించి నాకు ధర్మోపదేశము గావింపు” మని ప్రార్థించెను. “అయ్యా! నేను నిరంతరము పతి సేవాపరురాలను. నీవు కేవల స్వాధ్యాయ పరుండవుగాని ధర్మనూత్ము లెఱుంగవు. కావునఁ దడయక మిథిలానగరంబున కేగుము. అందుఁ జితేంద్రియండును సత్యవాదియు మాతాపితృభక్తుండును నయిన ధర్మవ్యాధుండను కిరాతుండు కలఁడు. వాని నాశ్రయించితివేని యతండు నీకఖల ధర్మములు నెఱిగింపఁ గలఁడు” అని యాపతివ్రత వానికి బోధించి పంపెను.

కాశికుండు బయలుదేటి పతివ్రత యెఱుకకు విస్మయంబందుచు నామెయెడఁ దానుజేసిన యపరాధమునకు నొచ్చుకొనుచు ననేక నగరగ్రామంబు లతిక్రమించి చని మిథిలానగరము ప్రవేశించెను. రాజమార్గమునుండిపోవుచు, నచ్చటి

జనంబుల ధర్మవ్యాధుండున్న ప్రదేశంబడిగి, వారు చెప్పిన చొప్పున బోయి ధర్మవ్యాధుని యంగడి సమీపించెను. విక్రయాగతజన సమావృతంబై యతి జుగుప్సితంబైయున్న యామాంసపు టంగడిని సమీపింపలేక, కౌశికుఁడీటునటుఁ జూచుచుండ, ధర్మవ్యాధుఁడుతానే నాకడకువచ్చి, “విప్రోత్తమా! నీవేకదా కౌశికుఁడవు? పతివ్రత చెప్పిన చొప్పున ధర్మోపదేశార్థము నాకడకు వచ్చినవాడవు. వేశకు భిక్షుయిడనందున నీవామెపై నాగ్రహించినట్లు శీఘ్రంబుగనాతిధ్యమొసఁగకున్న నాపైఁగూడఁ గోపింతువని యంగడివిడిచి నేనే నిన్నెదుఁకొనవచ్చితి” నని పలికెను. అమాటలువిని పతివ్రతా ప్రభావంబునకుంబోలె ధర్మవ్యాధ ప్రభావంబునకును విస్మితంబై చేతులుమోడ్చి, “మహాత్మా! కిరాతుండవును మాంస విక్రయండవునగు నీకింతటి దివ్యజ్ఞాన మహిమంబెట్లవడినది? నిన్నదర్శించి నేడు నేను గృతాఘండనైతిని. నీవొనరించు ధర్మోపదేశంబున నాజన్మంబును సార్థకము కాఁగలదు.” అని కౌశికుఁడు పలికెను.

ధర్మవ్యాధుఁడా బ్రాహ్మణునిఁ దనయింటికి గొనిపోయెను. కౌశికుండును జండాలగృహమని శంకింపక, యతిభక్తితో వాని వెంటనరిగెను. ధర్మవ్యాధుఁడుకౌశికునకనేక ధర్మములుపదేశించెను. ఆధర్మోపదేశంబుల వలనఁ గౌశికుండు క్రోధమునువిడిచి యజ్ఞానమును దొలంగి, మిక్కిలి వివేకవంతుడయ్యెను. పిదప ధర్మవ్యాధుఁడు కౌశికుని గృహార్థ్యం

తరంబునకుం గొనిపోయి, యందు సకలాభరణాలంకృతులును నభిమతాహార పరితోషితులును, మహితాసనా సీనులును, ముదుసలి ముగ్ధులు నై యున్న దంపతులంజూపి, విప్రోత్తమా! వీరు నా జనసీజనశులు. వీరే నా క్షిప్తదైవములు. ఈ దైవముల నిత్యము భక్తితో నా బాధించుచుంటుచేతనే, నాకింతటి దివ్య జ్ఞాన మహిమ గలిగినది. నా సంగతి యుల్లుండకమ్ము. నీవు నీ తల్లిదండ్రుల కేకపుస్రుండనై వారి యనుజ్ఞ లేకదు తపశ్శరణ మునకుం బూనుకొంటివి. పాపము వారిప్పుడంతయు వృద్ధులై నిరంతరము నీనిమిత్త మెదుగుచూచుచు దుఃఖించుచున్న వారు. స్వగృహమున కింకబోయి వానికి బ్రయమ్ము కూర్చుము. కృతాంభుడ నయ్యెడ" వని పలికి వానిని బాపెను.

క. కామంబును గోధంబును

నేమఱక జయంపవలయు నెల్లవిధములన్

ధీమసీత! యిదియె సతత

క్షేమంకరమైన పథము కృతబుద్ధులకున్.

23. దుర్వోధనుడు - ఘోషయాత్ర.



పాండవులు ననములయందఁ బరిభ్రమించుచుండఁ గౌరవులు హస్తీపురమునో సకలైశ్వర్యములు ననుభవించు చుండిరి. తమ యైశ్వర్యవైభవమును శాండవులయెడఁ బ్రద ర్శించి వారిని అన్నపుచ్చ వలయునని కర్ణ శకుని దుర్వోధన

దుశ్శాసనాలు నిశ్చయించుకొనిరి. ధృతరాష్ట్రుడిట్టి దురుద్యోగమున కంగీకరింపఁడని వారెఱింగి యొక నెపంబును గల్పించిరి. వైతవనమునందు గౌరవుల గోవులుగలవు. అరణ్యమృగములవలన నాగోవ్రాతములకుఁ బ్రాణభయము గలుగుచున్నదని యొక గోపాలకునిచే వారు ధృతరాష్ట్రునికుఁ జెప్పించిరి. అతఁడేమి చేయవలయునో యని యోజించుచుండఁ గ్రూరమృగ సంహారంబుచేసి గౌరవణ మొనర్చుటకు నేనువెడలెదనని దుర్యోధనుడు తండ్రితో జెప్పెను. పాండవుల వైతవనమునందే యుండుటచేత వారితో నెట్టి కయ్యము దెచ్చునోయను భయంబున దుర్యోధనునిమృగయా ప్రయాణమునకు ధృతరాష్ట్రుఁడు సమ్మతింపలేదు. కానిపాండవులకు లేశమును బ్రతికూలముగాఁ బ్రవర్తించక, వన్యమృగ సంహారమును గావించి గోగణంబుల రక్షించి భద్రముగాఁ దిరిగి వచ్చెదమని శకునియుఁ, గుండ్రుఁడు, దుశ్శాసనుడును విశ్వాసము పుట్టునట్లుచెప్పి కడకు వానిని సమ్మతింపఁజేసిరి.

అంతవారందఱు మహానందభరితులై లలితాంబరాభరణాలంకృతులై బంధుమిత్రసమేతంబుగ ఘోషయాత్రా సన్నాహమును గావించిరి. దుర్యోధనాదులు నూర్వుడును తమ తమ భార్యలతోఁగూడ బయలుదేరిరి. ఆనూర్వుడు భార్యలును దమతమ యంతఃపుర పరిచారికలను వెంటనిడుకొనిరి. వైశ్యులు తమతమ యంగశ్యను వారితోఁ దీసికొనిపోయిరి. ఎసిమిదివేలు రథంబులు, ముప్పదివేలేనుఁగులు

దొంబదివేలు గుఱ్ఱంబులు, శత సహస్ర సంఖ్య కాల్య దుంగల మహాసైన్యంబుతో వారు బయలుదేరిరి. ఇట్లు పాండవులఁ బరాధవించు సంకల్పంబున సమస్త రాజవైభవములతో బయలుదేరి, దుర్యోధనాదులు కతిపయ దినంబులకు ద్వైతవనమును సమీపించిరి. సమీపించి యత్యంత రమణీయంబైన యొక కనులాకరముకడ విడిసిరి. భూలోకమున సంత సుందరమైన కాసారమును వారది వఱకెన్నడును జూచినవారుకాదు. దానిసౌందర్యవైభవంబున కాశ్చర్యపడుచు నా తటాకతటంబున గుడారములు వేయించుకొనిరి. అచ్చటికి సమీపంబుననే పాండవుల యాశ్రమంబును గలదు. ధర్మరాజున్నడు సద్యస్కందంబును నొక యజ్ఞమును జేయుచుండెను.

ఆతటాకతటంబునఁ గౌరవులు క్రీడాగారములు కట్టుటకు శ్రాంతించినంతనే కొండలు గంధర్వులు పరుగునవచ్చి, “ఇది చిత్రసేనుండను గంధర్వపతికిం గ్రీడార్థంబు కల్పితంబైన కాసారము. కావున మీరిక్కొలను సేరక తొలంగిపోవునది” యనివారిని వారించిరి. కాని దుర్యోధనాదులు వారినిఁ బలు విధంబులఁ బరిభవించి, “జీవగణములతో నిండ్రుఁడు వచ్చినను మేమిచ్చటనుండి తొలంగ”మని వారిని కెంటివేసిరి. పాపమా గంధర్వులు పోయి యా వృత్తాంతమునఁ చిత్రసేనునకు విన్నవించుకొనిరి. తోడనే చిత్రసేనుడు రోషావేషవివశుండై



గంధర్వ సైన్యములతో గంధగజము చందమున వెడలివచ్చి కౌరవ సైన్యమును ముట్టడించెను. అదివరకే రణసన్నాహ మొనర్చుకొని యున్న కౌరవ సైన్యములును గంధర్వల నెదిరించెను. కలహము పెచ్చుపెరిగి క్రమక్రమముగా యుద్ధ రంగంబతి భీష్మత్సం బయినది. గంధర్వల విక్రమాతిశయ ముల కోర్వలేక బెడలి చెడరి కుగురాజ సైన్యము పాండవు లున్న వైపునకు బరువెత్తఁ జొచ్చెను.

సైన్యములు చెడరినంతో మహాసైన్య సమేతుడైన గంధర్వలను కల్లదుర్వ్యోధన దుశ్శాచులు తామే యెదిరింప వలసినవారైరి. తననూతిములతో గల్లులను విర్రుండయ్యెను. దుర్వ్యోధనుడు నెలవెలుబోయెను. వాని సోదరులు పరాకాఠు లైరి. గంధర్వులు కౌరవుల సందఱినిం బట్టి పారిపోకుండ బంధించి చిత్రసేనున కప్పగించిరి. అప్పుడు చిత్రసేనుడు కౌరవులను వారితో వచ్చిన బంధుమిత్రాదులను వారి వారి భార్యలతోఁ గూడ గట్టలుగాఁ గట్టించి, యా కట్టలతో గూడ గంధర్వులొకమునకుఁ బ్రయాణమయ్యెను. తమ కెట్టి యుపద్రవము సంభవించునో యని కౌరవభార్యలు నూర్వకును ఘోషించిన నోదనము సేయఁగడంగిరి. బంధనంబులం బట్టు వడక యెట్లో తప్పిపోయిన కౌరవులు పరుగునంజని ధర్మనం దనుని పాదములపైఁ బడి “ధర్మరాజా! దుర్వ్యోధనుని దత్తోద్రాచును దత్కాంతలను గూడ గంధర్వులు బంధించు కొనెనెవ్వచున్నాను. దిక్కలేక స్త్రీలును శిశువులును గూడ

ఘోల్లున రోదనము నేయుచున్నారు. వారిని సత్వరముగ రక్షింపుము. రక్షింపు” మని యాకోశించుచుఁ జెలిపిరి. ఆ వృత్తాంతమును విని భీముఁడు మందహాసము చేయుచు, “అన్నయ్యా! కాఁగల కార్యమును గంధర్వులే చేసిరి. అందుచే మనకు భారము తగ్గిన”దని పలికెను. “భీమనేనా! నీ విట్లసరాదు. శరణార్థులైనవా రెట్టివారైనను గరుణించి కాపాడుట యుత్తమపురుష లక్షణము. మరియు మనమేకా స్వయజాతులము. ఒక్క కుటుంబమువారికి విరోధములు కలుగుచుండుట సహజము. ఇతరులు మనపై కెత్తివచ్చి నప్పుడు మనమందఱి మేకేధవింపవలయు. శరణాగతరక్షణము కంటె సుత్తమధర్మ మింకొకటిలేదు. కావున నీవును నర్జునుండును సర్వాయుధ సన్నధులై రథంబు లెక్కి గంధర్వుల నడ్డగించి కౌరవులను రక్షింపుఁ” దని ధర్మరాజు బోధించెను.

కౌరవరక్షణంబునకు భీమాస్థులు లేశమును సమృత్తింపక, జలంబులఁద్రోయుటయు, విహాన్నము పెట్టుటయు, లక్కయింటఁ గాల్చుటయు, మాయజూదం బొడుటయు, బాంచాలినిఁ బరిభవించుటయు మున్నగు దుర్యోధన దుష్టచేష్టితంబు లన్నియు యుధిష్ఠిరుని జ్ఞప్తికిందెచ్చిరి. కాని ధర్మజుఁడు వానిని లేశమును బాటింపక, “భీమా! అర్జునా! కాలహరణమున కిది తరుణముగాదు. యజ్ఞదీక్షయందున్న వాఁడ నగుటచే నాశ్రమమువిడుచుటకు వీలులేదు. మీరు నాయాజ్ఞ తీరస్కరించిన యెడల యజ్ఞభంగమున కోర్చి నేనేస్వయముగ

నేగి గంధర్వుల నడ్డగించి కౌరవులను రక్షించెద"నని తీవ్రముగాఁ బలికెను. ఆమాటలు వినుటయె తడవుగ భీమా స్తునులు మారుమాటాడక తటాలున లేచి యాయుధపాణులై యుధిష్ఠిరుని పాదంబులకు మొక్కి తదాజ్ఞాను సారంబుగఁ గౌరవరక్షణార్థము బయలు దేటిరి.

భీమాస్తునులతో నకులసహదేవులును నుత్సాహసమే తులై నెడలిరి. అన్నలువురు నాముక్తకవచులును నాబద్ధ మాణీకులును నాకలితకార్ముకులును నాపూఠరఘులునునై సతిత్వరితగతినేగి గంధర్వులం గలిసికొని, ధర్మరాజు నాజ్ఞాను సారము కౌరవుల విడువవలయునని చెప్పిరి. కాని గంధర్వులు పాండవుల సామవాక్యముల కంగీకరింపలేదు. అప్పడస్తునుఁడు గంధర్వులేవైపునకును బోలేకుండ నాకాశంబును దిక్కులును నందులేకుండ బాణంబులతో దబ్బముగఁ గట్టుకట్టెను. పంజరంబునందుఁ జిలుకలవలె నడ్డునుని బాణపంజరంబున గంధర్వులు చిక్కుకొని, పాండవులపై శరపరంపర లేసిరి. వానిం దునుమాడి యడ్డునుండు దివ్యాస్త్రంబులతో గంధర్వనాయకుల నెల్ల నిరాయుధులుగను నిస్తేజులుగను నిర్వీర్యులుగను గావించెను. జగదేకవీరుండైన పాఠుని జయించుటకు యసాధ్యంబని కొంతసేపునకుఁ జిత్రసేనుఁడు యుద్ధమును జాలించి వానికడకు వచ్చెను. చిత్రసేనుం జూచినంతనే యాతఁడు తన మిత్రుఁడేయని గుర్తించి ధనంజయుఁడు వానిని మిక్కిలి శుమ్మానించెను. దురాత్ములై మిమ్ముఁబరిభవింపవచ్చిన యీ

కౌరవులపై మీకింతటి దాక్షిణ్యంబేలయని చిత్రీసేనుడు వారిని మందలించెను. మేమేమి చేయఁగలము. ఇది “యుధిష్ఠిరశాసన” మని భీమాద్జనులు పలికి గంధర్వులతోఁ గూడ ధర్మరాజుకడకు వచ్చిరి. ధర్మరాజు కౌరవుల బంధనము లన్నియు భీమునిచే విప్పించెను. బంధవిముక్తలైన కౌరవ కాంతలనెల్ల మహాసాధ్యులైన పాంచాలి గౌరవించెను.

ధర్మరాజు దుర్యోధనుం జూచి, “నీవెన్నఁడునిట్టిసాహస కృత్యముల నొనర్చుకుము. తమ్ములను దొరలను వెంటఁబెట్టు కొని సుఖముగా నింటికేగుము. జరిగిన దానికి దుఃఖంపకు” మని బుద్ధిచెప్పి సూపివేసెను.

క. శరణంబని వచ్చిన భీ

కరశత్రుని నయినఁ బ్రీతిఁ గావఁగవలయున్

గరుణాపరుల తెఱంగిది

యిరవుగ సరిగావు దీనికే ధర్మంబుల్.

24. సైంధవుడు - పరశ్రీ వాంఛాఫలము.

పాండవులు తృణబిందుఁడను ముని యాశ్రమంబునఁ గొంతకాలము నివసించిరి. ఆ దినములలో వారేవును నొక నాడు ధౌమ్యసహితంబుగాఁ బాంచాలి నాశ్రమంబులో విడిచి, మృగయావినోదార్థము నలుదిక్కులకుఁ జోయిరి. అట్టి యవసరంబున సింధుదేశాధీశ్వరుడైన సైంధవుఁడను

రాజు సాల్వరాజు కన్యకను బెండ్లియాడుటకుఁ జతురంగబల సమేతుండై యత్యంత వైభవంబుతోఁ బోవుచు, నాశ్రమ సమీపంబునఁ దిరుగుచుండిన ద్రాపదినిజూచెను. చూచి యా కామాంధుండు మోహించి, తన పరివారము నచ్చటనాపి, తానురథముదిగివచ్చి, “సుందరీ! నీవెవ్వరెవ్వ ? ఇవ్వన దేవ తవో! నురేశ్వరునితో నలిగి ధరిత్ర కలుడెంచిన శచీ దేవీవో! నీపతియెవ్వఁడు ? నీపేరెయ్యది ? నాతెఱంగజయఁ దలంచితీ వేని వినుము. సింధు సౌవీర నాధుండను. జయద్రుఘండను.” అని పలికెను. ద్రాపది వానింజూచి, “నీవు శివితోడృఢువుండైన సురధపుత్రుడవగుట యెఱుంగుడు. నేను బాంచాల పతియైన ద్రుపదుని కూతురను. కృష్ణ యనుదానను. పాండునందనలగు యుధిష్ఠిర భీమాష్టన సకుల సహదేవులకు ధర్మపత్నిని. అవ్వీశులిష్ఠులు నన్నీవనముననుంచి వేటకేఁగిరి. అమ్మహత్తులువచ్చి చేయు నత్కారంబులం గైకొనిపో వచ్చును. ఒక్కింత మాయాశ్రమంబున విశ్రమింపు”మని గౌరవ పూర్వకముగఁ బలికెను. అప్పుడు సైంధవుఁడు నవ్వుచు, “సుందరీ! రాజ్యంబెల్లఁ గోలుపోయి యడవులం జొచ్చిన పాండవులంకూడి నీవేమి సుఖమనుభవింప గలవు? సింధు సౌవీర రాష్ట్రంబుల కధిపతినైన నన్ను వరించి నాతో సమస్తరాజ్యభోగము లనుభవింపుము. లెమ్ము. నీపతులు రాకమున్నే నారథంబెక్కము” అని యామెను దొందర పెట్టెను.

ఆపలుకులకుఁ బాంచాలి ప్రకంపితవి త్తయై “సైంధ  
వా! కౌరవపాండవులకుఁ జెల్లెలైన దుస్సలకు నీవు పతివి.  
నాకుఁ దోబుట్టువ వగుదువు. నీవిట్లాడవచ్చునా?” అని  
మందలించుచుండ నాధూర్తుఁడు, “పాంచాలీ! స్త్రీలయెడ  
రాజులకు వావివెడకఁ బనిలేదు. నీవురాకున్న బలిమినైన  
నిన్నుఁ గొంపోయెడ”నని కఠినముగ జెప్పెను. అప్పుడామె  
క్రోధకలుషితాంత రంగయై “ఓమూర్ఖా! మహావీరుల ధర్మ  
పట్టినైన నన్ను సామాన్యవనితగా భావించి వదరుచున్నావు?  
అమ్మహాత్ములెఱింగిరేని నీప్రాణములఁ బరమేశ్వరుండైన  
రక్షింపలేదు. ఊరక చెడక నీదారిం బొమ్ము. పాండవ  
సింహంబుల కలుక పుట్టింపకుము. నీ పాపబుద్ధినిఁ బరిత్య  
జింపు” మని పెక్కువిధముల బోధించుచుండ, నప్పా  
పాత్తుండు తటాలున నామె పయ్యెడకొంగుఁ బట్టుకొనెను.  
పట్టుకొనినంతనే కృష్ణ యొడలుమఱచి, కోధాతి  
శయంబున నొక్కటి వేసినంతనే, యా వ్రేటున  
పాండతి చిత్రంబుగ నేలపైఁ ద్రెళ్ళె. ఇట్లునేలంబడి తడయక  
లేచి జయద్రథుండామెను బలిమిని రథంబుపై నిడుకొని  
పోవుచుండెను. చాపది యాకోశించుచు ధామ్యుంబిలచి,  
“ఈ సైంధవాధముఁడు నన్నుఁ గొనిపోవు చున్నా” డని  
చెప్పెను. ధామ్యుఁడు భయ విస్మయంబుల సైంధవుని గాంచి  
“ఇట్టి దుస్సాహసంబు వదలు” మని యనేక విధముల  
బోధించెను. కాని పాండవ వినక యప్పుడే బయలుదేరి  
ప్రయాణమును సాగించెను.

కొంత సేపునకుఁ బాండవు లేవురు నాశ్రమమునకు  
వచ్చినంతనే ధాతికయను పరిచారిక బోరున నేడుచు

సైంధవుని దుర్నయంబును వారి కెఱిగించెను. అప్పుడు వారేవురును బ్రళయకాలానలమూర్తులై దుర్నిరీక్ష్యంబులైన రూక్షేక్షణంబులతో నాముధ పాణులై రథంబు లెక్కి వాయువేగంబున సైంధవుడేగిన దిక్కునకుఁ జొవఁ జొచ్చిరి. ముందేగుచున్న సైంధవుఁడు కొంచెము సేపులనే గాండివ నిక్వణంబు వినియెను. ద్రౌపది నోదార్చుచున్న యశోదాధ్వని యెట్టిదోయని యిటునటుఁ జూచుచుండఁ దీవ్ర నిశాత బాణ పరంపరలు రివురివునఁ దన్నును దం సైన్యములను గప్ప దొడంగెను. ఇయ్యది పాండవాగమనమునకు సూచకంబని ద్రౌపది ధైర్యము వహించెను. సైంధవుఁడు యుద్ధసన్నద్ధుఁ డయ్యెను. అప్పుడు లేళ్ళమందపై కుఱుకు కొడమ సింగం బులవలె బాండునందను లతిజవంబునవచ్చి సైన్యమధ్యంబునఁ జొచ్చి కంటఁ బడిన వారినెల్ల నిష్కరుణంబుగాఁ జెండాడు చుండిరి. భీముఁడు తన పెనుగదం బట్టి వారణముల కుంభ ములు వ్రయ్యలు చేసెను. రథములు పిండిగొట్టెను. హయ ముల నేలపాలు గావించెను. విజయుండును నమోఘంబు లైన గాండివ బాణంబులతో శత్రువీరుల శిరంబు లెగర వేయుచుండెను. ఒకవంక నకులసహదేవులు సకల సైనిక నికాయములఁ గడతేర్చుచుండిరి. ఇట్లమ్మహావీరుల రణ కలా కాశలమున సతిస్వల్ప కాలములోనే యా ప్రదేశం బంతయుఁ బీనుఁగు పెంటలతో నిండెను. అప్పుడతి సూక్ష్మముగా సైంధవుఁడు వారికిఁ బట్టువడెను.

భీముఁడు వానినందుకొని పిడికిటి పోటులతోఁ గొంత సేపును, మోకాలి పోటులతోఁ గొంత సేపును, గదా వ్రహారంబులతోఁ గొంతసేపును, మర్దించుచుండ నర్జునుఁడు,

“చాలు చాలు నింకఁ బొడిచినఁ బ్రాణ విముక్తుండగు” నని పఠింపి వారించెను. అంతలో భీముఁడు వానిని మర్దించుట మాని, వాడియైన యొక కత్తి పాతియమ్మున వాని శిరమును జెక్కలెగయ గొఱిగి, చూచువారు కడుపుబ్బ నవ్వునట్లతి వికారముగ నైదుకూకలు లొనర్చెను. ఇట్లు సైంధవుని యాకారంబు వికృతంబు గావించి, వృకోదరుఁడు, “ఓరీ! సైంధవా! నిన్ను బ్రతుకనిచ్చినయెడల నేడు మొదలుగ నెల్ల సభలయందును బాండవ దాసుఁడనని చెప్పకొందువా” యని యడిగెను. వాఁడును భీముని భీమాఘాతములకు, భయంపడి చేతులుమోడ్చి యేడ్చుచు, “అట్లే చెప్పకొను చుందును. నన్ను విడువు” డని ప్రార్థించెను. పిదప వారేవు రును వానిని ధర్మజ్ఞనికడకుఁ గొనిపోయిరి. వాని వికృతాకారమును జూచి పాంచాలి నవ్వజొచ్చెను. యుధిష్ఠిరుఁడు, “నేటినుండియు నీవిట్టి దుర్వృత్తి వర్జించి, బుద్ధిమంతుఁడవై వర్తింపు” మని బోధించి విడచెను.

ఇట్లు పాండవులు సదాశత్రు విజయంబులతో నరణ్య వాసమును గడపి, పదుమూడవయేట విరాట నగరంబునఁ బ్రచ్ఛన్న వేషములతో నజ్ఞాతవాసమును గడపి, సమయ సంపూర్ణమైనంతనే తమ యర్థరాజ్యమును దమకీయవలసిన దని యాశంకకు రాయబారమంపిరి. కడకైదుమాళ్ళిచ్చినను భీముని ధర్మరాజనను. అర్థరాజ్యమునకేకాక, యెదురా జ్యమును దుర్యోధనుఁ డంగీకరింపలేదు. అందుచే మహా యుద్ధము ప్రారంభింపబడినది. ఆయుద్ధములో భీష్మ ద్రుణ కర్ణ కృప శల్యాది మహావీరులెల్లరు గతించిరి. దుర్యోధనుని నూర్వురు తమ్ములును భీమునిచేఁ జచ్చిరి.



ప్రతిజ్ఞా ప్రకారము భీముఁడు దుర్యోధనుని తొడలు విరుగఁగొట్టి యంతమొనర్చెను. పాండవసైన్యముల యందును ననేకులు గడతేరిరి. ధర్మమూర్తులైన పాండునందను లేవురును భగవంతుఁడైన శ్రీనారాయణుని యనుగ్రహంబునఁ బ్రాణాపాయములేకుండ సుఖజీవులైరి. నారాయణుని యనుమతంబున యుద్ధిష్ఠిరుఁడు సమస్త రాజ్యమునకును బట్టభద్రుఁడై ధర్మపరిపాలనంబు సేయుచు, సోదరులతోడను బవిత్రశీలయగు పాంచాలితోడను సుఖముగాఁ గాలము గడపెను.

సీ. ఆయురధులకు దీర్ఘాయుర వాప్తియు  
 నర్థాధులకు విపులార్థములును  
 ధర్మాధులకు నిత్యధర్మ సంపాప్తియు  
 వినయాధులకు మహా వినయమతియుఁ  
 బుత్రాధులకు బహు పుత్రసమృద్ధియు  
 సంపదధుల కిష్టసంపదలును,  
 గావించు నెప్పుడు భావించి వినుచుండు  
 వారికి నిమ్మహా భారతమ్ము  
 భక్తియుక్తులైన భాగవతులకు శ్రీ  
 వల్లభుండు భక్తవత్సలుండు  
 భవభయంబు లెల్లఁ బాపి యుష్టార్థము  
 సిద్ధిగరుణతోడఁ జేయుచుండు.

ఓం

శాంతి, శాంతి, శాంతిః.





